

MYANTRADE

ဈေးကွက်သတင်းလွှာ

အမှတ်စဉ် ၈/၂၀၂၃



၂၀၂၃ ခုနှစ်၊ ဩဂုတ်လ သတင်းခေါင်းစဉ်များ ပြည်တွင်းဈေးကွက်

- ထောပတ်ပဲ တစ်တင်းဝင် တစ်အိတ်လျှင် ငွေကျပ် ၆၇၀၀၀ အထိ ဈေးကောင်းရရှိနေ
- မိတ္ထီလာခရိုင်အတွင်း ဝါသီးနှံစိုက်တောင်သူများ အကျိုးအမြတ်များရရှိ
- ကျိုက်လတ်မြို့နယ်၌ ငါးရှဉ့်တစ်ပိဿာလျှင် ငွေကျပ် ၁၂၅၀၀ အထိ ဈေးကောင်းရ
- ပဲတီစိမ်း၊ မတ်ပဲနှင့်ကုလားပဲဈေး အနည်းငယ်မြင့်တက်
- ကောက်ရိုးမို့ တစ်ပိဿာလျှင်ငွေကျပ် ၁၀၅၀၀ အထိ ဈေးကောင်းရရှိ

နိုင်ငံတကာဈေးကွက်

- ထိုင်းအစိုးရက မလေးရှားနှင့် ကုန်သွယ်မှုကို မြှင့်တင်သွားမည်ဖြစ်
- ပင်လယ်နက်ဒေသ နံစားသီးနှံတင်ပို့မှုသဘောတူညီချက်ကို ရုရှားကပယ်ဖျက်လိုက်သဖြင့် နေကြာဆီနှင့်ဂျုံဈေးနှုန်းများကြီးမြင့်လာ
- ရပ်ဝန်းနှင့်ပိုးလမ်းမစီမံကိန်းသည် (၁၀) နှစ်တာကာလအတွင်း တရုတ်နှင့် ဘရူနိုင်းနိုင်ငံတို့အကြား ကုန်သွယ်မှုကို မြှင့်တက်စေခဲ့
- ရုရှား၏ သွင်းကုန်အများစုသည် အာရှ၊ အရှေ့အလယ်ပိုင်း၊ လက်တင်အမေရိကနှင့် ဖွံ့ဖြိုးဆဲနိုင်ငံများတွင် ထုတ်လုပ်နေခြင်းဖြစ်
- Cold Examination Facility in Agriculture (Cefa)သည် ဖိလစ်ပိုင်နယ်စပ်အတွက် စိုက်ပျိုးရေးနှင့်ရေထွက်ကုန်ပစ္စည်းများစစ်ဆေးရာတွင် ပိုမိုလွယ်ကူစေနိုင်
- ရေနံနှင့်သဘာဝဓာတ်ငွေ့တင်ပို့မှု အခွန်ကောက်ခံခြင်းမှ ရုရှားရူဘယ် ၈ ထရီလီယံကျော်ရရှိနိုင်ကြောင်း ရုရှားဘဏ္ဍာရေးဝန်ကြီးပြောကြား
- အမေရိကန်ဗဟိုဘဏ်၏ ငွေကြေးဖောင်းပွမှုတိုက်ဖျက်ရေးဆောင်ရွက်မှု အောင်မြင်ကြောင်းကြေညာရန် ဘာကြောင့်အသင့်မဖြစ်
- အိန္ဒိယနိုင်ငံတွင် နန္ဒင်းဈေးနှုန်းမြင့်တက်
- အိန္ဒိယနိုင်ငံတွင် ဆီအုန်းစိုက်ပျိုးမှုတိုးမြှင့်ရန် ပြည်နယ်အစိုးရနှင့် ဆီအုန်းကုမ္ပဏီများက အရှိန်အဟုန်ဖြင့် ဆောင်ရွက်လျက်ရှိ
- ဒေသတွင်းကုန်သွယ်မှုများတိုးတက်လာခြင်းကြောင့်အရှေ့တောင်အာရှတွင်တရုတ်အစားအစာများကိုပိုမိုစားသုံးလာ
- အိန္ဒိယနိုင်ငံ၊ နယူးဒေလီမြို့၊ ပရာဂါတီမယ်ဒန် (Pragati Maidan)တွင် အပြည်ပြည်ဆိုင်ရာကုန်စည်ပြပွဲဗဟိုဌာနသစ် တစ်ခုဖွင့်လှစ်
- အိန္ဒိယနိုင်ငံ၏လက်ဖက်ခြောက်ထွက်ရှိမှုမှာ ဇွန်လတွင် ကီလိုဂရမ် ၁၃၇ ဒသမ ၈၅ သန်း သာရှိခဲ့ပြီး ၃ ဒသမ ၇ ရာခိုင်နှုန်းကျဆင်းခဲ့

ပြည်တွင်းကုန်သွယ်မှုသတင်း

- ဆန်ဈေးနှုန်းတည်ငြိမ်စေရေးအတွက် အရန်ဆန်များ ထုတ်ရောင်းရန် စီစဉ်သွားမည်
- လျှပ်စစ်သုံးယာဉ်များကို အမြတ်ရာခိုင်နှုန်း ၂၀ ထက် ပိုမိုရောင်းချခြင်းမပြုရန်နှင့် Pre order ဖြင့် ကြိုတင်ရောင်းချ ခြင်းမပြုရန် ထုတ်ပြန်
- ဒစ်ဂျစ်တယ်နည်းပညာသည် MSME လုပ်ငန်းများတိုးချဲ့ရေးနှင့် ဈေးကွက်စွမ်းရည်မြှင့်တင်ပေးနိုင်
- ကော်ဖီကို ဇန် ၃ ခုခွဲပြီး တိုးချဲ့စိုက်မည်

ကုန်သွယ်မှုသတင်းအချက်အလက်နှင့်သုတေသနဌာနခွဲ

ဖုန်း ၀၁ -၃၈၅၉၇
၀၁ -၃၇၆၄၉၀

ဖက်စ် ၀၁ -၃၇၆၄၁၆

<http://www.myantrade.org>
mvantradetir2018@gmail.com

- နေရောင်ခြည်စွမ်းအင်သုံး လျှပ်စစ်ဓာတ်အားထုတ်လုပ်ဖြန့်ဖြူးခြင်းနှင့် ဆန်စပါးကြိတ်ခွဲ ထုတ်လုပ်တင်ပို့ ရောင်းချခြင်းကို ရာနှုန်းပြည့်နိုင်ငံသားရင်းနှီးမြှုပ်နှံမှုဖြင့် ဆောင်ရွက်ရန်အတည်ပြု
- မြန်မာ့ပထမဆုံး ထောပတ်သီး သန့်စင်ထုပ်ပိုးသည့်စက်ရုံ (၆၀) ရာခိုင်နှုန်း တည်ဆောက်ပြီးစီး
- သွင်းကုန်တင်သွင်းသူများအတွက် လိုအပ်သည့်နိုင်ငံခြားငွေကြေးကို ဖြည့်ဆည်းပေးနိုင်ကြောင်း ဗဟိုဘဏ် ညွှန်ကြားရေးမှူးချုပ် ပြောကြား

ပြည်ပကုန်သွယ်မှုသတင်း

- ၂၀၂၃-၂၀၂၄ ဘဏ္ဍာနှစ်၏ ပထမဆုံးလပတ်တွင် မြန်မာနိုင်ငံက ပို့ကုန်တင်ပို့မှုမှ အမေရိကန်ဒေါ်လာ ၃ ဒသမ ၈ ဘီလီယံကျော် ဝင်ငွေရရှိ
- ကန်ဒေါ်လာ ၅၈ သန်းကျော်တန်ဖိုးရှိ ဓာတ်မြေဩဇာ တန်ချိန် ၁ သိန်းခွဲခန့် ပြည်ပနိုင်ငံများမှ တင်သွင်းခဲ့
- မြန်မာဈေးကွက်ဝယ်လိုအားများလာခြင်းကြောင့် Asia flower Mall ဝက်ဘ်ဆိုဒ်ကို တရုတ်ကုမ္ပဏီတစ်ခုက မြန်မာနိုင်ငံ၌ စတင်ဆောင်ရွက်
- မျှစ်ခြောက်တန်ချိန် (၂၀၀) ခန့်နှစ်စဉ်အမှာရှိနေသော်လည်း ကုန်ကြမ်းရှားပါးမှုကြောင့် မှာယူသလောက်တင်ပို့နိုင်ခြင်းမရှိသေး

အထူးဆောင်းပါး

- ကမ္ဘာ့အကျပ်အတည်းများကြောင့် ရေရှည်ဖွံ့ဖြိုးတိုးတက်ရေးရည်မှန်းချက်များ၏ တိုးတက်မှုကို ထိခိုက်ခဲ့ကြောင်း ကုလသမဂ္ဂကုန်သွယ်မှုနှင့် ဖွံ့ဖြိုးတိုးတက်မှုညီလာခံ (UNITED NATIONS CONFERENCE ON TRADE AND DEVELOPMENT-UNCTAD) က တိုင်းတာတွေ့ရှိခဲ့
- မြန်မာ့ထောပတ်သီး၏ တရုတ်ဈေးကွက်အလားအလာ

ကုန်သွယ်မှုအခြေအနေ

ကုန်စည်ဈေးနှုန်းများ

ပြည်တွင်းဈေးကွက်

ထောပတ်ပဲ တစ်တင်းဝင် တစ်အိတ်လျှင် ငွေကျပ် ၆၇၀၀၀ အထိ ဈေးကောင်းရရှိနေ

ဧရာဝတီတိုင်းဒေသကြီး မအူပင်မြို့နယ်၌ ထောပတ်ပဲ(အပြားကြီး) တစ်တင်းဝင်တစ်အိတ်လျှင် ငွေကျပ် ၆၇၀၀၀ အထိ ဈေးကောင်းရရှိနေကြောင်း မအူပင်မြို့နယ်မှ လယ်ယာထွက်ကုန်ပစ္စည်းရောင်းဝယ်ရေး ပွဲရုံလုပ်ငန်းလုပ်ကိုင်သူ ဒေါ်စုစုလှိုင်၏ ပြောပြချက်အရသိရသည်။

မအူပင်မြို့နယ်၌ ဇွန်လက ထောပတ်ပဲ(အပြားကြီး) တစ်တင်းဝင်တစ်အိတ်လျှင် ငွေကျပ် ၅၈၀၀၀ သာဈေးရရှိပြီး ဇူလိုင်လ ၁ ရက်မှ ဇူလိုင်လနောက်ဆုံးပတ်အချိန်ထိ ထောပတ်ပဲ(အပြားကြီး) တစ်တင်းဝင်တစ်အိတ်လျှင် ငွေကျပ် ၆၇၀၀၀ အထိ ဈေးကောင်းရရှိလာခြင်းဖြစ်ကြောင်း သိရသည်။

“ရန်ကုန်ဈေးကွက်က ထောပတ်ပဲတွေ ဝယ်လိုအားကောင်းပြီး ဈေးကောင်းလာတယ်။ ပြည်ပဈေးကွက်ကို ထောပတ်ပဲ ပြန်တင်ပို့နေလို့လည်း ဝယ်လိုအားကောင်းလာတာပါ။ လက်ရှိ ရန်ကုန်မြို့ကို နေ့စဉ်ထောပတ်ပဲအိတ်ရေ ၁၀၀ ကျော်အထိ တင်ပို့ရောင်းချနေရတယ်။ ထောပတ်ပဲက လာမဲ့ပဲပေါ်ရာသီမရောက်မီအထိ အရောင်းအဝယ်နဲ့ ဈေးပါ အခုထက်ပိုကောင်းလာဖို့ ရှိပါတယ်”ဟု ဒေါ်စုစုလှိုင်က ပြောသည်။

မအူပင်မြို့နယ်မှ ပဲမျိုးစုံရောင်းဝယ်ရေး ပွဲရုံလုပ်ငန်းလုပ်ကိုင်သူများသည် ဒေသထွက်ပဲများကို ဝယ်ယူပြီး ရန်ကုန်မြို့သို့ တင်ပို့ရောင်းချကြကြောင်း ရန်ကုန်မြို့မှ တစ်ဆင့် ပြည်ပနိုင်ငံများဖြစ်သည့် အိန္ဒိယ၊ တရုတ်နှင့် ထိုင်းနိုင်ငံတို့သို့ တင်ပို့ရောင်းချ လျှက်ရှိကြောင်း သိရသည်။ <https://myawady.net.mm/node/43751>

Source: https://myantrade.gov.mm/article/naypyitaw_31072023_230

မိတ္ထီလာခရိုင်အတွင်း ဝါသီးနှံစိုက်တောင်သူများ အကျိုးအမြတ်များရရှိ

မန္တလေးတိုင်းဒေသကြီး၊ မိတ္ထီလာခရိုင်သည် ဝါစိုက်ပျိုးမှုများသောဒေသဖြစ်ပြီး ဝါစက်လုပ်ငန်းနှင့် ဝါစေ့ဆီစက်များမှ ဝါစေ့ဆီထုတ်လုပ်သည့်လုပ်ငန်းများ လုပ်ကိုင်ကြကြောင်း၊ ဝါသီးနှံကို မိုးကြို၊ မိုးနှင့် မိုးနှောင်းဟူ၍ စိုက်ပျိုးကြကာ ဒေသ တွင်း၌ မိုးနှင့် မိုးနှောင်းဝါများကိုသာ အများဆုံးစိုက်ပျိုး ကြကြောင်း၊ လက်ရှိအချိန်၌ ဝါသီးနှံ စိုက်ပျိုးဆဲကာလဖြစ်သည့်အတွက် ဝါနှင့် ဝှမ်း လက်ကျန်အနည်းငယ်သာရှိကြောင်း သိရသည်။

မိတ္ထီလာမြို့နယ်တွင် ဝါစက်လုပ်ငန်းရှင် (၇) ဦးရှိသည့်အနက် လုပ်ငန်းရှင် (၆) ဦးမှာ ဝါစက်လုပ်ငန်းအပြင် ဝါစေ့ဆီ ထုတ်လုပ်သည့်လုပ်ငန်းများကိုပါ လုပ်ကိုင်လျက်ရှိကြောင်း၊ ဝါစက်လုပ်ငန်းအနေဖြင့် ဝါကုန်ကြမ်း (၃) ပိဿာကြိတ်လျှင် ဝှမ်း(၁)ပိဿာနှင့်ဝါစေ့ သုံးပုံနှစ်ပုံခန့်ထွက်ရှိကြောင်း၊ ဝါစေ့ဆီ ထုတ်လုပ်မှုအနေဖြင့် ဝါစေ့(၁၀၀)ပိဿာကြိတ်လျှင် ဝါစေ့ဆီ (၁၀/၁၂)ပိဿာခန့် ထွက်ရှိကြောင်း၊ ဝါစေ့ဆီကို အကြော်လုပ်ငန်းများမှ ဝယ်ယူလျက်ရှိပြီး ဝါစေ့ဖတ်များကို တိရစ္ဆာန်အစာနှင့် မှိုစိုက်ပျိုးရေးတို့အတွက် အသုံးပြုကြကြောင်း သိရသည်။

ဈေးနှုန်းအနေဖြင့် ဝါကုန်ကြမ်းတစ်ပိဿာလျှင် (၃၆၀၀-၃၈၀၀) ကျပ်၊ ဝှမ်းတစ်ပိဿာလျှင် (၈၅၀၀) ကျပ်၊ ဝါစေ့နှင့် ဝါစေ့ဖတ်တစ်ပိဿာလျှင် (၁၅၀၀-၁၆၀၀) ကျပ်နှင့် ဝါစေ့ဆီတစ်ပိဿာလျှင် (၇၃၀၀)ကျပ်ရှိကြောင်း၊ ဈေးကွက်အနေဖြင့် မန္တလေးတိုင်းဒေသကြီးနှင့် နိုင်ငံပိုင်ချည်မျှင်နှင့် အထည်စက်ရုံများသို့ တင်ပို့ရောင်းချလျက်ရှိရာ ဝါသီးနှံမှာအကျိုးအမြတ် များစွာရရှိသည့်အတွက် အဆိုပါ သီးနှံကို ပိုမိုစိုက်ပျိုးသင့်ကြောင်း သိရသည်။ DOCA (မန္တလေး)

Source: <https://commerce.gov.mm/my/article/update-news-local-trade/>

ကျိုက်လတ်မြို့နယ်၌ ငါးရှဉ့်တစ်ပိဿာလျှင် ငွေကျပ် ၁၂၅၀၀ အထိ ဈေးကောင်းရ

ဧရာဝတီတိုင်းဒေသကြီး ဖျာပုံခရိုင် ကျိုက်လတ်မြို့နယ်၌ ငါးရှဉ့် တစ်ပိဿာလျှင် ငွေကျပ် ၁၂၅၀၀ အထိ ဈေးကောင်း ရရှိလာကြောင်း ကျိုက်လတ်မြို့နယ်ရှိ ငါးရှဉ့်ရောင်းဝယ်ရေးပွဲရုံလုပ်ငန်းရှင် ဒေါ်စမ်းစမ်းဆွေ၏ ပြောပြချက်အရ သိရသည်။

ကျိုက်လတ်မြို့နယ်၌ ဇွန်လက ငါးရှဉ့် တစ်ပိဿာလျှင် ငွေကျပ် ၈၅၀၀ သာ ဈေးရှိခဲ့ပြီး ယခု ဇူလိုင်လအတွင်း ငါးရှဉ့် တစ်ပိဿာလျှင် ငွေကျပ် ၁၂၅၀၀ အထိ ဈေးကောင်းရရှိလာခြင်းဖြစ်သည်။ အဆိုပါ ငါးရှဉ့်များ ဈေးကောင်းရရှိလာခြင်းသည် ရန်ကုန်ဈေးကွက်မှ ဝယ်ယူမှုအားကောင်းလာခြင်းကြောင့် ဖြစ်ကြောင်းသိရသည်။

“ကျိုက်လတ်မြို့နယ်က မွေးမြူထွက်ရှိတဲ့ ငါးရှဉ့်တွေကို ရန်ကုန်ဈေးကွက်ကို အဓိကတင်ပို့ရောင်းချနေပါတယ်။ အခုလို ငါးရှဉ့်ဈေးကောင်းရလာတော့ အကြောင်းအမျိုးမျိုးကြောင့် ကာလရှည်အခက်အခဲဖြစ်နေတဲ့ လုပ်ငန်းရှင်တွေနဲ့ လုပ်သားတွေ၊ ငါးရှဉ့်ရှာဖွေဖမ်းဆီးသူတွေ အဆင်ပြေလာတာ တွေ့ရတယ်။ အရင်ကထက် တစ်ပိဿာကို ငွေကျပ် ၄၀၀၀ အထိ ဈေးပိုရရှိလာတယ်။ ငါးရှဉ့်တွေကို ရန်ကုန်မြို့ကနေတစ်ဆင့် ပြည်ပငါးရှဉ့်တင်ပို့တဲ့ လုပ်ငန်းတွေပြန်လည်လည်ပတ်လုပ်ကိုင် လာတဲ့အတွက် ငါးရှဉ့်ဝယ်လိုအားကောင်းလာတာပါ”ဟု ဒေါ်စမ်းစမ်းဆွေကပြောသည်။

ကျိုက်လတ်မြို့နယ်၌ မွေးမြူရေး ငါးရှဉ့်နှင့် ဒေသခံများက ချောင်း၊ မြောင်း၊ လယ်ကွင်းများတွင် ပုံးများဖြင့် ထောင်ဖမ်း သော သဘာဝအတိုင်း ရှာဖွေဖမ်းဆီးသည့် ငါးရှဉ့်များထွက်ရှိကြောင်း၊ အဆိုပါဒေသထွက်ငါးရှဉ့်များကို ရန်ကုန်ဈေးကွက်သို့ အဓိကတင်ပို့ရောင်းချပြီး ရန်ကုန်မှတစ်ဆင့် တရုတ်နိုင်ငံနှင့် ထိုင်းနိုင်ငံတို့သို့ တင်ပို့ရောင်းချလျက်ရှိကြောင်း သိရသည်။

Source: <https://myawady.net.mm/node/43751>

ပဲတီစိမ်း၊ မတ်ပဲနှင့်ကုလားပဲဈေး အနည်းငယ်မြင့်တက်

မကွေးတိုင်းဒေသကြီး၊ အောင်လံကုန်စည်ဒိုင်တွင် ပဲမျိုးစုံရောင်းဝယ်ဖောက်ကားလျက်ရှိရာ အဓိက အရောင်းအဝယ် ဖြစ်သည့်သီးနှံများမှာ နှမ်းနက်(စမုံ)၊ ပဲစင်းငုံ(နီ)၊ ပဲတီစိမ်း၊ မတ်ပဲ၊ ပဲကြီး၊ ကုလားပဲနှင့် မြေပဲတို့ဖြစ်ပြီး နှမ်းနက်(စမုံ)၊ ပဲစင်းငုံ(နီ) နှင့် ပဲကြီးသီးနှံတို့သည် ယခုတစ်ပတ်အတွင်း ဈေးနှုန်းအတက်အကျမရှိဘဲ ပဲတီစိမ်း၊ မတ်ပဲနှင့် ကုလားပဲဈေးတို့မှာ ဈေးအနည်းငယ်မြင့်တက်ကာ အရောင်းအဝယ်ဖြစ်နေသည်။

၂၀၂၃ ခုနှစ်၊ ဇူလိုင်လ ၂၅ ရက်နေ့ဈေးနှုန်းများမှာ နှမ်းနက်(စမုံ)၄၅ပိဿာ(၃)တင်းဝင် တစ်အိတ်လျှင် ကျပ်(၂၈၀၀၀) ဈေး၊ ပဲစင်းငုံ(နီ)၂၀ ပိဿာဝင် တစ်တင်းလျှင် ကျပ်(၉၅၀၀၀)ဈေး၊ မတ်ပဲ ၂၀ ပိဿာဝင် တစ်တင်း လျှင် ကျပ်(၇၂၀၀၀)ဈေး၊ ပဲကြီး ၂၀ ပိဿာဝင် တစ်တင်းလျှင် ကျပ်(၉၈၀၀၀)ဈေး၊ ပဲတီစိမ်း ၂၀ ပိဿာဝင် တစ်တင်းလျှင် ကျပ်(၆၁၀၀၀)ဈေး၊ ကုလားပဲ (HL) ၂၀ ပိဿာဝင် တစ်တင်းလျှင် ကျပ်(၉၀၀၀၀)ဈေး၊ ကုလားပဲ (မြကြေး) ၂၀ ပိဿာဝင်တစ်တင်းလျှင် ကျပ်(၉၀၀၀၀) ဈေးတို့ဖြင့် အရောင်းအဝယ်ဖြစ်လျက်ရှိသည်။

၂၀၂၃ ခုနှစ်၊ ဇူလိုင်လ ၂၅ ရက်နေ့ဈေးနှုန်းများမှာ နှမ်းနက်(စမုံ) ကျပ်(၂၈၀၀၀)ဈေး၊ ပဲစင်းငုံ(နီ) ကျပ်(၉၅၀၀၀)ဈေး၊ မတ်ပဲ ကျပ်(၇၁၀၀၀)ဈေး၊ ပဲကြီး ကျပ်(၉၈၀၀၀)ဈေး၊ ပဲတီစိမ်း ကျပ်(၅၇၀၀၀) ဈေး၊ ကုလားပဲ(HL) ကျပ်(၈၈၀၀၀)ဈေး၊ ကုလားပဲ(မြကြေး) ကျပ် (၈၈၀၀၀)ဈေးတို့ဖြင့် အရောင်းအဝယ်ဖြစ်ခဲ့သည့် အတွက် ပဲတီစိမ်း(၅၀၀၀)ကျပ်၊ မတ်ပဲ (၁၀၀၀)ကျပ်၊ ကုလားပဲ(HL) (၂၀၀၀)ကျပ်၊ ကုလားပဲ (မြကြေး) (၂၀၀၀) ကျပ်တို့ အသီးသီးဈေးတက်ကာ အရောင်း အဝယ်ဖြစ်လျက်ရှိသည်။

အရောင်းအဝယ်ဖြစ်သည့် အရေအတွက်မှာ နှမ်းနက်(စမုံ) အိတ်ရေ(၇၅၀)၊ ပဲစင်းငုံ(နီ) အိတ်ရေ(၆၅၀)၊ မတ်ပဲအိတ် ရေ(၂၃၀)၊ ပဲကြီးအိတ်ရေ(၆၃၀)၊ မြေပဲလုံးဆံ(ဖြူ) အိတ်ရေ(၂၈၀) ပဲတီစိမ်းအိတ်ရေ(၁၈၀၀)၊ ကုလားပဲ (HL)အိတ်ရေ(၇၀၀)၊ ကုလားပဲ(မြကြေး) အိတ်ရေ(၅၅၀)တို့ဖြင့် အရောင်းအဝယ်ဖြစ်လျက်ရှိကြောင်း ကုန်စည်ဒိုင်မှသိရှိရပါသည်။

မကွေးတိုင်းဒေသကြီးဦးစီးမှူးရုံး Source: https://myantrade.gov.mm/article/naypyitaw_31072023_1250

ကောက်ရိုးမို့ တစ်ပိဿာလျှင်ငွေကျပ် ၁၀၅၀၀ အထိ ဈေးကောင်းရရှိ

ဧရာဝတီတိုင်းဒေသကြီးအတွင်းလပွတ္တာခရိုင် မော်လမြိုင်ကျွန်းမြို့နယ်၌ ယခုအခါစိုက်ပျိုးရေးကောက်ရိုးမို့ တစ်ပိဿာလျှင်ငွေကျပ် ၁၀၅၀၀ အထိဈေးကောင်းရရှိနေကြောင်း မော်လမြိုင်ကျွန်းမြို့နယ် လယ်ယာထွက်ကုန်ရောင်းဝယ်ရေး လုပ်ငန်းရှင် ဒေါ်ဖြူဝင်းထံမှသိရသည်။

မော်လမြိုင်ကျွန်းမြို့နယ်၌ ဇွန်လအတွင်းက စိုက်ပျိုးရေးကောက်ရိုးမို့ တစ်ပိဿာလျှင် ငွေကျပ် ၇၅၀၀ အထိသာ ဈေးရှိခဲ့ပြီး လက်ရှိ ဇူလိုင်လ ပထမပတ်မှ ဇူလိုင်လနောက်ဆုံးပတ်အထိ တစ်ပိဿာလျှင်ငွေကျပ် ၁၀၅၀၀ အထိ ဈေးကောင်းရရှိနေကြောင်း၊ အဆိုပါစိုက်ပျိုးရေးကောက်ရိုးမို့များ ဈေးကောင်းရရှိလာခြင်းသည် စိုက်ပျိုးရေးကောက်ရိုးမို့ကို စိုက်ပျိုးသူနည်းလာခြင်းနှင့် မှီဝယ်လိုအားကောင်းနေခြင်းကြောင့် ဖြစ်ကြောင်းသိရ သည်။

“မော်လမြိုင်ကျွန်းမြို့နယ်က ဒေသထွက်စိုက်ပျိုးရေးကောက်ရိုးမို့တွေ အခုလထဲမှာ အရင်ကထက် ဈေးကောင်းရရှိနေတယ်။ အခုနှစ်စိုက်ပျိုးသူတွေလည်း တွက်ခြေကိုက်နေတယ်။ ဒေသမှီထွက်ကုန်တွေကို ရန်ကုန်ဘက်ကလည်း မှီတွေအဝယ်လိုက်နေတယ်”ဟု မော်လမြိုင်ကျွန်းမြို့နယ်လယ်ယာထွက်ကုန်ရောင်းဝယ်ရေးလုပ်ငန်းရှင် ဒေါ်ဖြူဝင်းကပြောသည်။

မော်လမြိုင်ကျွန်းမြို့နယ်၌ စိုက်ပျိုးရေးကောက်ရိုးမို့များကို ကျေးလက်ဒေသနေတောင်သူများက တစ်နိုင်တစ်ပိုင် စီးပွားဖြစ် စိုက်ပျိုးထုတ်လုပ်လျက်ရှိကြောင်း သိရသည်။ Source: <https://myawady.net.mm/node/43751>

နိုင်ငံတကာဈေးကွက်

ထိုင်းအစိုးရက မလေးရှားနှင့် ကုန်သွယ်မှုကို မြှင့်တင်သွားမည်ဖြစ်

၂၀၂၅ ခုနှစ်တွင် ထိုင်းနိုင်ငံနှင့် မလေးရှားနိုင်ငံတို့အကြား ကုန်သွယ်မှုပမာဏကို ဘတ် ၁ ဒသမ ၀၂ ထရီလီယံထိ တိုးတက်ရန်မျှော်လင့်ကြောင်း၊ နှစ်နိုင်ငံကုန်သွယ်ရေးပူးပေါင်းဆောင်ရွက်မှုကို အားကောင်းစေရေးအတွက် မလေးရှားအာဏာပိုင်များနှင့် ယခုနှစ် နှစ်ကုန်ပိုင်းတွင် ပူးတွဲကုန်သွယ်ရေး ကော်မတီ (Joint Trade Committee) ကို ကျင်းပသွားနိုင်ရေး မျှော်လင့်ကြောင်း အစိုးရ ဒုတိယပြောရေးဆိုခွင့်ရှိသူ Ms. Rachada Dhnadirek က ပြောကြားသည်။

အရှေ့တောင်အာရှနိုင်ငံများအနက် မလေးရှားနိုင်ငံကို ထိုင်း၏ အဆင့် ၁ ကုန်သွယ်ရေး မိတ်ဖက်အဖြစ် စဉ်းစားထားပါကြောင်း၊ ယခင်နှစ်က နှစ်နိုင်ငံကုန်သွယ်မှု ဘတ် ၃၃၆ ဘီလီယံရှိခဲ့ကြောင်း၊ အဓိကအားဖြင့် မော်တော်ယာဉ်၊ မော်တော်ယာဉ်အစိတ်အပိုင်းများ၊ ဆီ၊ ကွန်ပျူတာနှင့် ဆက်စပ်ပစ္စည်းများဖြစ်ကြောင်း ဆက်လက်ပြောကြားသည်။

ဇူလိုင် ၁၄ ရက်က ထိုင်းကုန်သွယ်မှုညှိနှိုင်းရေးဦးစီးဌာန ကိုယ်စားလှယ်များက မလေးရှားနိုင်ငံသို့သွားရောက်ခဲ့ကြောင်း၊ မလေးရှားနိုင်ငံ ပြည်တွင်းကုန်သွယ်ရေးနှင့်နေထိုင်မှုစရိတ်ဝန်ကြီးဌာန၏ အထွေထွေ အတွင်းရေးမှူးချုပ်ဖြစ်သူ Mr. Datuk Azman Mohd Yusof နှင့် တွေ့ဆုံခဲ့ကြောင်း၊ Franchise လုပ်ငန်းများ၊ ပြည်တွင်းကုန်သွယ်ရေးပွဲများနှင့် နယ်စပ်ကုန်သွယ်ရေးပြန်လည်ကောင်းမွန်စေရေး အစီအမံများနှင့် စပ်လျဉ်း၍ ဆွေးနွေးခဲ့ကြောင်း၊ အရောင်းပြပွဲများ အပြန်အလှန် တက်ရောက်ခြင်းဖြင့် ကုန်သွယ်ရေးမိတ်ဖက်များအဖြစ် တည်ဆောက်သွားကြရန်ဖြစ်ကြောင်း Ms. Rachada က ဖြည့်စွက်ပြောကြားသည်။

ထိုင်းလုပ်ငန်းရှင်များက မလေးရှားနိုင်ငံအတွင်း လယ်ယာထုတ်ကုန်များ၊ ဆောက်လုပ်ရေးနှင့် စားသောက်ဆိုင်လုပ်ငန်းများအတွက် အခွင့်အလမ်းကောင်းများရှာဖွေနေပါကြောင်း၊ ဈေးကွက်နှင့် မိတ်ဖက်ချဲ့ထွင်နိုင်ရေးအတွက် အစိုးရအနေဖြင့် မလေးရှားတွင် “I love Thailand Fair” ခေါင်းစဉ်ဖြင့် halal အစားအစာပွဲ ကျင်းပခဲ့ကြောင်း သိရှိရသည်။

Source: www.bangkok post. gov , (စီးပွားရေးသံမှူး၊ ဗန်ကောက်မြို့)

Source: https://myantrade.gov.mm/article/Naypyitawstp_260720230418

ပင်လယ်နက်ဒေသနံစားသီးနှံတင်ပို့မှုသဘောတူညီချက်ကို ရုရှားက ပယ်ဖျက်လိုက်သဖြင့် နေကြာဆီ နှင့် ဂျုံဈေးနှုန်း များ ကြီးမြင့်လာ

ရုရှား-ယူကရိန်းပဋိပက္ခဖြစ်ပွားနေသော ပင်လယ်နက်ဒေသတွင်း ကုန်စည်ပစ္စည်းများ တင်ပို့မှုဆိုင်ရာ သဘောတူညီချက်ကို ရုရှားက ရပ်ဆိုင်းလိုက်ပြီးနောက် အိန္ဒိယနိုင်ငံတွင် နေကြာဆီနှင့် ဂျုံဈေးနှုန်းများ မြင့်တက်ခဲ့ကြောင်းနှင့် ပဲပုပ်အဓိကထုတ်လုပ်သူနှင့် တင်ပို့သူဖြစ်သည့် အမေရိကန်ပြည်ထောင်စုတွင်လည်း ပူပြင်းခြောက်သွေ့သည့် ရာသီဥတုကြောင့် ပဲပုပ်ထွက်ရှိမှုကို သက်ရောက်မှုရှိခဲ့ပြီး ပဲပုပ်ဆီဈေးနှုန်းမှာလည်း မြင့်တက်လျက်ရှိကြောင်း The Economic Times သတင်းစာတွင် ဖော်ပြထားသည်။

ပင်လယ်နက်ဒေသတွင်း နံစားသီးနှံနှင့် အခြားသောစားသောက်ကုန်တင်ပို့မှုများကို ၁ နှစ်ခန့် ခွင့်ပြုခဲ့ပြီးဖြစ်သော ယင်းသဘောတူညီချက်ကို ရုရှားက ဇူလိုင်လ ၁၇ ရက်နေ့တွင် ရပ်ဆိုင်းလိုက်ပြီးနောက် အိန္ဒိယနိုင်ငံသို့ နေကြာဆီတင်ပို့မှုများ ရပ်တန့်သွားကြောင်း၊ ပိုမိုဆိုးရွားစေသည့် အချက်တစ်ချက်မှာ ရုရှားသည် ယူကရိန်းတို့၏ နံစားသီးနှံအဓိကတင်ပို့သည့် အိုဒက်ဆာဆိပ်ကမ်းကိုတိုက်ခိုက်ခဲ့သဖြင့် နံစားသီးနှံတန်ချိန် ၆၀,၀၀၀ ကျော် ပျက်စီးဆုံးရှုံးခဲ့ကြောင်းနှင့် အိန္ဒိယနိုင်ငံသည် နေကြာဆီနှင့်ပဲစိပ်ဆီတို့ကို ပြည်တွင်းလိုအပ်ချက်နှင့်ကိုက်ညီစေရန် တင်သွင်းလျက်ရှိပြီး ပင်လယ်နက်ဒေသ နံစားသီးနှံ သဘောတူညီချက်ဆိုင်းငံ့ပြီးနောက် နေကြာဆီဈေးနှုန်းမှာ ၈ ရာခိုင်နှုန်းထိ မြင့်တက်လာကြောင်း သိရှိရသည်။

ဟင်းသီးဟင်းရွက်ဆီကုန်သွယ်မှုဆောင်ရွက်နေသည့် Sunvin Group ၏ အမှုဆောင်အရာရှိချုပ်ဖြစ်သူ Sandeep Bajoria ကလည်း အိန္ဒိယနိုင်ငံတွင် နေကြာဆီနှင့်ပဲစိပ်ဆီဈေးနှုန်းများမှာ မြင့်တက်လျက်ရှိကြောင်း၊ ပင်လယ်နက်ဒေသ နံစား သီးနှံတင်ပို့မှုသဘောတူညီချက်ကို ရုရှားအနေနှင့်သက်တမ်းတိုးမြှင့်ခြင်းမရှိပါက နေကြာဆီဈေးနှုန်းများမှာ ပိုမိုမြင့်တက်လာ မည့်သဘောရှိပါကြောင်းနှင့် အခြားတစ်ဘက်တွင်လည်း အမေရိကန်ပြည်ထောင်စုတွင် ပူပြင်းခြောက်သွေ့သည့်ရာသီဥတု ကြောင့် ပဲစိပ်ဆီဈေးနှုန်းမှာလည်း ပြီးခဲ့သည့်အပတ်က ၅ ရာခိုင်နှုန်းမြင့်တက်ခဲ့သည်ဟု ပြောကြားထားသည်။

ထို့ပြင် ယခုနှစ် စားသုံးဆီသီးနှံရာသီကာလဖြစ်သည့် ၂၀၂၂ ခုနှစ်၊ အောက်တိုဘာလ မှ ၂၀၂၃ ခုနှစ်၊ နိုဝင်ဘာလအထိ နေကြာဆီလိုအပ်ချက်မှာ တန်ချိန် ၃ သန်းဖြစ်ပြီး ပြီးခဲ့သည့်နှစ်တွင် ၂ ဒသမ ၃ သန်းသာ တင်သွင်းခဲ့ကြောင်း၊ ပြီးခဲ့သည့် နှစ်တွင် စားသုံးဆီဈေးနှုန်းများ ကျဆင်းခဲ့မှုကြောင့် စားသုံးဆီသုံးစွဲမှုမှာ မြင့်တက်လာကြောင်းနှင့် အိန္ဒိယနိုင်ငံသည် နှစ်စဉ် စားသုံးဆီ တန်ချိန် ၁၄ ဒသမ ၅ သန်း မှ ၁၅ သန်းအထိ တင်သွင်းရကြောင်း Bajoria က ပြောကြားထားသည်။

ရုရှား၏ ယခုဆောင်ရွက်ချက်သည် စားသောက်ကုန်တင်သွင်းသည့် ကုမ္ပဏီများကို တိုက်ရိုက်သက်ရောက်မှုရှိခဲ့ပါ ကြောင်း၊ နေကြာဆီတင်သွင်းမှုဈေးနှုန်းများမှာ ပြီးခဲ့သည့် ၃ ရက်၊ ၄ ရက်အတွင်း တစ်တန်လျှင် အမေရိကန်ဒေါ်လာ ၉၆၀ မှ ၁၀၃၀ ထိ ဈေးတက်ခဲ့သော်လည်း လက်လီဈေးကွက်တွင် ဈေးနှုန်းကို ချက်ချင်းမတက်သေးကြောင်း Gemini Edibles & Fat ကုမ္ပဏီ၏ မန်နေဂျင်းဒါရိုက်တာဖြစ်သူ Pradeep Chowdhry က ပြောကြားထားသည်။

ပင်လယ်နက်ဒေသနံစားသီးနှံသဘောတူညီချက်ကို ရုရှားကဆိုင်းငံ့လိုက်ပြီးနောက် ကမ္ဘာ့ဂျုံဈေးနှုန်းမှာလည်း ကြီးမြင့် လာကြောင်း၊ ပြီးခဲ့သည့်နှစ်တွင် ဂျုံဈေးနှုန်းမှာ တစ်တန်လျှင် အမေရိကန် ဒေါ်လာ ၂၈၄ ဒေါ်လာရှိရာမှ ပြီးခဲ့သည့် ဗုဒ္ဓဟူးနေ့ တွင် ဥရောပစတော့အိတ်ချိန်းတွင် ၉ ရာခိုင်နှုန်းနီးပါး မြင့်တက်ခဲ့ကြောင်းနှင့် အမေရိကန်၌ ဂျုံဈေးနှုန်းမှာလည်း ၈ ရာခိုင်နှုန်း နီးပါးမြင့်တက်ခဲ့ပြီး ရုရှား-ယူကရိန်းပဋိပက္ခဖြစ်ပွားသည့် ပြီးခဲ့သည့်နှစ် ဖေဖော်ဝါရီလနောက်ပိုင်း အမြင့်ဆုံးမြင့်တက်ခြင်းဖြစ် ကြောင်း ဖော်ပြထားသည်။

ဂျုံဈေးနှုန်းမှာ လာမည့် ၃ လ သို့မဟုတ် ၄ လအတွင်း ၁၅ ရာခိုင်နှုန်းထိ မြင့်တက်မည်ဟု ခန့်မှန်းထားကြောင်းနှင့် နံစား သီးနှံကုန်သွယ်ရေးသဘောတူညီချက်ရပ်ဆိုင်းခြင်းသည် ကုန်ဈေးနှုန်းများကို ပိုမိုမြင့်တက်စေနိုင်ကြောင်း ဂျုံစက်ရုံ လုပ်ငန်းရှင် များအသင်း၏ ယခင်ဥက္ကဋ္ဌဖြစ်သူ Anjani Aggarwal ကလည်း ပြောကြားထားသည်။

အမေရိကန်နိုင်ငံ၏ ပူပြင်းခြောက်သွေ့သည့် ရာသီဥတုသည်လည်း အိန္ဒိယနိုင်ငံ စားသုံးဆီလုပ်ငန်းကဏ္ဍအတွက် စိုးရိမ် စရာဖြစ်ပါကြောင်း၊ အမေရိကန်လယ်ယာစိုက်ပျိုးရေးဌာန၏ စိုက်ပျိုးဧကတင်ပြမှု အချက်အလက်များအရ ပဲပုပ်စိုက်ဧကမှာ ယခင်နှစ်၏စိုက်ဧက ၈၃ ဒသမ ၅ သန်းနှင့်နှိုင်းယှဉ်လျှင် ၄ ဒသမ ၆ ရာခိုင်နှုန်းလျော့နည်းကြောင်း The Economic Times သတင်းစာတွင် ဖော်ပြထားသည်။

ရုရှား၊ ယူကရိန်းပဋိပက္ခနှင့် အမေရိကန်ပြည်ထောင်စုတွင် ရာသီဥတုပြောင်းလဲမှုများကြောင့် အိန္ဒိယနိုင်ငံ၏ နေကြာဆီ၊ ပဲစိပ်ဆီတင်သွင်းမှုများကို သက်ရောက်မှုရှိသကဲ့သို့ မြန်မာနိုင်ငံ၏ နေကြာဆီ၊ ပဲစိပ်ဆီ တင်သွင်းမှုအပေါ် တွင်လည်း အနည်း နှင့်အများ သက်ရောက်မှုများရှိနိုင်သည်။ မြန်မာနိုင်ငံတွင် မြေပဲ၊ နှမ်း၊ နေကြာ စသည့်ဆီထွက်သီးနှံများ စိုက်ပျိုးထွက်ရှိ သော်လည်း ပြည်တွင်းစားသုံးမှုအတွက် လုံလောက်မှုမရှိဘဲ စားအုန်းဆီနှင့် နေကြာဆီ၊ ပဲစိပ်ဆီများကို ပြည်ပမှ မှာယူ တင်သွင်းနေရသည်။ ယခုအခါ နိုင်ငံတော်အစိုးရက စားသုံးဆီပြည်တွင်းသုံးစွဲမှုဖူလုံမှုရှိစေရေးအတွက် နေကြာ စိုက်ပျိုးရေးကို မူဝါဒ တစ်ရပ်ချမှတ် အကောင်အထည်ဖော်ဆောင်ရွက်လျက်ရှိကြောင်း သိရှိရသဖြင့် စိုက်ပျိုးသူတောင်သူများ အတွက် လိုအပ် သည့် ချေးငွေ၊ နည်းပညာနှင့် မျိုးကောင်းမျိုးသန့်များထောက်ပံ့ဆောင်ရွက်ပေးရန်လိုအပ်မည်ဖြစ်သကဲ့သို့ ထွက်ရှိလာမည့်သီးနှံ များ အတွက်လည်း ဈေးနှုန်းအာမခံပေးခြင်းဖြင့် ဆွဲဆောင်စည်းရုံးဆောင်ရွက်သင့်ပါကြောင်း သိရှိရသည်။

Source: Sunflower oil, wheat prices up as Russia ends Black Sea grain deal, The Economic Times, 22 July 2023.

(မျိုးမြင့်မောင်၊ စီးပွားရေးသံမှူး၊ နယူးဒေလီမြို့)

Source: [https://myantrade.gov.mm/article/STP%20\(Yangon\)%2027072023%2010:35](https://myantrade.gov.mm/article/STP%20(Yangon)%2027072023%2010:35)

**ရပ်ဝန်းနှင့်ပိုးလမ်းမစီမံကိန်းသည် (၁၀) နှစ်တာကာလအတွင်း
တရုတ်နှင့် ဘရူနိုင်းနိုင်ငံတို့အကြား ကုန်သွယ်မှုကို မြှင့်တက်စေခဲ့**

ပုစွန်၊ ဖရဲသီးနှင့် ရေထွက်ကုန်များ တင်ဆောင်ထားသည့် ကွန်တိန်နာသင်္ဘောတစ်စီးသည် ဘရူနိုင်းနိုင်ငံ Muara ဆိပ်ကမ်းမှ ထွက်ခွာလာပြီး တရုတ်နိုင်ငံတောင်ပိုင်း ကွမ်ရှီးကျွန်း ကိုယ်ပိုင်အုပ်ချုပ်ခွင့်ရဒေသရှိ Qinzhou ဆိပ်ကမ်းသို့ ဦးတည် ထွက်ခွာလာခဲ့ကြောင်း၊ ထို့နောက် အဆိုပါပစ္စည်းများကို တရုတ်နိုင်ငံ အနောက်တောင်ပိုင်းသို့ ရထားဖြင့် ပို့ဆောင်ရောင်းချမည် ဖြစ်ကြောင်း ရှင်းဟွာသတင်း၌ ဖော်ပြထားသည်။

Muara ဆိပ်ကမ်းသည် ဘရူနိုင်းနိုင်ငံ၏ အကြီးဆုံးဆိပ်ကမ်းဖြစ်ပြီး တရုတ်နိုင်ငံ၊ ဘေဘူပင်လယ်ကွေ့ရှိ Qinzhou ဆိပ်ကမ်းသည် တရုတ်နှင့် အာဆီယံနိုင်ငံများအကြား ကုန်သွယ်ရေးနှင့် စီးပွားရေးဖလှယ်မှုအတွက် အချက်အချာကျသည့် ဆိပ်ကမ်းဖြစ်ကြောင်း သိရှိရသည်။

ယခင်က ဆိပ်ကမ်းနှစ်ခုကြား ကုန်ပစ္စည်းများကို တတိယဆိပ်ကမ်းမှတစ်ဆင့် လွှဲပြောင်းသယ်ဆောင်ရပြီး အချိန် နှစ်ပတ်မှ သုံးပတ် သို့မဟုတ် ထိုထက်ပိုကြာနိုင်ပါကြောင်း၊ ယခုအခါ တိုက်ရိုက်ကွန်တိန်နာ သင်္ဘောလမ်းကြောင်းကြောင့် သယ်ယူပို့ဆောင်ချိန် တစ်ပတ်မျှသာကြာမြင့်သဖြင့် ကုန်ကျစရိတ်များကို (၃၀) ရာခိုင်နှုန်းလျော့ချနိုင်ခဲ့ကြောင်း Guangxi Beibu Gulf International Port Group Co., Ltd မှ ပြောကြားခဲ့ကြောင်း သိရှိရသည်။

တရုတ်နှင့် ဘရူနိုင်းတို့သည် ရှေးယခင်ကပင် ကူးလူးဆက်ဆံမှုများရှိခဲ့ပြီး ရှေးခေတ် ရေကြောင်း ပိုးလမ်းမကြီးသည် နှစ်နိုင်ငံစလုံးအတွက် အဓိကကုန်သွယ်မှု လမ်းကြောင်းဖြစ်ကြောင်း၊ ၂၀၁၃ ခုနှစ်တွင် တရုတ်နိုင်ငံသည် ရပ်ဝန်းနှင့်ပိုးလမ်းမ စီမံကိန်း (Belt and Road Initiative) ကို အကောင်အထည်ဖော်ခဲ့ပြီး ကမ္ဘာလုံးဆိုင်ရာဖွံ့ဖြိုးတိုးတက်မှုအတွက် မောင်းနှင် အားသစ်များ ဖြစ်ပေါ်စေခဲ့ကြောင်း၊ တရုတ်နှင့်ဘရူနိုင်းတို့ကြား စီးပွားရေးနှင့်ကုန်သွယ်ရေးဖလှယ်မှုများတွင် တွန်းအားအသစ် များ ဖြစ်စေခဲ့ကြောင်း သိရှိရသည်။

Guangxi Beibu Gulf International Port Group Co., Ltd. နှင့် Brunei's Darussalam Assets တို့သည် ၂၀၁၇ ခုနှစ် တွင် ဖက်စပ်လုပ်ငန်းတစ်ခုကို တည်ထောင်၍ စုစုပေါင်း ရင်းနှီးမြှုပ်နှံမှု ယွမ် (၁ ဒသမ ၀၃) ဘီလီယံ (အမေရိကန်ဒေါ်လာ ၁၄၄ သန်းခန့်) ရှိသည့် Muara ဆိပ်ကမ်း container terminal နှင့် bulk cargo terminal ကို တည်ဆောက်ခဲ့ကြောင်း သိရှိရသည်။

Muara ဆိပ်ကမ်းသည် ၂၀၂၂ ခုနှစ်တွင် ကုန်တန်ချိန် (၁ ဒသမ ၅၅) သန်းကျော် ဆောင်ရွက်ပေးနိုင်ခဲ့ပြီး ယခင်နှစ်ထက် (၂၀ ဒသမ ၀၃) ရာခိုင်နှုန်းတိုးလာ၍ ၎င်း၏လုပ်ငန်းလည်ပတ်မှုဝင်ငွေသည် ၂၀၁၇ ခုနှစ်ထက် နှစ်ဆတိုးလာခဲ့ကြောင်း၊ ဆိပ်ကမ်းရှိ ဒေသခံဝန်ထမ်းများ အရေအတွက်သည် ၂၀၁၇ ခုနှစ်တွင် (၁၂၀) ဦးသာရှိခဲ့ရာမှ လက်ရှိတွင် (၂၆၀) ဦးသို့ တိုးလာ ခဲ့ပြီး လုပ်သားအင်အား၏ (၉၆) ရာခိုင်နှုန်းကျော်မှာ ဒေသခံများဖြစ်ကြောင်း သိရသည်။

Muara ဆိပ်ကမ်းနှင့် အနီးတစ်ဝိုက်ရှိ ဆိပ်ကမ်းများအကြားပြေးဆွဲသည့် သင်္ဘောလိုင်း အရေအတွက်သည် (၆) ခုမှ (၁၀) ခုအထိ တိုးလာကာ ပို့ကုန်သွင်းကုန်လုပ်ငန်းသည် ပိုမိုထိရောက် အဆင်ပြေလာပြီး နိုင်ငံတကာထောက်ပံ့ပို့ဆောင်ရေးကို အရှိန်အဟုန်မြှင့်တင်ပေးလျက်ရှိကြောင်း သိရသည်။

၂၀၂၂ ခုနှစ်တွင် တရုတ်နှင့်ဘရူနိုင်းနှစ်နိုင်ငံအကြား ကုန်သွယ်မှုပမာဏသည် အမေရိကန် ဒေါ်လာ (၃ ဒသမ ၀၈) ဘီလီယံသို့ စံချိန်တင်မြှင့်တက်ခဲ့ကြောင်း တရုတ်အကောက်ခွန်အာဏာပိုင်များကထုတ်ပြန်သည့် အချက်အလက်များအရ သိရသည်။

အခြေခံအဆောက်အအုံများအပြင် အခြားကဏ္ဍများစွာတွင်လည်း ရင်းနှီးမြှုပ်နှံမှုများ တိုးလာလျက်ရှိပြီး ဘရူနိုင်းနိုင်ငံ တွင် တရုတ်စီးပွားရေးလုပ်ငန်းများ ပိုမိုများပြားလာကာ ပူးပေါင်းဆောင်ရွက်မှုနှင့် ဖွံ့ဖြိုးတိုးတက်ရေးကို ကြိုးပမ်းလျက်ရှိ ကြောင်း သိရသည်။

ထို့ပြင် Pulau Muara Besar (Great Muara Island) တွင် တည်ရှိသည့် တရုတ်နှင့် ဘရူနိုင်းတို့အကြား ဖက်စပ် လုပ်ကိုင်သည့် နိုင်ငံခြားတိုက်ရိုက်ရင်းနှီးမြှုပ်နှံမှု စီမံကိန်းသည် ဘရူနိုင်းတွင် အကြီးဆုံးဖြစ်ကြောင်း၊ တရုတ်နိုင်ငံ၏ Hengyi Petrochemical Co., Ltd. မှ ရင်းနှီးမြှုပ်နှံထားသည့် ရေနံချက်စက်ရုံနှင့် ရေနံဓာတုဗေဒ လုပ်ငန်းစီမံကိန်းသည် ဘရူနိုင်း၏ ရေနံနှင့်သဘာဝဓာတ်ငွေ့ လုပ်ငန်းကွင်းဆက်ကို တိုးချဲ့ကာ ဒီဇယ်နှင့် ဓာတ်ဆီ ကဲ့သို့သော သန့်စင်ပြီးထုတ်ကုန်များ၊ benzene ကဲ့သို့သော ဓာတုပစ္စည်းများကို ထုတ်လုပ်လျက်ရှိကြောင်း၊ စီမံကိန်း၏ ပထမအဆင့်တွင် နှစ်စဉ် ရေနံစီမံကိန်းတန်ချိန် (၈) သန်းကို ချက်လုပ်ပေးနိုင်ကြောင်း သိရှိရသည်။

ဘရူနိုင်းနိုင်ငံ၏ သဘာဝအရင်းအမြစ်များ ကြွယ်ဝပြီး တရုတ်နိုင်ငံသည် ကြီးမားသော ဈေးကွက်နှင့် အခြေခံ အဆောက်အအုံ၊ စက်မှုဖွံ့ဖြိုးတိုးတက်မှုနှင့် အခြားနယ်ပယ်များတွင် အတွေ့အကြုံများရှိကြောင်း၊ ထို့ကြောင့်တရုတ်နှင့်ဘရူနိုင်း

တို့၏ အချင်းချင်းပေါင်းစပ်ဖြည့်ဆည်းသည့် ပူးပေါင်းဆောင်ရွက်မှုပုံစံသည် အခြားနိုင်ငံများအတွက် နမူနာဖြစ်စေကြောင်း သိရှိရသည်။ Source: <https://english.news.cn/20230721/7e60032020e749ec98ed2828592f791f/c.html> (စီးပွားရေးသံမှူး၊ နန်နင်းမြို့)
Source: https://myantrade.gov.mm/article/Naypyitawstp_250720230230

ရုရှား၏ သွင်းကုန်အများစုသည် အာရှ၊ အရှေ့အလယ်ပိုင်း၊ လက်တင်အမေရိကနှင့် ဖွံ့ဖြိုးဆဲနိုင်ငံများတွင် ထုတ်လုပ် နေခြင်းဖြစ်

အနောက်မှအရှေ့ဘက်သို့ ရုရှားပို့ကုန်များ၏ ကြီးမားသောအလှည့်အပြောင်းသည် အနောက်နိုင်ငံများ၏ ရုရှားဆန့်ကျင်ရေးပိတ်ဆို့အရေးယူမှု၏ အဓိပ္ပာယ်မဲ့မှုကို လူတိုင်းအားသက်သေပြခဲ့ကြောင်း၊ ရုရှားနိုင်ငံသို့ သွင်းကုန်များနှင့် ပတ်သက်၍ မတူကွဲပြားသည့် ထုတ်ကုန်အများစုသည် ယခုအခါ အနောက်နိုင်ငံများတွင် ထုတ်လုပ်နေခြင်းမဟုတ်ဘဲ အာရှ၊ အရှေ့အလယ်ပိုင်း၊ လက်တင်အမေရိကနှင့် ဖွံ့ဖြိုးဆဲနိုင်ငံများတွင် ထုတ်လုပ်နေခြင်းဖြစ်ကြောင်း ရုရှားသိပ္ပံအကယ်ဒမီ၏ အမျိုးသားစီးပွားရေးခန့်မှန်းချက်(The Institute of Economic Forecasting of the Russian Academy of Sciences - IEF RAS)မှ ဒါရိုက်တာ Mr. Alexander Shirov က RIA သတင်းဌာနသို့ ပြောကြားခဲ့သည်။

ရုရှားပို့ကုန်များကို အရှေ့ဘက်သို့ ပြောင်းလဲမှုများပြုလုပ်လျက်ရှိကြောင်း၊ ကမ္ဘာ့စီးပွားရေးသည် များစွာပြောင်းလဲသွားပြီဖြစ်ပြီး နိုင်ငံတကာငွေကြေးစီးဆင်းမှုကို အနောက်နိုင်ငံများက ချုပ်ကိုင်ထားဆဲဖြစ်လျှင် ကုန်သွယ်မှုများ မရှိနိုင်ကြောင်း Shirov က ပြောကြားခဲ့သည်။

ဖွံ့ဖြိုးပြီးနိုင်ငံများက အထိရောက်ဆုံး သိပ္ပံနှင့်နည်းပညာဆိုင်ရာ တိုးတက်မှုများကို ထိန်းချုပ်ထားဆဲဖြစ်သော်လည်း ဤနေရာတွင် ၎င်းတို့၏လက်ဝါးကြီးအုပ်မှုသည် အဆုံးသတ်သွားပြီဖြစ်ကြောင်း Shirov က သုံးသပ်ပြောကြားခဲ့သည်။

အနောက်နိုင်ငံများ၏ပိတ်ဆို့အရေးယူမှုများကြောင့် ရုရှားနိုင်ငံသည် ၎င်း၏ပို့ကုန်နှင့် သွင်းကုန်များကို အာရှနိုင်ငံများဘက်သို့ ဦးတည်ပြောင်းလဲမှုများပြုလုပ်လျက်ရှိသဖြင့် အရှေ့တောင်အာရှနိုင်ငံများနှင့် မြန်မာနိုင်ငံအနေဖြင့်လည်း ရုရှားနိုင်ငံသို့ ကုန်စည်များပို့ဆောင်နိုင်ရန် အလားအလာရှိကြောင်း သုံးသပ်ရသည်။

Source : <https://ria.ru/20230725/sanktsii-1886076229.html>, (ခွန်မျိုးသူ၊ စီးပွားရေးသံမှူး၊ မော်စကိုမြို့)

Source: [https://myantrade.gov.mm/article/STP%20\(Yangon\)%2026072023%2022:07](https://myantrade.gov.mm/article/STP%20(Yangon)%2026072023%2022:07)

Cold Examination Facility in Agriculture (Cefa) သည် ဖိလစ်ပိုင်နယ်စပ်အတွက် စိုက်ပျိုးရေးနှင့် ရေထွက်ကုန်ပစ္စည်းများ စစ်ဆေးရာတွင် ပိုမိုလွယ်ကူစေနိုင်

ဖိလစ်ပိုင်နိုင်ငံ၏ စိုက်ပျိုးရေးကဏ္ဍပြုပြင်ပြောင်းလဲမှုလုပ်ငန်းစဉ်၏ အစိတ်အပိုင်းတစ်ခုဖြစ်သော စိုက်ပျိုးရေး ထုတ်ကုန်ပစ္စည်းများအား အအေးခန်းစစ်ဆေးခြင်းဆိုင်ရာ ပံ့ပိုးမှု Cold Examination Facility in Agriculture (Cefa) သည် ဖိလစ်ပိုင်နိုင်ငံသို့ တင်သွင်းလာသည့် စိုက်ပျိုးရေးထွက်ကုန်ပစ္စည်းများအတွက် ပထမဦးဆုံး နယ်စပ်စစ်ဆေးရေးနေရာတစ်ခု ဖြစ်ပြီး တိရစ္ဆာန်ပိုးမွှားများအန္တရာယ် ဝင်ရောက်ခြင်းမှ ကာကွယ်ရန်နှင့် နယ်စပ်ဖြတ်ကျော်ဝင်ရောက်ခြင်းတို့မှ ကာကွယ်နိုင်မည်ဖြစ်ကြောင်း စိုက်ပျိုးရေးဝန်ကြီးဌာန တာဝန်ရှိသူများက ပြောကြားခဲ့သည်။

Cebu နှင့် Davao တို့တွင်တည်ဆောက်ရန်အတွက် ၂၀၂၃ ခုနှစ် ဘတ်ဂျက်တွင် ပီဆို ၂ ဒသမ ၃ ဘီလီယံ ထည့်သွင်းလျာထားခဲ့ပြီး တရားမဝင်ကုန်သွယ်မှုများကို တားဆီးရန်နှင့် စိုက်ပျိုးရေးထွက်ကုန်ပစ္စည်းများကို စစ်ဆေးရာတွင် လွယ်ကူမှန်ကန်စေရန်အတွက် နိုင်ငံတော်အဆင့် စစ်ဆေးပေးနိုင်သည့် ဓာတ်ခွဲခန်းနေရာတစ်ခု ဖြစ်လာပါကြောင်း၊ ဖိလစ်ပိုင်နိုင်ငံသို့ တင်သွင်းလာသည့် စိုက်ပျိုးရေးနှင့်ရေထွက်ကုန်ပစ္စည်းများအား ရာနှုန်းပြည့်စစ်ဆေးမှုခံယူရန် လိုအပ်ပါကြောင်း၊ Cefa မှ စစ်ဆေးပြီးသည့် ကုန်ပစ္စည်းများသာ ဈေးကွက်အတွင်းသို့ တင်သွင်းဖြန့်ချိခွင့်ရှိပါကြောင်း ၂၀၂၃ ခုနှစ်၊ ဇူလိုင်လ ၂၀ ရက်နေ့က ကျင်းပပြုလုပ်သည့် နားလည်မှု စာချွန်လွှာရေးထိုးသည့် အခမ်းအနားတွင် ပြောကြားခဲ့သည်။

အဆိုပါ စစ်ဆေးမှုလုပ်ငန်းစဉ်အား အဓိကဝင်ပေါက် ၂ ခုဖြစ်သည့် မနီလာဆိပ်ကမ်းနှင့် မနီလာနိုင်ငံတကာကွန်တိန်နာ ဆိပ်ကမ်းတို့တွင် ၂၄ နာရီ Off-Dock Custom Facility စနစ်ဖြင့် စတင် လည်ပတ်သွားမည်ဖြစ်ပြီး အလုပ်သမားဦးရေ ၁၅၀၀ မှ ၂၀၀၀ ကြားအလုပ်အကိုင်အခွင့်အလမ်း ဖန်တီးပေးနိုင်မည်ဖြစ်ကြောင်း ဖော်ပြပါရှိသည်။

Cefa အရ တိုင်းပြည်၏ စိုက်ပျိုးရေးကဏ္ဍအား ခြိမ်းခြောက်လျက်ရှိသော ရောဂါပိုးမွှားများအန္တရာယ်အား ပိုမိုထိရောက်စွာ စစ်ဆေးပေးနိုင်မည်ဖြစ်ပြီး လယ်ယာထွက်ကုန်ပစ္စည်းများ တရားမဝင် တင်သွင်းနေမှုများနှင့် ထိုမှတစ်ဆင့် ရောဂါပိုးမွှားအန္တရာယ်များ ဝင်ရောက်ခြင်းတို့ကို တားဆီးပေးနိုင်မည်ဖြစ်ပါကြောင်း၊ ယခု ဝင်ပေါက်နှစ်ခုတွင် စတင်ခြင်းသည် ပထမ

ခြေလှမ်းဖြစ်ပြီး နောက်ထပ် Cebu နှင့် Davao တို့တွင် ထပ်မံ တည်ဆောက်သွားမည်ဖြစ်ပါကြောင်း၊ Cefa အား ၂၀၁၃ စားသုံးသူကာကွယ်ရေးဥပဒေ ပြဋ္ဌာန်းချက်များနှင့်အညီ ဆောင်ရွက်သွားမည်ဖြစ်ကြောင်း ဖော်ပြပါရှိသည်။

စိုက်ပျိုးရေးကဏ္ဍနှင့် ပြည်တွင်းစားသုံးသူများ၊ အဖွဲ့အစည်းများအား ဖြစ်ပေါ်လာနိုင်သည့် မြန်နှုန်းမြင့် ကူးစက်ရောဂါ များအန္တရာယ်မှ အကာအကွယ်ပေးရန်၊ စားသောက်ကုန်ပစ္စည်းများ ထုတ်လုပ်မှုတည်ငြိမ်စေရန်တို့အတွက် ဖြစ်ပါကြောင်း ဖော်ပြပါရှိသည်။ Source; <https://businessmirror.com.ph/2023/07/24/cefa-makes-it-easier-to-secure-phl-borders/> (စီးပွားရေးသံမှူး၊ မနီလာမြို့)

Source: https://myantrade.gov.mm/article/Naypyitawstp_240720230358

ရေနံနှင့်သဘာဝဓာတ်ငွေ့တင်ပို့မှု အခွန်ကောက်ခံခြင်းမှ ရုရှားရူဘယ် ၈ ထရီလီယံကျော် ရရှိနိုင်ကြောင်း ရုရှားဘဏ္ဍာရေးဝန်ကြီးပြောကြား

လက်ရှိရေနံဈေးနှုန်းအရ ၂၀၂၃ ခုနှစ် ဘဏ္ဍာရေးနှစ်အတွင်း ရေနံနှင့်သဘာဝဓာတ်ငွေ့ အခွန်ကောက်ခံခြင်းမှ ရုရှားရူဘယ် ၈ ထရီလီယံကျော်ရရှိနိုင်ကြောင်း ရုရှားဘဏ္ဍာရေးဝန်ကြီး Mr. Anton Siluanov မှ AIF သတင်းဌာနနှင့် အင်တာဗျူးတွင် ပြောကြားခဲ့သည်။

Mr. Anton Siluanov မှ ဘဏ္ဍာရေးဝန်ကြီးဌာန၏ ခန့်မှန်းတွက်ချက်မှုတွင် ယခုနှစ်အတွင်း ရေနံနှင့် သဘာဝဓာတ်ငွေ့အခွန်ကောက်ခံခြင်းမှ ရုရှားရူဘယ် ၈ ဒသမ ၉ ထရီလီယံရရှိနိုင်မည်ဟု ခန့်မှန်းထားကြောင်း၊ အဆိုပါရရှိနိုင်မည့် ငွေများအနက် ရူဘယ် ၈ ထရီလီယံအား ဘတ်ဂျက်အတွင်း အသုံးပြုရန် ထည့်သွင်းသွားမည်ဖြစ်ပြီး ရူဘယ် ၉၀၀ ဘီလီယံအား အမျိုးသားလူမှုဖူလုံရေးရန်ပုံငွေသို့ လွှဲပြောင်းပေးသွားရန် စီစဉ်ထားကြောင်း ပြောကြားခဲ့သည်။

အဆိုပါအခွန်ရရှိနိုင်ခြင်း ခန့်မှန်းတွက်ချက်မှုသည် ရေနံတစ်စည်လျှင် ဒေါ်လာ ၆၀ နှုန်းအပေါ် အခြေခံ၍ ခန့်မှန်းထားခြင်းဖြစ်သည်။ ၎င်းအနေဖြင့် Brent ရေနံများအတွက် တစ်စည်လျှင် ၂၅ ဒေါ်လာအထိ လျှော့ပေးနိုင်ရန် ခန့်မှန်းထားပြီး၊ လက်ရှိတွင် တစ်စည်လျှင် ဒေါ်လာ ၂၀ လျှော့ပေးရန် စီစဉ်လျက်ရှိကြောင်း၊ ရေနံတင်ပို့မှု အခွန်တွက်ချက်ရာတွင် အခြားအချက်များလည်း ထည့်သွင်းစဉ်းစားရမည်ဖြစ်ကြောင်း၊ ယခုအချိန်တွင် Brent ရေနံဈေးမှာ တစ်စည်လျှင် ဒေါ်လာ ၈၀ ဖြစ်ပြီး ၂၀ လျှော့ပေးပါက ၆၀ ရောက်ရှိလာမည်ဖြစ်ကြောင်းနှင့် အဆိုပါ တစ်စည်လျှင် ဒေါ်လာ ၆၀ သို့ရောက်ရှိလာမည့် အခြေအနေပေါ် မူတည်၍ အခွန်ရရှိခြင်းခန့်မှန်းငွေအား တွက်ချက် ထားခြင်းဖြစ်ကြောင်း ပြောကြားခဲ့သည်။

၎င်းမှ ရေနံဈေးကွက်ကို ထိခိုက်စေနိုင်မည့် ရေနံဈေးအတက်အကျ သိသာစွာပြောင်းလဲမှုများအား ကြိုတင်ခန့်မှန်းတွက်ချက်ရန် အထူးလိုအပ်ကြောင်း၊ ထို့ကြောင့် ရုရှားနိုင်ငံအနေဖြင့် ရေနံတင်ပို့ ရောင်းချသည့် OPEC အဖွဲ့အစည်းမှ နိုင်ငံများနှင့် ပူးပေါင်းဆောင်ရွက်လျက်ရှိကြောင်း သုံးသပ်ပြောကြားခဲ့သည်။

Source : <https://ria.ru/20230725/neft-1886077589.html>, (ခွန်မျိုးသူ၊ စီးပွားရေးသံမှူး၊ မော်စကိုမြို့)
[https://myantrade.gov.mm/article/STP%20\(Yangon\)%2026072023%2023:21](https://myantrade.gov.mm/article/STP%20(Yangon)%2026072023%2023:21)

အမေရိကန်ဗဟိုဘဏ်၏ ငွေကြေးဖောင်းပွမှုတိုက်ဖျက်ရေးဆောင်ရွက်မှုအောင်မြင်ကြောင်း ကြေညာရန်ဘာကြောင့်အသင့်မဖြစ်

အမေရိကန်ဗဟိုဘဏ် (Federal Reserve) ၏ ငွေကြေးဖောင်းပွမှုတိုက်ဖျက်ရေးဆောင်ရွက်မှု အောင်မြင်ကြောင်း ကြေညာရန်ဘာကြောင့်အသင့်မဖြစ်သေးတာလဲ (Why the Fed Isn't Ready to Declare Victory on Inflation) ခေါင်းစဉ်ပါ သတင်းအား World Street Journal အွန်လိုင်း သတင်းတွင် ၂၀၂၃ ခုနှစ်၊ ဇူလိုင်လ ၂၄ ရက်နေ့၌ ဖော်ပြထားသည်။

အမေရိကန်ဗဟိုဘဏ်၏ မူဝါဒချမှတ်သူအချို့နှင့် စီးပွားရေးပညာရှင်များအနေဖြင့် ငွေကြေးဖောင်းပွမှုနှုန်း လျော့နည်းလာသည့် အခြေအနေသည် ခဏတာမျှတာဖြစ်မည်ကို စိုးရိမ်လျက်ရှိကြောင်း၊ ကိုဗစ်-၁၉ ကူးစက်ရောဂါကြောင့် အိမ်ငှားရမ်းခ၊ ခရီးသွားလာစရိတ်နှင့် မော်တော်ကား ဈေးနှုန်းများ မြင့်တက်စေသည့်သက်ရောက်မှုများ လျော့နည်းလာပြီးနောက် ငွေကြေးဖောင်းပွမှု နှေးကွေးလာသည်ကို ၎င်းတို့ အနေဖြင့်တွေ့ရှိကြောင်း၊ ဈေးနှုန်းမြင့်တက်စေသည့် နောက်ခံအကြောင်းရင်းများ ဆက်လက်ရှိနေပါက အမေရိကန်ဗဟိုဘဏ်အနေဖြင့် အတိုးနှုန်း တိုးမြှင့်ကာ ၎င်းနှုန်းကို ကြာကြာထိန်းထားရန် လိုအပ်ကြောင်း၊ ယခင်လတွင် အမေရိကန်ဗဟိုဘဏ်အနေဖြင့် အတိုးနှုန်းကို ၅ ရာခိုင်နှုန်းနှင့် ၅ ဒသမ ၂၅ ရာခိုင်နှုန်းအကြား ငြိမ်အောင် ထိန်းနိုင်ခဲ့ပြီး ၂၀၂၂ ခုနှစ် မတ်လမှ စတင်၍ (၁၀) ကြိမ်ခန့်ဆက်တိုက်တိုးခဲ့ပြီးနောက် ပထမဆုံးအကြိမ် ငြိမ်အောင် ထိန်းနိုင်ခဲ့ခြင်း ဖြစ်ပါကြောင်းဖော်ပြထားသည်။

အချို့သော စီးပွားရေးပညာရှင်များကလည်း လုပ်ခလစာတိုးနှုန်း မြင့်လာသဖြင့် လာမည့်နှစ်တွင် လုပ်သားဈေးကွက် ရှားပါးမှုက ငွေကြေးဖောင်းပွမှုကို ဖြစ်ပေါ်စေနိုင်ကြောင်း၊ လုပ်ခလစာ တိုးနှုန်းသည် ၃ ဒသမ ၅ ရာခိုင်နှုန်း ရှိလာနိုင်ပြီး ကုန်ထုတ်လုပ်မှုမှာလည်း ၁ ရာခိုင်နှုန်းမှ ၁ ဒသမ ၅ ရာခိုင်နှုန်းခန့် တိုးလာနိုင်ကြောင်း၊ ၂၀၂၂ ခုနှစ် အစောပိုင်း ကာလများ ဖြစ်သည့် ဇန်နဝါရီလမှ မတ်လအတွင်း လုပ်ခနှင့် လစာဝင်ငွေတိုးနှုန်းသည် ၅ ရာခိုင်နှုန်း အထိရှိခဲ့ကြောင်းကို အလုပ်သမား ဝန်ကြီးဌာန၏ အလုပ်ခန့်ထားမှု စရိတ်ညွှန်းကိန်း (Employment Cost Index) အရ သိရှိရပါကြောင်းဖြင့် ဖော်ပြ ထားသည်။

ငွေကြေးဖောင်းပွမှုဖြစ်စေရန်တွန်းအားပေးသည့် အလုပ်သမားဈေးကွက်မှာ ထင်သလောက် နှေးကွေးသွားသည့် အထောက်အထားမတွေ့ရဟု စီးပွားရေးပညာရှင်အချို့က ယုံကြည်ကြကြောင်း၊ ယခုအခါ အလုပ်မရှိသည့် အလုပ်သမားများ အနေဖြင့် အလုပ်အကိုင်ရှာဖွေရသည့် အချိန်မှာ ပိုမိုကြာမြင့်သည်ကိုတွေ့ရှိရကြောင်း၊ ၂၀၂၃ ခုနှစ် ပထမ (၆) လတွင် ပုဂ္ဂလိက ကဏ္ဍ၌ လစဉ် အလုပ်အကိုင် (၂၁၅,၀၀၀)နေရာခန့် ခေါ်ယူလျက်ရှိပြီး ၂၀၂၂ ခုနှစ် ပထမ (၆) လတွင် အလုပ်အကိုင် (၄၃၆,၀၀၀) နေရာ၊ ဒုတိယ (၆) လပတ်တွင် အလုပ်အကိုင် (၃၁၇,၀၀၀)နေရာ ရှိခဲ့သဖြင့် ယခင်နှစ်ကထက် လျော့နည်း လာသည်ကို တွေ့ရှိရကြောင်း၊ အကယ်၍ တစ်လလျှင် အလုပ်အကိုင်နေရာ (၂၀၀,၀၀၀) ဆက်လက်ခေါ်ယူနေပါက အမေရိကန် ဗဟိုဘဏ်အနေဖြင့် အတိုးနှုန်းကို ကြာကြာတိုးမြှင့်ထားရမည်ဖြစ်ကြောင်းဖော်ပြထားသည်ကိုတွေ့ရှိရသည်။

(စီးပွားရေးသံမှူး၊ ဝါရှင်တန်မြို့)

Source: https://myantrade.gov.mm/article/Naypyitawstp_240720230924

အိန္ဒိယနိုင်ငံတွင် နှုတ်ငွေချွန်းမြင့်တက်

အိန္ဒိယနိုင်ငံတွင် ဧပြီလနှင့်မေလ နှုတ်ငွေစိုက်ပျိုးချိန်တွင် မိုးရွာသွန်းမှုမညီညာမှုကြောင့် နှုတ်ငွေအထွက်နှုန်းကို ထိခိုက်စေ ပြီး၊ စိုက်ပျိုးချိန်နောက်ကျသည့်အတွက် နှုတ်ငွေချွန်းများကိုမြင့်တက်စေခဲ့ကြောင်း အိန္ဒိယကုန်သည်များကပြောကြားခဲ့သည်။

ဂျီရာ(ကူမင်စေ့)၊ ခရမ်းချဉ်သီးနှင့် ပဲတီစိမ်းဈေးနှုန်းများမြင့်တက်ခဲ့ပြီးနောက် ယခုအခါ နှုတ်ငွေချွန်းများ အမြင့်ဆုံးသို့ ရောက်ရှိခဲ့ကြောင်း သိရသည်။ လွန်ခဲ့သော သုံးလတာကာလအတွင်း အိန္ဒိယနိုင်ငံရှိ ဟင်းခတ်အမွှေးအကြိုင်များ၏ဈေးနှုန်းများ နှစ်ဆမြင့်တက်ခဲ့ကြောင်း Financial Express သတင်းဌာနက ယခုလ ၂၉ ရက် က ဖော်ပြခဲ့သည်။

မဟာရာရှထရာ(Maharashtra)ပြည်နယ်တွင် လတ်တလောဖြစ်ပေါ်နေသော နှုတ်ငွေလက်ကားဈေးနှုန်းမှာ ၁၀၀ ကီလိုဂရမ်လျှင် ရူပီး ၁၄၀၀၀ ရှိပြီး၊ တီလန်ဂါနာ(Telangana)နှင့် တမီနာဒူ(Tamil Nadu)ပြည်နယ် တို့တွင် ပြီးခဲ့သည့်ဧပြီလက နှုတ်ငွေလက်ကားဈေးနှုန်းမှာ ၁၀၀ ကီလိုဂရမ်လျှင် ရူပီး ၇၀၀၀ ရှိခဲ့ကြောင်း သိရသည်။

NCDEX အွန်လိုင်းကုန်စည်ဈေးကွက်တွင် နှုတ်ငွေ၏လက်ငင်းဈေးနှုန်း(spot price)ကို ၁၀၀ ကီလိုဂရမ်လျှင် ရူပီး ၁၂၉၀၄ နှင့် ၂၀၂၃ ခုနှစ်၊ ဒီဇင်ဘာလ ၂၀ ရက်နေ့တွင် လွှဲပြောင်းပေးရန် သတ်မှတ်ထားသော နှုတ်ငွေ၏ အနာဂတ်ဈေးနှုန်း(futures price) မှာ ၁ တန်လျှင် ရူပီး ၁၆၀၈၂ ဖြစ်ကြောင်း ဖော်ပြထားသည်။

ရာသီမဟုတ်မိုးရွာသွန်းခြင်းကြောင့် တောင်သူများ သီးနှံရိတ်သိမ်းမှုအပေါ် အကျိုးသက်ရောက်မှုများ ရှိခဲ့သလို၊ ယခုနှစ် တွင် စိုက်ပျိုးချိန်နောက်ကျခဲ့သည့်အတွက် နှုတ်ငွေထုတ်လုပ်မှုအပေါ် ထိခိုက်စေခဲ့သည်ဟု နှုတ်ငွေကုန်သည်တစ်ဦးက ပြောကြားခဲ့ သည်။ ဧပြီလနှင့် မေလတွင် ရွာသွန်းခဲ့သောမိုးကြောင့် သီးနှံများစိုစွတ်မှုမြင့်မားခဲ့ပြီး ခြောက်သွေ့ရန်အချိန် မလုံလောက်ခဲ့ ကြောင်း ၎င်းကပြောကြားခဲ့သည်။

မဟာရာရှထရာ(Maharashtra)ပြည်နယ်တွင် တစ်အိတ်လျှင် ၅၀ ကီလိုဂရမ်ပါ နှုတ်ငွေအိတ်ပေါင်း ၇ သိန်း နှင့် ၈ သိန်း ခန့်ကို ထိခိုက်စေခဲ့ပြီး၊ အလေးချိန်အားဖြင့် တန်ချိန် ၃၅၀၀၀ မှ ၄၀၀၀၀ တန်ဖြစ်ကြောင်း သိရသည်။ ပြီးခဲ့သည့် သီးနှံရာသီ အနည်းငယ်အတွင်း နှုတ်ငွေစိုက်တောင်သူတချို့က အခြားသီးနှံများ ပြောင်းလဲစိုက်ပျိုး ခဲ့သည့်အတွက် နှုတ်ငွေအထွက်နည်းခဲ့ ကြောင်းနှင့် ယခုနှစ်တွင်လည်း အထွက်နှုန်းနည်းပါးမည်ဟု နှုတ်ငွေကုန်သည် တစ်ဦးကပြောကြားခဲ့သည်။ ထို့ပြင် နှုတ်ငွေ ဈေးနှုန်းများမြင့်မားလာမည်ဟူသော ခန့်မှန်းချက်ဖြင့် ကုန်သည်များ နှင့် တောင်သူတချို့က နှုတ်ငွေကို လက်ဝယ်သိုလှောင် ထားခြင်းမျိုးရှိသည်ဟုဆိုသည်။ ယခုနှစ်တွင် အိန္ဒိယနိုင်ငံ ၏ နှုတ်ငွေထွက်ရှိမှုမှာ ယခင်နှစ်နှင့်နှိုင်းယှဉ်ပါက ၁၀ ရာခိုင်နှုန်းမှ ၁၅ ရာခိုင်နှုန်းလျော့နည်းမည်ဟု ကုန်သည် များက ခန့်မှန်းထားကြသည်။

၂၀၂၂-၂၀၂၃ ခုနှစ် သီးနှံရာသီ(ဇူလိုင်လမှ ဇွန်လအထိ)တွင် နှုတ်ငွေထုတ်လုပ်မှု တန်ချိန် ၁ ဒသမ ၁၆ သန်း ရှိကာ ၂၀၂၁-၂၀၂၂ ခုနှစ်တွင် တန်ချိန် ၁ ဒသမ ၂၂ သန်းရှိခဲ့သည့်အတွက် ၅ ရာခိုင်နှုန်းကျဆင်းသွားသည်ဟု အိန္ဒိယနိုင်ငံ ဟင်းခတ် အမွှေး အကြိုင်ဘုတ်အဖွဲ့က ခန့်မှန်းထားသည်။ ယခုနှစ်တွင် နှုတ်ငွေစိုက်ဧကမှာ မဟာရာရှထရာ(Maharashtra)၊ တမီနာဒူ(Tamil Nadu)၊ အန်ဒရာပရာဒတ်(Andhra Pradesh)နှင့် တီလန်ဂါနာ (Telangana)ပြည်နယ်တို့တွင် ၁၀ ရာခိုင်နှုန်းမှ ၂၀ ရာခိုင်နှုန်း အထိ ကျဆင်းသွားဖွယ်ရှိမည်ဟု အဆိုပါဘုတ်အဖွဲ့က ခန့်မှန်းထားသည်။

ပို့ကုန်ဈေးနှုန်းများမြင့်တက်ကာ ပြည်တွင်းစားသုံးမှုမြင့်တက်လာခြင်းကလည်း ပြည်တွင်းထုတ်လုပ် ရောင်းချမှုအပေါ် အကျိုးသက်ရောက်မှုများရှိသည်ဟု အိန္ဒိယတာဝန်ရှိသူများက ပြောကြားခဲ့သည်။ ၂၀၂၃ ခုနှစ် ဘဏ္ဍာနှစ်တွင် ပြည်ပသို့ နှုတ်ခွဲ တင်ပို့ရောင်းချမှု ၀ ဒသမ ၁၇ မက်ထရစ်တန်သို့ မြင့်တက်ခဲ့ပြီး၊ ယခင်ဘဏ္ဍာနှစ် ကထက် ၁၁ ရာခိုင်နှုန်း မြင့်တက်လာ ကြောင်း သိရသည်။

နွှင်းကို မုတ်သုံမိုးရာသီဝင်ရောက်သည်နှင့် စတင်စိုက်ပျိုးကြပြီး၊ ဩဂုတ်လအထိ တိုးချဲ့စိုက်ပျိုးကာ မတ်လနှင့် ဧပြီလ များတွင် ရိတ်သိမ်းမှုပြုကြောင်းသိရသည်။ နွှင်းအဓိကထုတ်လုပ်သော ပြည်နယ်များမှာ တီလန်ဂါနာ၊ မဟာရာရှထရာ၊ ကာနာတာကာ၊ တမီနာဒူနှင့် အန်ဒရာပရာဒတ်ပြည်နယ်တို့ ဖြစ်ကြသည်။

အိန္ဒိယနိုင်ငံသည် ကမ္ဘာပေါ်ရှိ အကြီးဆုံးသော နွှင်းထုတ်လုပ်၊ စားသုံး၊ တင်ပို့ရောင်းချသည့် နိုင်ငံတစ်ခု ဖြစ်ပြီး၊ နွှင်း ၈၀ ရာခိုင်နှုန်းကို နှစ်စဉ်ထုတ်လုပ်တင်ပို့ရောင်းချလျက်ရှိကာ ၎င်း၏နောက်တွင် တရုတ်နိုင်ငံ(၈ ရာခိုင်နှုန်း)၊ မြန်မာနိုင်ငံ (၄ ရာခိုင်နှုန်း)၊ နိုင်ဂျီးရီးယားနိုင်ငံ(၃ ရာခိုင်နှုန်း)နှင့် ဘင်္ဂလားဒေ့ရှ်နိုင်ငံ(၃ ရာခိုင်နှုန်း) အစဉ်လိုက်ရပ်တည်လျက်ရှိကြောင်း သိရ သည်။

သုံးသပ်တင်ပြချက်

နွှင်းသည် ဟင်းချက်ရာတွင် မပါမဖြစ်သော ဟင်းခတ်အမွှေးအကြိုင်တစ်မျိုးဖြစ်ပြီး၊ ဆေးဖက်ဝင် အမည်တစ်မျိုး လည်းဖြစ်ပါသည်။ မြန်မာနိုင်ငံတွင်လည်း နွှင်းကို စိုက်ပျိုး၊ ထုတ်လုပ်စားသုံးလျက်ရှိပြီး၊ ဘင်္ဂလားဒေ့ရှ်နိုင်ငံ၊ အိန္ဒိယနိုင်ငံ၊ ပါကစ္စတန်နိုင်ငံနှင့် စင်ကာပူနိုင်ငံတို့သို့ တင်ပို့ရောင်းချမှုရှိကြောင်း သိရပါသည်။ မြန်မာနိုင်ငံအနေဖြင့် အိန္ဒိယနိုင်ငံနှင့် ဈေးကွက်အရ ယှဉ်ပြိုင်နိုင်ခြင်းမရှိစေကာမူ တရုတ်နိုင်ငံပြီးလျှင် တတိယ ထုတ်လုပ်တင်ပို့မှုအများဆုံးဖြစ်ကြောင်း သိရပါသည်။ အိန္ဒိယနိုင်ငံအနေဖြင့်လည်း ပြည်တွင်းစားသုံးမှုလုံစေရန် ပြည်ပတင်ပို့မှုလျှော့ချခြင်းနှင့် အိမ်နီးချင်းများထံမှ ပိုမိုဝယ်ယူ တင်သွင်းမှုမျိုးရှိလာနိုင်ပါသည်။ ထို့ကြောင့် အိန္ဒိယနိုင်ငံတွင် လတ်တလောဖြစ်ပေါ်လျက်ရှိသော နွှင်းစိုက်ပျိုးထုတ်လုပ်၊ တင်ပို့မှုအခြေအနေ၊ ပြည်တွင်းဈေးနှုန်း မြင့်တက်လာမှုအခြေအနေကို သိရှိနိုင်ရန်ဖြစ်သည်။

ရည်ညွှန်း။ Financial Expressi “After tomato, now turmeric turns red”၊ ၂၀၂၃ ခုနှစ်၊ ဇူလိုင်လ ၂၉ ရက်။

(ကောင်းထွဋ်အောင်၊ စီးပွားရေးသံမှူး၊ ကော်လံကတ္တားမြို့)

Source: [https://myantrade.gov.mm/article/STP\(Ygn\)%2031072023%2021:40](https://myantrade.gov.mm/article/STP(Ygn)%2031072023%2021:40)

အိန္ဒိယနိုင်ငံတွင် ဆီအုန်းစိုက်ပျိုးမှုတိုးမြှင့်ရန် ပြည်နယ်အစိုးရနှင့် ဆီအုန်းကုမ္ပဏီများက အရှိန်အဟုန်ဖြင့် ဆောင်ရွက်လျက်ရှိ

အိန္ဒိယနိုင်ငံတွင်း ဆီအုန်းစိုက်ပျိုးသည့်ဧရိယာများ တိုးမြှင့်လာစေရန်အတွက် ဆီအုန်းစိုက်ပျိုးရေး လုပ်ငန်းများကို ပြည်နယ်အစိုးရများနှင့်အတူ ကြီးမားသောအရှိန်အဟုန်ဖြင့် ဆောင်ရွက်သွားမည်ဖြစ်ကြောင်း၊ ယခုအစီအစဉ်တွင် ဆီအုန်း စိုက်ပျိုးသည့် အဓိကပြည်နယ်များဖြစ်သည့် Andhra Pradesh ၊ Telangana၊ Tamil Nadu ၊ Odisha၊ Karnataka ၊ Goa Assam၊ Tripura၊ Nagaland ၊ Mizoram နှင့် Arunachal Pradesh တို့ပါဝင်မည်ဖြစ်ကြောင်းနှင့် ယခု အစီအစဉ်ကို ဇူလိုင်လ ၂၅ ရက်နေ့တွင် စတင်ခဲ့ပြီး ဩဂုတ်လ ၁၂ ရက်အထိ ဆောင်ရွက်သွားမည်ဟု စိုက်ပျိုးရေးဝန်ကြီးဌာနက တနင်္ဂနွေနေ့တွင် ပြောကြားခဲ့ ကြောင်း The Economic Times သတင်းစာတွင် ဖော်ပြထားသည်။

ဆီအုန်းစိုက်ပျိုးခြင်းကို ၂၀၂၁ ခုနှစ် ဩဂုတ်လတွင် စတင်ဆောင်ရွက်ခဲ့သည့် စားသုံးဆီအတွက် အမျိုးသားရေး ရည်မှန်းချက်-စားအုန်းဆီ (National Mission for Edible Oils- Oil Palm)၏ ဗဟိုစီမံချက်အောက်တွင် အရှိန်မြှင့်တင် ဆောင်ရွက်လျက်ရှိပြီး ယင်းရည်မှန်းချက်အရ ဆီအုန်းထုတ်လုပ်မှုဧရိယာကို ဟက်တာ ၁၀ သိန်းအထိ တိုးမြှင့်ရန်နှင့် စားအုန်း ဆီကြမ်းထုတ်လုပ်မှုကို ၂၀၂၅-၂၆ ခုနှစ်တွင် တန်ချိန် ၁၁ ဒသမ ၂၀ သိန်းအထိ တိုးမြှင့်သွားရန် ရည်မှန်းထားကြောင်း သိရှိရ သည်။ ယခုစီမံကိန်းတွင် အဓိကဆီအုန်းထုတ်လုပ်သည့် ကုမ္ပဏီသုံးခုဖြစ်သည့် Patanjali Food Pvt Ltd၊ Godrej Agrovet နှင့် 3F တို့သည် သက်ဆိုင်ရာတောင်သူများနှင့် တက်ကြွစွာပါဝင်ဆောင်ရွက်လျက်ရှိကြောင်းလည်း သိရှိရသည်။

ဝန်ကြီးဌာန၏ပြောကြားချက်အရ အရှိန်အဟုန်ဖြင့် ဆီအုန်းစိုက်ပျိုးမှုများကို Andhra Pradesh၊ Telangana၊ Tamil Nadu၊ Odisha၊ Goa နှင့် Karnataka ပြည်နယ်တို့တွင် ဩဂုတ်လ ၈ ရက်အထိ ဟက်တာ ၇,၀၀၀ ရောက်ရှိအောင် ဆောင်ရွက် သွားမည်ဖြစ်ပြီး အဓိကအားဖြင့် Andhra Pradesh နှင့် Telangana ပြည်နယ်တို့တွင် ဟက်တာ ၆,၅၀၀ လွှမ်းခြုံနိုင်အောင် ရည်မှန်းချက်ချမှတ်ဆောင်ရွက်လျက်ရှိကြောင်း သိရသည်။

အာသံ၊ Arunachal Pradesh၊ Tripura၊ မီဇိုရမ်နှင့် နာဂလန်ကဲ့သို့သော အရှေ့မြောက်ပိုင်းဒေသ ပြည်နယ်များတွင် ဆီအုန်းစိုက်ပျိုးမှုကို ဩဂုတ် ၁၂ ရက်အထိ အရှိန်အဟုန်ဖြင့် ဆောင်ရွက်သွားမည်ဖြစ်ပြီး ဧရိယာ ၇၅၀ ဟက်တာကျော် လွှမ်းခြုံမှုရှိစေမည်ဖြစ်ကြောင်း၊ အာသံအစိုးရသည် ခရိုင်ရှစ်ခုတွင် ဩဂုတ်လ ၅ ရက်အထိ ဧရိယာ ၇၅ ဟက်တာကို ကျယ်ကျယ်

ပြန်ပြန်လွှမ်းခြုံနိုင်ရန် ရည်မှန်းဆောင်ရွက်လျက်ရှိကြောင်းနှင့် Arunachal Pradesh ပြည်နယ်သည် ခရိုင် ၆ ခုတွင် ဟက်တာ ၇၀၀ နီးပါး လွှမ်းခြုံနိုင်ရန် ရည်ရွယ်ထားကြောင်း ဝန်ကြီးဌာနက ပြောကြားထားကြောင်း သိရှိရသည်။

Source: State govts, oil palm firms launch mega drive till Aug 12 to increase oil palm cultivation, The Economic Times, 30 July 2023., (မျိုးမြင့်မောင်၊ စီးပွားရေးသံမှူး၊ နယူးဒေလီမြို့)

Source: [https://myantrade.gov.mm/article/STP\(Ygn\)%2031072023%20%2020:57](https://myantrade.gov.mm/article/STP(Ygn)%2031072023%20%2020:57)

ဒေသတွင်းကုန်သွယ်မှုများ တိုးတက်လာခြင်းကြောင့် အရှေ့တောင်အာရှတွင် တရုတ်အစားအစာများကို ပိုမို စားသုံးလာ

တရုတ်နိုင်ငံတောင်ပိုင်း ကွမ်ရှီးကျွန်းကိုယ်ပိုင်အုပ်ချုပ်ခွင့်ရဒေသ၏ မြို့တော်နန်နင်းတွင် ဧူလိုင်လဆန်းပိုင်းက ကျင်းပခဲ့သည့် ပဉ္စမအကြိမ် လန်ချန်း-မဲခေါင်စီးပွားရေးဖိုရမ်(5th Lancang-Mekong Business Forum)တွင် တရုတ်နှင့်မြန်မာဘာသာစကားနှစ်မျိုးဖြင့် တံဆိပ်ကပ်ဖော်ပြထားသော အစပ်အရသာဟော့ပွေ့ ထုပ်များသည် စိတ်ဝင်စားမှုရရှိခဲ့ကြောင်း သိရသည်။

အဆိုပါဟော့ပွေ့ထုပ်အတွက် ကုန်ကြမ်းများကို တရုတ်နိုင်ငံ အနောက်တောင်ပိုင်း ချုံချင့်မြို့မှ တင်သွင်းပြီး မြန်မာလူမျိုးများ၏ အရသာနှင့်ကိုက်ညီစေရန် ရန်ကုန်မြို့တွင် ထုတ်လုပ်ထားခြင်းဖြစ်ကြောင်း သိရှိရသည်။

လွန်ခဲ့သော (၁၀) နှစ်ခန့်မှစ၍ အစပ်အရသာရှိသည့် တရုတ်အစားအစာများသည် မြန်မာနိုင်ငံတွင် ခေတ်စားလာခဲ့ကြောင်းနှင့် တရုတ်လူမျိုးများ၏အစပ်အရသာဟော့ပွေ့ကို မြန်မာနိုင်ငံတွင်လူကြိုက်များလာပြီးနောက်အဆင့်မြင့် စားသောက်ဆိုင်များတွင် စတင်မိတ်ဆက်ခဲ့ကြောင်း အဆိုပါအစပ်အရသာဟော့ပွေ့ကို ထုတ်လုပ်သူ Sean Yann က ပြောကြားခဲ့ကြောင်း သိရှိရသည်။

မကြာသေးမီနှစ်များအတွင်း “မာလာ” ဟုခေါ်သည့် အစပ်အရသာရှိသော တရုတ်အစားအစာများသည် အရှေ့တောင်အာရှတွင် နေရာယူလာခဲ့ကြောင်း၊ မာလာအရသာကို မြန်မာစားသုံးသူများ၏ ကြိုက်နှစ်သက်မှု တိုးပွားလာသည်နှင့်အမျှ Yann ၏ ကုမ္ပဏီသည် ၎င်း၏ ဟော့ပွေ့ကို မိတ်ဆက်ရန်အတွက် ပြည်တွင်းရှိ ဆူပါမားကတ်များနှင့် လက်တွဲဆောင်ရွက်လျက်ရှိကြောင်း၊ ၎င်း၏ထုတ်ကုန်များသည် ပြည်တွင်းထုတ်ကုန်များ ထက် ၁ ဒသမ ၅ ဆခန့် ဈေးများသော်လည်း တစ်လလျှင် အထုပ် (၂၀,၀၀၀) မှ (၃၀,၀၀၀) အထိ ရောင်းချနေဆဲဖြစ်ကြောင်း Yann မှ ပြောကြားခဲ့သည်။

ထို့အတူ ယခုနှစ်အစပိုင်းတွင် တရုတ်နိုင်ငံ၏ e-commerce ပလက်ဖောင်းများဖြစ်သည့် Meituan နှင့် Dianping တို့မှ အချက်အလက်များအရ ထိုင်းနိုင်ငံတွင် "မာလာ" နှင့် "ဟော့ပွေ့" ရှာဖွေမှုများသည် ယခင်နှစ်ထက် (၇၀၀) ရာခိုင်နှုန်း တိုးတက်ခဲ့ကြောင်းနှင့် ဘန်ကောက်နှင့် ဖူးခက်ရှိ လူကြိုက်များသော အပန်းဖြေ စခန်းများတွင် မာလာအသားကင်နှင့် ဟော့ပွေ့များ ပါဝင်သည့် စားသောက်ဆိုင်များ ပိုများလာကြောင်း သိရှိရသည်။

ရပ်ဝန်းနှင့်ပိုးလမ်းမစီမံကိန်းနှင့် ဒေသတွင်းဘက်စုံစီးပွားရေး ပူးပေါင်းဆောင်ရွက်မှု သဘောတူညီချက်များကို အကောင်အထည်ဖော်ခြင်းကြောင့် ကုန်သွယ်မှုနှင့် ထောက်ပံ့ပို့ဆောင်ရေးတို့တွင် အတားအဆီးများ မရှိတော့သဖြင့် တရုတ်နှင့် အာဆီယံနိုင်ငံများအကြား ပူးပေါင်းဆောင်ရွက်မှု နယ်ပယ်သည် တိုးလာလျက် ရှိကြောင်း၊ "မာလာ" ကဲ့သို့သော တရုတ်အရသာအစားအစာများသည် အရှေ့တောင်အာရှသို့ ဝင်ရောက်လာကြောင်း သိရှိရသည်။

ထို့ပြင် တရုတ်နိုင်ငံတောင်ပိုင်း၊ ကွမ်ရှီးကျွန်းကိုယ်ပိုင်အုပ်ချုပ်ခွင့်ရဒေသ Yulin မြို့ရှိ Yulin International Spice Trading Market တွင် စမုန်နက်နှင့် သစ်ကြံပိုးခေါက်ကဲ့သို့ ဟင်းခတ်အမွှေးအကြိုင်များ တင်ဆောင်ထားသည့် ထရပ်ကားအများအပြားကိုမြင်တွေ့ရကြောင်း၊ Yulin တွင် နှစ်စဉ် ဟင်းခတ်အမွှေးအကြိုင် များ၏ ကုန်သွယ်မှုပမာဏသည် တန်ချိန် (၈၀၀,၀၀၀) ခန့်ရှိပြီး ဟင်းခတ်အမွှေးအကြိုင်နှင့် ဆက်စပ်သည့် လုပ်ငန်းများတွင် လူပေါင်း (၁၀၀,၀၀၀) ကျော်ကို အလုပ်ခန့်ထားပေးနိုင်ကြောင်း သိရှိရသည်။

Yulin မြို့သည် ဒေသတွင်းဘက်စုံစီးပွားရေးပူးပေါင်းဆောင်ရွက်မှု သဘောတူညီချက် အကောင်အထည် ဖော်သည့် အခွင့်အလမ်းကို အမိအရဆုပ်ကိုင်၍ အာဆီယံနိုင်ငံများနှင့် ဟင်းခတ်အမွှေးအကြိုင် ကုန်သွယ်မှုကို စဉ်ဆက်မပြတ်ချဲ့ထွင်ကာ တရုတ်ဟင်းခတ်အမွှေးအကြိုင်များကို အရှေ့တောင်အာရှသို့ ပိုမိုတင်ပို့ရောင်းချခဲ့ ကြောင်း သိရှိရသည်။

ယခုကျင်းပသည့် ပဉ္စမအကြိမ် လန်ချန်း-မဲခေါင်စီးပွားရေးဖိုရမ်တွင် တရုတ်၊ ကမ္ဘောဒီးယား၊ မြန်မာ၊ လာအို၊ ထိုင်းနှင့် ဗီယက်နမ်တို့ အပါအဝင် လန်ချန်း-မဲခေါင်ပူးပေါင်းဆောင်ရွက်ရေးအဖွဲ့ဝင်နိုင်ငံများမှ စီးပွားရေး လုပ်ငန်းရှင် ကိုယ်စားလှယ် (၁၀၀) ကျော်သည် စိုက်ပျိုးရေးနှင့် အစားအစာ ပြုပြင်ထုတ်လုပ်ရေးလုပ်ငန်းများတွင် ပူးပေါင်းဆောင်ရွက်မည့် အခွင့်အလမ်းများကို ဆွေးနွေးခဲ့ကြကြောင်း သိရှိရသည်။

မကြာသေးမီနှစ်များအတွင်းလန်ချန်း-မဲခေါင်အဖွဲ့ဝင်နိုင်ငံများအကြားအခြေခံအဆောက်အအုံချိတ်ဆက်မှု အားကောင်းလာကာ ထောက်ပံ့ပို့ဆောင်ရေးစနစ်များ တိုးတက်ကောင်းမွန်လာခြင်းနှင့်အတူ အစားအသောက်ဝယ်လိုအား မြင့်တက်လာ

ခြင်း၊ စားသုံးမှုပုံစံများ ပြောင်းလဲလာခြင်းနှင့် စားသောက်ကုန် ထုတ်လုပ်ခြင်းနှင့် ထုပ်ပိုးခြင်းဆိုင်ရာ နည်းပညာများ တိုးတက် ကောင်းမွန်လာခြင်းတို့ကြောင့် လန်ချန်း-မဲခေါင် အဖွဲ့ဝင်နိုင်ငံများ၏ အစားအစာပြုပြင်ထုတ်လုပ်မှု ဈေးကွက်နှင့် ကုန်သွယ်မှု သည် ဆက်လက်တိုးတက်လာလျက်ရှိပြီး အနာဂတ်တွင် ပို၍ကျယ်ကျယ်ပြန့်ပြန့် ပူးပေါင်းဆောင်ရွက်သွားနိုင်မည်ဟု မဲခေါင် သိပ္ပံ၏ အမှုဆောင် ဒါရိုက်တာ Suriyan Vichitlekarn က ဖိုရမ်တွင် ပြောကြားခဲ့ကြောင်း သိရှိရသည်။

မြန်မာနိုင်ငံမှ စားသောက်ကုန်ထုတ်လုပ်သူများအနေဖြင့်လည်း မိမိတို့နိုင်ငံမှ ပေါကြွယ်ဝသော ကုန်ကြမ်းများနှင့် တရုတ်နိုင်ငံမှ နည်းပညာနှင့်စက်ကိရိယာများ ပေါင်းစပ်၍ ထုတ်ကုန်သစ်များကို ဆန်းသစ်တီထွင် ထုတ်လုပ်ပြီး ကြီးမားသည့် တရုတ်နှင့်ဒေသတွင်းစားသောက်ကုန်ဈေးကွက်သို့ ပြန်လည်တင်ပို့ရောင်းချနိုင်မည့်အခွင့်အလမ်းများရှိကြောင်းသုံးသပ်ရသည်။

Source: <https://english.news.cn/20230725/aba2058762bf4a5693f69d10df6504e0/c.html>

(စီးပွားရေးသံမှူး၊ နန်နင်းမြို့)

https://myantrade.gov.mm/article/Naypyitawstp_260720230345

အိန္ဒိယနိုင်ငံ၊ နယူးဒေလီမြို့၊ ပရာဂါတိမယ်ဒန်(Pragati Maidan)တွင် အပြည်ပြည်ဆိုင်ရာကုန်စည်ပြပွဲဗဟိုဌာနသစ် တစ်ခုဖွင့်လှစ်

အိန္ဒိယနိုင်ငံဝန်ကြီးချုပ် နာရန်ဒရာမိုဒီသည် ယခုလ ၂၆ ရက်နေ့က နယူးဒေလီမြို့တော်၊ ပရာဂါတိမယ်ဒန်(Pragati Maidan)၌တည်ရှိသော အပြည်ပြည်ဆိုင်ရာကုန်စည်ပြပွဲနှင့် ဆွေးနွေးပွဲများ ကျင်းပရာဗဟိုဌာန(IECC complex)သို့ ရောက်ရှိကာ ကုန်စည်ပြပွဲဗဟိုဌာနသစ်၏ ဖွင့်ပွဲအခမ်းအနားသို့ တက်ရောက်ဖွင့်လှစ်ပေးခဲ့ကြောင်း သိရသည်။

အဆိုပါ IECC complex သို့မဟုတ် အိန္ဒိယကုန်သွယ်မှုမြှင့်တင်ရေးအဖွဲ့(India Trade Promotion Organisation - ITPO)၏ complex ကို ရူပီးငွေ ၂၇၀၀၀ သန်းခန့်အကုန်အကျခံကာ တည်ဆောက်ခဲ့ခြင်းဖြစ်ပြီး၊ အိန္ဒိယနိုင်ငံ၏ အစည်းအဝေးများ၊ မက်လုံးပေးဆောင်မှုများ၊ ဆွေးနွေးပွဲများ၊ ကုန်စည်ပြပွဲများကျင်းပရာ(MICE-Meetings, Incentives, Conferences, and Exhibitions) အကြီးဆုံးနေရာတစ်ခုလည်းဖြစ်သည်။ ကမ္ဘာတစ်ဝှမ်းရှိထိပ်တန်းအဆင့်ကုန်စည်ပြပွဲနှင့် ဆွေးနွေးပွဲများ ကျင်းပရာ အဆောက်အဦများတည်ရှိရာ complex များအနက် တစ်ခုအပါအဝင်ဖြစ်သည်ဟု အိန္ဒိယကူးသန်းရောင်းဝယ်ရေးနှင့် စက်မှု ဝန်ကြီးဌာနက ပြောကြားခဲ့သည်။

ဝန်ကြီးချုပ်သည် အဆိုပါကုန်စည်ပြပွဲဗဟိုဌာနသစ်ဖွင့်ပွဲအခမ်းအနား၌ အထိမ်းအမှတ်တံဆိပ်ခေါင်းနှင့် ဒဂါးပြားများကို ထုတ်ဝေခဲ့ကြောင်း သိရသည်။ ဝန်ကြီးချုပ်က အဖွင့်အမှာစကားပြောကြားခဲ့ရာ အိန္ဒိယနိုင်ငံ၏ ဒီမိုကရေစီစနစ်သည် အစဉ်အမြဲ ဂုဏ်ယူဖွယ်ရာကိစ္စတစ်ခုဖြစ်ကြောင်း၊ BJP ပါတီ၏ တတိယသက်တမ်းတွင် အိန္ဒိယနိုင်ငံသည် ကမ္ဘာတတိယအကြီးဆုံး စီးပွားရေးအင်အားကြီးနိုင်ငံတစ်ခုဖြစ်လာမည်ဟု ယုံကြည်ကြောင်း၊ အိန္ဒိယနိုင်ငံသည် ၎င်း၏အခြေခံမူအတိုင်း မြန်မြန်ဆန်ဆန် တိုးတက်လာလျက်ရှိသည့်အတွက် ပြည်သူများအနေ ဖြင့် ကြီးကြီးမားမားတွေးခေါ်စိတ်ကူး၍ ကြီးကြီးမားမားဆောင်ရွက်ကြရန် ၎င်းက တိုက်တွန်းပြောကြားခဲ့သည်။

လွန်ခဲ့သော ငါးနှစ်တာကာလအတွင်း အိန္ဒိယပြည်သူ ၁၃၅ သန်းသည် ဆင်းရဲမွဲတေမှုမှ ရုန်းထွက်နိုင်ခဲ့ကြောင်းနှင့် ယင်းသည် လွန်ခဲ့သော ၉ နှစ်တာကာလအတွင်း ချမှတ်ဆောင်ရွက်ခဲ့သောမူဝါဒများက နိုင်ငံကို မှန်ကန်သည့်လမ်းကြောင်းပေါ်သို့ တင်ပေးခဲ့သည့် သက်သေပင်ဖြစ်ကြောင်း ၎င်းက ပြောကြားခဲ့သည်။

အဆိုပါ IECC စီမံကိန်းသည် ပရာဂါတိမယ်ဒန်(Pragati Maidan)ရှိ ခေတ်မမီတော့သော အဆောက်အဦများကို အသစ်ပြည်လည်ပြင်ဆင်မွမ်းမံခဲ့သော စီမံကိန်းတစ်ခုဖြစ်သည်။ စီမံကိန်း၏တန်ဖိုးမှာ ရူပီး ၂၇၀၀၀ သန်း ခန့်ဖြစ်ပြီး၊ complex ဝန်း၏အကျယ်အဝန်းမှာ ၁၂၃ ဧကဖြစ်ကာ အိန္ဒိယနိုင်ငံ၏ ကုန်စည်ပြပွဲများ၊ ဆွေးနွေးပွဲများနှင့် အခမ်းအနားများကျင်းပရာ အကြီးဆုံးနေရာတစ်ခုလည်းဖြစ်သည်။ အဆိုပါအဆင့်မြင့် အဆောက်အဦများတွင် ဆွေးနွေးပွဲဗဟိုဌာနတစ်ခု၊ ပြခန်းဆောင်များနှင့် အမိုးပွင့်ခန်းမဆောင်များပါဝင်ကြောင်း သိရသည်။

ဆွေးနွေးပွဲဗဟိုဌာနသည် လူပေါင်း ၇၀၀၀ ကျော်တက်ရောက်နိုင်ပြီး ဆစ်ဒနီမြို့တော် အော်ပရာ ခန်းမဆောင်ထက် လူအရေအတွက် ပိုမိုဝင်ဆုံကြောင်း၊ ဖျော်ဖြေပွဲများ၊ အားကစားပွဲများကျင်းပရာ အမိုးပွင့်ခန်းမဆောင်တစ်ခုလျှင် လူပေါင်း ၃၀၀၀ ဝင်ဆုံကြောင်းနှင့် အဆိုပါကမ္ဘာ့အဆင့်မီ တည်ဆောက်ထားသော IECC complex ဝန်းသည် အိန္ဒိယနိုင်ငံ၏ ကုန်စည်ပြပွဲများနှင့် ဆွေးနွေးပွဲများဆိုင်ရာကဏ္ဍကို အရှိန်အဟုန်မြှင့်တင်ပေးမည်ဖြစ်ကြောင်းသိရသည်။ အဆိုပါ complex ကို ဟိန္ဒူဘာသာ၏ အမှတ်အသားဖြစ်သော ခရုသင်းပုံသဏ္ဍာန်တည်ဆောက်ထားကာ ရိုးရာလက်မှုအနုပညာလက်ရာများဖြင့် ဆင်ယင်ထားကြောင်း သိရသည်။

သုံးသပ်တင်ပြချက်

နိုင်ငံတကာဆွေးနွေးပွဲများ၊ အစည်းအဝေးများ၊ အပြည်ပြည်ဆိုင်ရာကုန်စည်ပြပွဲများကို အိမ်ရှင်အဖြစ် လက်ခံကျင်းပ ပေးနိုင်ခြင်းဖြင့် နိုင်ငံ၏ ကုန်သွယ်မှုမြှင့်တင်ပေးနိုင်ပြီး၊ ခရီးသွားလုပ်ငန်း၊ ဟိုတယ်နှင့် စားသောက်ဆိုင်လုပ်ငန်းများ၊ ထောက်ပံ့ ပို့ဆောင်မှု၊ ဘဏ်လုပ်ငန်း စသည့်ဆက်စပ်ကဏ္ဍများကို အကောင်းဆုံး မြှင့်တင်ပေးနိုင်သည့်အတွက် တိုင်းပြည် ဝင်ငွေကို တိုးတက်စေပါသည်။ ယင်းသို့ဆောင်ရွက်နိုင်ရန် ကမ္ဘာ့အဆင့်မီ ပြပွဲခန်းမဆောင်များ၊ ဆွေးနွေးပွဲခန်းမဆောင်များ စသည့် အထောက်အကူပြုအခြေခံအဆောက်အအုံများ လိုအပ်သဖြင့် အိန္ဒိယနိုင်ငံ၏ မကြာသေးမီကဖွင့်လှစ်ခဲ့သော IECC complex ဝန်းသည် မြန်မာနိုင်ငံအတွက် အတုယူစရာနိုင်ငံဂုဏ်ဆောင်နေရာတစ်ခုဖြစ်သကဲ့သို့ နိုင်ငံ၏ စီးပွားရေးကို တစ်ဖက်တစ်လမ်း က အထောက်အကူပြုမည့် စီမံကိန်းတစ်ရပ်ဖြစ်ကြောင်း သုံးသပ်ရသည်။

ရည်ညွှန်း။

LiveMint “PM Modi felicitates shramjeevis of new ITPO complex ahead of inauguration”၊ ၂၀၂၃ ခုနှစ်၊ ဇူလိုင်လ ၂၆ ရက်။

The Indian Express၊ “Modi Pragati Maidan speech Highlights: India’s growth will be even faster in BJP’s third term, says PM Modi”၊ ၂၀၂၃ ခုနှစ်၊ ဇူလိုင်လ ၂၆ ရက်။

The times of India၊ “In my third term, India will be among top three economies in world, says PM Modi”၊ ၂၀၂၃ ခုနှစ်၊ ဇူလိုင်လ ၂၆ ရက်။

The Hindu Businessline၊ “PM Modi to inaugurate new exhibition centre at Pragati Maidan on Wednesday”၊ ၂၀၂၃ ခုနှစ်၊ ဇူလိုင်လ ၂၆ ရက်။

(ကောင်းထွင်အောင်၊ စီးပွားရေးသံမှူး၊ ကော်လံကတ္တားမြို့)

Source: [https://myantrade.gov.mm/article/STP\(Ygn\)%2031072023%20%2022:04](https://myantrade.gov.mm/article/STP(Ygn)%2031072023%20%2022:04)

အိန္ဒိယနိုင်ငံ၏ လက်ဖက်ခြောက်ထုတ်လုပ်မှုမှာ ဇွန်လတွင် ကီလိုဂရမ် ၁၃၇ ဒသမ ၈၅ သန်းသာရှိခဲ့ပြီး ၃ ဒသမ ၇ ရာခိုင်နှုန်း ကျဆင်းခဲ့

အိန္ဒိယနိုင်ငံ၏ ယခုနှစ်ဇွန်လအတွင်း လက်ဖက်ခြောက်ထုတ်လုပ်မှုသည် ကီလိုဂရမ် ၁၃၇ ဒသမ ၈၅ သန်းသာရှိရာ ၂၀၂၂ ခုနှစ် အလားတူကာလတွင် ထုတ်လုပ်နိုင်မှုဖြစ်သည့် ကီလိုဂရမ် ၁၄၃ ဒသမ ၁၂ သန်းနှင့် နှိုင်းယှဉ်ပါက ကျဆင်းသွားခဲ့ကြောင်းနှင့် လက်ဖက်ဘုတ်အဖွဲ့(Tea Board)၏ ယာယီအချက်အလက်များအရ လက်ဖက်ထုတ်လုပ်နိုင်မှုပမာဏမှာ ၂၀၂၃ ခုနှစ်၊ ဇွန်လတွင် ၃ ဒသမ ၇ ရာခိုင်နှုန်းခန့်ကျဆင်းသွားကြောင်း The Economic Times သတင်းစာတွင် ဖော်ပြထားသည်။

ဒေသအလိုက်လက်ဖက်စိုက်ပျိုးမှုတွင် အိန္ဒိယနိုင်ငံမြောက်ပိုင်းသည် တစ်လအတွင်း ကီလိုဂရမ် ၁၀၉ ဒသမ ၇၀ သန်း ထုတ်လုပ်ခဲ့ပြီး အိန္ဒိယနိုင်ငံတောင်ပိုင်းဒေသတွင် ထုတ်လုပ်မှုပမာဏမှာ ကီလိုဂရမ် ၂၈ ဒသမ ၁၅ ဖြစ်ကြောင်း၊ အိန္ဒိယနိုင်ငံ မြောက်ပိုင်းအာသံပြည်နယ်တွင် ၂၀၂၃ ခုနှစ် ဇွန်လတွင် ကီလိုဂရမ် ၆၃ ဒသမ ၅၁ သန်း ထုတ်လုပ်ခဲ့ပြီး ပြည်နယ်၏ ထုတ်လုပ်မှုသည် ယခင်အလားတူကာလတွင် ၇၅ ဒသမ ၁၆ သန်း ကီလိုဂရမ် ထုတ်လုပ်နိုင်ခဲ့ကြောင်း သိရှိရသည်။

အိန္ဒိယနိုင်ငံမြောက်ပိုင်းရှိ အခြားအဓိကထုတ်လုပ်သူဖြစ်သည့် အနောက်ဘန်ဂေါပြည်နယ်သည် ယခုနှစ် ဇွန်လတွင် လက်ဖက်ကီလိုဂရမ် ၄၂ ဒသမ ၆၄ သန်းထုတ်လုပ်ခဲ့ပြီး ၂၀၂၃ ခုနှစ် ဇွန်လ အလားတူကာလတွင် ထုတ်လုပ်ခဲ့သည့် ကီလိုဂရမ် ၄၀ ဒသမ ၄၂ သန်းနှင့်နှိုင်းယှဉ်ပါက အနည်းငယ် ပိုမိုထုတ်လုပ်နိုင်ခဲ့ကြောင်း သိရှိရ သည်။

အိန္ဒိယလက်ဖက်အသင်း(Indian Tea Association-ITA)၏ သတင်းရင်းမြစ်များအရ လက်ဖက် ထုတ်လုပ်မှုပမာဏ ကျဆင်းရခြင်းမှာ ရာသီဥတုအခြေအနေနှင့် ဥယျာဉ်များတွင် ပိုးမွှားဖျက်ဆီးမှုများကြောင့်ဖြစ်သည်ဟု သိရှိရသည်။

Source: Tea production drops 3.7 per cent to 137.85 million kg in June, The Economic Times, 29 July 2023.

(မျိုးမြင့်မောင်၊ စီးပွားရေးသံမှူး၊ နယူးဒေလီမြို့)

Source: [https://myantrade.gov.mm/article/STP\(Ygn\)%2031072023%2020:41](https://myantrade.gov.mm/article/STP(Ygn)%2031072023%2020:41)

ပြည်တွင်းကုန်သွယ်မှုသတင်း

ဆန်ဈေးနှုန်းတည်ငြိမ်စေရေးအတွက် အရန်ဆန်များ ထုတ်ရောင်းရန် စီစဉ်သွားမည်

ဆန်စပါးဈေးကွက်နှင့်ဈေးနှုန်းတည်ငြိမ်စေရေးအတွက် ပို့ကုန်ကုမ္ပဏီများ၏ ပူးပေါင်းပါဝင်မှုဖြင့် စုဆောင်းထားသော အရန်ဆန်များ၊ အခြားသောအစီအစဉ်ဖြင့် စီစဉ်ထားသော အရန်ဆန်များအား ဈေးကွက်အတွင်းသို့ အမြန်ဆုံးထည့်သွင်း ရောင်းချသွားမည်ဖြစ်ပါသည်။

ကနဦးအနေဖြင့် (၂၅% အဆင့် - Single Polished & Sorted) ၅၀ ကီလိုအိတ်၊ အိတ်ရေ (၅၀၀၀၀) ကို ဦးစွာ ထုတ်ရောင်းသွားမည်ဖြစ်ပြီး လိုအပ်ပါက ထပ်မံ တိုးမြှင့်ရောင်းချရေးစီမံသွားမည်ဖြစ်သည်။

အသင်းချုပ်အနေဖြင့် ဆန်ဈေးနှုန်းတည်ငြိမ်မှန်ကန်စေရေးအတွက်လည်းကောင်း၊ စားသုံးသူပြည်သူများအတွက် ပစ္စည်းမှန်၊ ဈေးနှုန်းမှန်ဖြစ်စေရေးအတွက် လိုအပ်သည်များကို ပုဂ္ဂလိကအခန်းကဏ္ဍမှနေ၍ စီစဉ်သွားမည်ဖြစ်ပါကြောင်းနှင့် သို့လျှင်မှတ်ပုံတင်မှု၊ သို့လျှင်ရုံစစ်ဆေးမှုများကိုလည်း ဆက်လက်စီစဉ်ဆောင်ရွက်သွားမည်ဖြစ်ကြောင်း သိရသည်။

မြန်မာနိုင်ငံအနေဖြင့် ဆန်ဖူလုံမှုအပြည့်အဝရှိပြီး၊ ပိုလျှံမှုရှိပြည်ပသို့ စနစ်တကျထွက်ချက် တင်ပို့ရောင်းချခြင်း ဖြစ်သည်။ လတ်တလော ပြည်တွင်းဆန်စပါးဖူလုံမှု၊ လုံလောက်မှုအပြည့်အဝရှိနေသည့်အတွက်လည်းကောင်း၊ လျှပ်စစ်ပိုမိုရရှိ၍ ဆန်စက်များ လည်ပတ်ချိန်ပိုများလာသည့်အတွက်လည်းကောင်း၊ ပဲခူးတိုင်း (အနောက်ပိုင်း)နှင့် မြန်မာနိုင်ငံအလယ်ပိုင်းတွင် စပါးရိတ်သိမ်းချိန်၊ စပါးပေါ်ထွက်နေဆဲဖြစ်၍ ဆန်ဈေး၊ စပါးဈေး တည်ငြိမ်ရမည်ဖြစ်သည်။ သို့ပါ၍ သတင်းမှားများ၊ ကောလ ဟာလများကြောင့် စားသုံးသူများ စိုးရိမ်မှုဖြင့် ဆန်များဝယ်ယူစုဆောင်းခြင်း၊စိုးရိမ်ပူပန်ခြင်းများ မဖြစ်စေရန်နှင့် လိုအပ်မှုရှိမှသာ ဝယ်ယူရန် မြန်မာနိုင်ငံဆန်စပါးအသင်းချုပ်က မေတ္တာရပ်ခံပန်ကြားကြောင်း သိရသည်။

Source: မြန်မာနိုင်ငံဆန်စပါးအသင်းချုပ်

လျှပ်စစ်သုံးယာဉ်များကို အမြတ်ရာခိုင်နှုန်း ၂၀ထက် ပိုမိုရောင်းချခြင်းမပြုရန်နှင့် Preorder ဖြင့် ကြိုတင်ရောင်းချခြင်းမပြုရန် ထုတ်ပြန်

လျှပ်စစ်သုံးယာဉ်များကို အမြတ်ရာခိုင်နှုန်း ၂၀ ထက် ပိုမိုရောင်းချခြင်းမပြုရန်နှင့် Preorder ဖြင့် ကြိုတင်ရောင်းချခြင်း မပြုရန် လျှပ်စစ်သုံးယာဉ်နှင့် ဆက်စပ်လုပ်ငန်းများ ရင်းနှီးမြှုပ်နှံမှုနှင့် တင်သွင်း၊ တင်ပို့၊ တပ်ဆင်ထုတ်လုပ်မှုဖြင့်တင်ရေး လုပ်ငန်း ကော်မတီက ထုတ်ပြန်ထားသည်။

လျှပ်စစ်သုံးယာဉ်နှင့် ဆက်စပ်ပစ္စည်းများ တင်သွင်းသည့်ကုမ္ပဏီများအနေဖြင့် လျှပ်စစ်သုံးယာဉ်များအား လူမှုကွန်ရက် များတွင်လည်းကောင်း၊ show room များတွင်လည်းကောင်း Preorder ဖြင့် ရောင်းချနေကြောင်း သိရသည်။

၂၀၂၃ ခုနှစ် ဧပြီနှင့် ဇွန်လများ၌ လျှပ်စစ်သုံးယာဉ်နှင့်ဆက်စပ်ပစ္စည်းများ တင်သွင်းသည့် ကုမ္ပဏီများနှင့် တွေ့ဆုံညှိနှိုင်း အစည်းအဝေးများတွင် လျှပ်စစ်သုံးယာဉ်များ ပြန်လည်ရောင်းချရာ၌ CIF တန်ဖိုးအပေါ် အမြတ်ရာခိုင်နှုန်း ၂၀ ထက် ပိုမို ရောင်းချခြင်းမပြုရန်၊ လူမှုကွန်ရက်တွင် ကြော်ငြာရောင်းချခြင်းမပြုရန်၊ မော်တော်ယာဉ်ရောက်ရှိခြင်းမရှိဘဲ Preorder ဖြင့် ကြိုတင်ရောင်းချခြင်းမပြုရန် အသိပေးဆောင်ရွက်ခဲ့ပြီးဖြစ်သည်။

သို့ဖြစ်ရာ အထက်အပိုဒ် ၂ ပါ တားမြစ်ချက်များအပေါ် လိုက်နာဆောင်ရွက်ခြင်း မရှိပါက စီမံခန့်ခွဲမှုနည်းလမ်းအရ ပို့ကုန်သွင်းကုန်လုပ်ငန်းရှင်မှတ်ပုံတင်လက်မှတ် ပိတ်သိမ်းခြင်း၊ စားသုံးသူရေးရာဥပဒေအရ အရေးယူခြင်းကို ဆောင်ရွက်သွား မည်ဖြစ်ကြောင်း လျှပ်စစ်သုံးယာဉ်နှင့် ဆက်စပ်လုပ်ငန်းများ ရင်းနှီးမြှုပ်နှံမှုနှင့် တင်သွင်း၊ တင်ပို့၊ တပ်ဆင်ထုတ်လုပ်မှု ဖြင့်တင်ရေးလုပ်ငန်း ကော်မတီက ထုတ်ပြန်ထားသည်။

လျှပ်စစ်ကား EV များနှင့် အားသွင်းစက် charger များ ဝယ်ယူအသုံးပြုရာတွင် စိတ်ကျေနပ်မှုမရှိခြင်းနှင့် နစ်နာဆုံးရှုံး မှုများရှိပါက တိုင်ကြားရန် စားသုံးသူရေးရာဦးစီးဌာနက အသိပေးကြေညာထားသည်။

စားသုံးသူရေးရာဦးစီးဌာနသည် စားသုံးသူကာကွယ်ရေးဥပဒေပြဋ္ဌာန်းချက်ပါ ရည်ရွယ်ချက်များနှင့်အညီ စားသုံးသူ ပြည်သူများအတွက် စားသုံးသူအခွင့်အရေးများ အပြည့်အဝရရှိစေရေး၊ ဘေးအန္တရာယ်ကင်းရှင်းရေး၊ စိတ်ကျေနပ်မှုရရှိစေရေး၊ အာမခံချက်အပြည့်အဝရရှိစေရေးနှင့် နစ်နာဆုံးရှုံးမှုများအား ကုစားပေးရေးတို့ကို ဆောင်ရွက်ပေးလျက်ရှိသည်။

စားသုံးသူပြည်သူများ အလွယ်တကူ ဆက်သွယ်စုံစမ်းမေးမြန်းနိုင်ရန်နှင့် တိုင်ကြားနိုင်ရန်အတွက် နေပြည်တော်နှင့် တိုင်းဒေသကြီးပြည်နယ်များတွင် စားသုံးသူ သတင်းပြန်ကြားရေးနှင့် တိုင်ကြားမှုလက်ခံဆောင်ရွက်ရေးစင်တာ consumer information and complaint center - CICC ရုံးပေါင်း ၄၈ ရုံးကို ဖွင့်လှစ်ထားသည့်အပြင် consumer call center ဖုန်းနံပါတ် ၁၅၃၅ သို့ ဆက်သွယ်ခေါ်ဆိုကာ စုံစမ်းမေး မြန်းခြင်း၊ နစ်နာဆုံးရှုံးမှုများအတွက် တိုင်ကြားခြင်းတို့ကိုလည်း လက်ခံဆောင်ရွက် ပေးလျက်ရှိသည်။

သို့ဖြစ်ရာ လျှပ်စစ်ကားများ electric vehicle - EV နှင့် အားသွင်းစက် charger များအား ဝယ်ယူအသုံးပြုရာတွင် စိတ်ကျေနပ် မှုမရှိခြင်းနှင့် နစ်နာဆုံးရှုံးမှုများရှိပါက စားသုံးသူရေးရာဦးစီးဌာန၏ consumer call center ဖုန်းနံပါတ် ၁၅၃၅ သို့ ဆက်သွယ်တိုင်ကြားနိုင်ကြောင်း စားသုံးသူရေးရာဦးစီးဌာနက အသိပေးကြေညာထားသည်။

နေပြည်တော်၊ ရန်ကုန်၊ မန္တလေးမြို့ကြီးများတွင် EV ယာဉ်များအား မြို့ပြလမ်းကွန်ရက်စနစ်များတွင် ပြေးဆွဲရာ၌ အဆင်ပြေစေရန် စီစဉ်ဆောင်ရွက်လျက်ရှိသကဲ့သို့ တစ်နိုင်ငံလုံးရှိ အဓိကလမ်းကွန်ရက်များတွင်ပါ ပြေးဆွဲနိုင်အောင် စီစဉ် ဆောင်ရွက်လျက်ရှိကြောင်း ဆောက်လုပ်ရေးဝန်ကြီးဌာနမှ သိရသည်။

မြန်မာနိုင်ငံတွင် သဘာဝရုပ်ကြွင်းလောင်စာဆီသုံးစွဲမှုကို လျှော့ချရန် လျှပ်စစ်ကားများ ပြေးဆွဲအသုံးပြုနိုင်ရေးအတွက် အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီ၏ လမ်းညွှန်မှုဖြင့် နေပြည်တော်တွင် လေးနေရာ၊ ရန်ကုန်မြို့တွင် ငါးနေရာ၊ မန္တလေးမြို့တွင် ငါးနေရာနှင့် ရန်ကုန်-မန္တလေး အမြန်လမ်းမကြီး ပေါ်တွင် ငါးနေရာ စုစုပေါင်း ၁၉ နေရာကို pilot project အနေဖြင့် တာဝန်ခွဲဝေ၍ အကောင်အထည်ဖော် ဆောင်ရွက်ခဲ့ခြင်း ဖြစ်သည်။ ပြည်သူများ သွားလာရေးလွယ်ကူအဆင်ပြေစေရန်နှင့် ကုန်ကျစရိတ်သက်သာစေရန်အတွက် လျှပ်စစ်သုံးယာဉ် များအား ၂၀၂၃ ခုနှစ်၊ ဧပြီလ (၁) ရက်နေ့မှစ၍ လမ်းအသုံးပြုခ ကင်းလွတ်ခွင့်ပြုပေးထားကြောင်း သိရသည်။

Source: <https://news-eleven.com/article/251304>

ဒစ်ဂျစ်တယ်နည်းပညာသည် MSME လုပ်ငန်းများ တိုးချဲ့ရေးနှင့် ဈေးကွက်စွမ်းရည်မြှင့်တင်ပေးနိုင်

ဒစ်ဂျစ်တယ်နည်းပညာသည် MSME လုပ်ငန်းများအတွက် အခွင့်အလမ်းဖန်တီးပေး၍ လုပ်ငန်းများ တိုးချဲ့ရေးနှင့် ဈေးကွက်စွမ်းရည်မြှင့်တင်ပေးနိုင်ကြောင်း စက်မှုဝန်ကြီးဌာန၊ ဒုတိယဝန်ကြီး ဦးရင်မောင်ညွန့်က ပြောကြားသည်။

ယင်းပြောကြားချက်ကို ဇူလိုင်လ ၂၇ ရက်မှ ၂၈ ရက်အထိ နေပြည်တော်၌ ကျင်းပခဲ့သည့် လန်ချန်း-မဲခေါင် MSME များ ဒစ်ဂျစ်တယ်ကျွမ်းကျင်မှုဆိုင်ရာ အဆင့်မြှင့်တင်နိုင်ရန် စွမ်းဆောင်ရည်ဖွံ့ဖြိုးတိုးတက်ရေး ဖိုရမ်ဖွင့်ပွဲအခမ်းအနားတွင် ဒုတိယ ဝန်ကြီးက ထည့်သွင်းပြောကြားခဲ့ခြင်းဖြစ်သည်။

မြန်မာနိုင်ငံအနေဖြင့် MSME များကို အလွန်အလေးထားကြောင်းနှင့် မြန်မာနိုင်ငံ စိုက်ပျိုးရေးနှင့် မွေးမြူရေးလုပ်ငန်း များအတွက် လုံလောက်သည့်ကုန်ကြမ်းများ ထောက်ပံ့ပေးပြီး ကုန်ချောထုတ်လုပ်ခြင်းဖြင့် ကုန်ပစ္စည်းတန်ဖိုးမြှင့်တင်ကာ ပြည်သူများ ဝင်ငွေတိုးမြှင့်ပေးနိုင်ကြောင်းလည်း ဒုတိယဝန်ကြီးက ဆိုသည်။

ဖိုရမ်သို့ လန်ချန်း-မဲခေါင်နိုင်ငံများမှ ကိုယ်စားလှယ်များ၊ မြန်မာနိုင်ငံမှ တိုင်းနှင့်ပြည်နယ်အသီးသီးမှ အရာရှိများ၊ ပညာရှင် များနှင့် MSME ကိုယ်စားလှယ် စုစုပေါင်း (၁၀၀) ကျော် တက်ရောက်ခဲ့ပြီး MSME များ ဒစ်ဂျစ်တယ်ကျွမ်းကျင်မှုဆိုင်ရာ စွမ်းဆောင်ရည်ဖွံ့ဖြိုးတိုးတက်ရေးနှင့်စပ်လျဉ်း၍ ဆွေးနွေးခဲ့သည့်အပြင်အခြားအစီအစဉ်များလည်းရေးဆွဲခဲ့ကြောင်း သိရသည်။

ယင်းအခမ်းအနားတွင် မြန်မာနိုင်ငံဆိုင်ရာ တရုတ်သံရုံးမှ သံမှူး Mr. Ouyang Daobing က MSME များသည် လက်ရှိ ကမ္ဘာ့စီးပွားရေးဖွံ့ဖြိုးတိုးတက်မှု၏ အဓိကတွန်းအားဖြစ်ပြီး လုပ်ငန်းခွင်ဝင်မှုတိုးချဲ့ရေးနှင့် လူနေမှုဘဝကောင်းမွန်လာရေး အတွက်အရေးပါ ကျားကန်မှု ဖြစ်ကြောင်း၊ လန်ချန်း-မဲခေါင်ဒေသတွင်း MSME များဖွံ့ဖြိုးတိုးတက်မှုသည် ဒေသတွင်း Industry Chain၊ Supply Chain တည်ငြိမ်မှုထိန်းသိမ်းထားပြီး ကုန်သွယ်မှုအဆင်ပြေချောမွေ့ရေး၊ ဈေးကွက်အပြန်အလှန်ချိတ်ဆက်ရေး ကို ထိန်းသိမ်းထားကာ ဒေသတွင်း တာဝန်တည်း ဈေးကွက်ကြီးတည်ဆောက်ရေး၊ နိုင်ငံအသီးသီးရှိ ပြည်သူများ ဝင်ငွေနှင့် လူနေမှုဘဝအဆင့်အတန်းမြှင့်တင်ရေးအတွက် အရေးပါသည့်အခန်းကဏ္ဍမှ ပါဝင်နေကြောင်းနှင့် လန်ချန်း-မဲခေါင် ပူးပေါင်း ဆောင်ရွက်မှု အထူးရန်ပုံငွေပံ့ပိုးမှုဖြင့် ကျင်းပသည့် ယခုဖိုရမ်သည် အချိန်အခါသင့်၍ MSME များအတွက် ဉာဏ်ပညာများ ပံ့ပိုး ပေးမည်ဖြစ်ကြောင်းလည်း ပြောကြားခဲ့သည်။ Source: <https://www.popularmyanmar.com/?p=122932>

ကော်ဖီကို ဇန် ၃ ခုခွဲပြီး တိုးချဲ့စိုက်ပျိုး

မြန်မာနိုင်ငံအတွင်း ကော်ဖီစိုက်ဧကပေါင်း ၄၉,၀၀၀ ကျော်သာ ရှိသေးသည့်အတွက် ဇန် ၃ ခုခွဲပြီး ဧကသုံးသိန်း တိုးချဲ့ စိုက်ပျိုးနိုင်ဖို့ လုပ်ဆောင်နေတယ်လို့ စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊ စိုက်ပျိုးရေးဦးစီးဌာနမှသိရသည်။

မြန်မာနိုင်ငံအတွင်းမှာ ရှမ်းပြည်နယ်က ကော်ဖီစိုက်ဧက ၂၇,၀၀၀ နဲ့ အများဆုံးစိုက်ပျိုးနေပြီး ကရင်ပြည်နယ်က ကော်ဖီ စိုက်ဧက ၁၀,၀၂၉ ဧကနဲ့ ဒုတိယအများဆုံးစိုက်ပျိုးကာ မန္တလေးတိုင်းဒေသကြီးက ကော်ဖီစိုက်ဧက ၅၀၀၀ ကျော်နဲ့ တတိယ အများဆုံး စိုက်ပျိုးကြောင်း သိရသည်။

လက်ရှိ မြန်မာနိုင်ငံအတွင်း ကော်ဖီစိုက်ပျိုးနိုင်တဲ့ဧကရဲ့ ၆၀ ရာခိုင်နှုန်းလောက် စိုက်ပျိုးနေကြောင်းသိရသည်။ ထို့ပြင် ကော်ဖီစိုက်ပျိုးလိုသူတောင်သူတွေအနေနဲ့ မိမိတို့စိုက်ပျိုးမဲ့ မြေအမျိုးအစားအလိုက် ဥပဒေနဲ့အညီ လျှောက်ထားနိုင်ကြောင်း လည်းသိရသည်။ Source: One News Myanmar

Source: <https://t.me/htwettoe>

နေရောင်ခြည်စွမ်းအင်သုံး လျှပ်စစ်ဓာတ်အားထုတ်လုပ်ဖြန့်ဖြူးခြင်းနှင့် ဆန်စပါးကြိတ်ခွဲ ထုတ်လုပ်တင်ပို့ရောင်းချခြင်းကို ရာနှုန်းပြည့်နိုင်ငံသားရင်းနှီးမြှုပ်နှံမှုဖြင့် ဆောင်ရွက်ရန်အတည်ပြု

နေရောင်ခြည်စွမ်းအင်သုံး လျှပ်စစ်ဓာတ်အားထုတ်လုပ်ဖြန့်ဖြူးခြင်းနှင့် ဆန်စပါးကြိတ်ခွဲထုတ်လုပ် တင်ပို့ရောင်းချခြင်းကို ရာနှုန်းပြည့်နိုင်ငံသားရင်းနှီးမြှုပ်နှံမှုဖြင့်ဆောင်ရွက်ရန် ဧရာဝတီတိုင်းဒေသကြီး ရင်းနှီးမြှုပ်နှံမှုကော်မတီက အတည်ပြုပေးလိုက်ကြောင်း သိရသည်။

ဧရာဝတီတိုင်းဒေသကြီးရင်းနှီးမြှုပ်နှံမှုကော်မတီ၏ (၃/၂၀၂၃) ကြိမ်မြောက် အစည်းအဝေးကို ၂၀၂၃ ခုနှစ် ဇူလိုင် ၂၆ ရက်တွင် ဧရာဝတီတိုင်းဒေသကြီးအစိုးရအဖွဲ့ရုံး၌ ကျင်းပခဲ့ရာ ကော်မတီဥက္ကဋ္ဌ ဝန်ကြီးချုပ် ဦးတင်မောင်ဝင်းနှင့် ကော်မတီအဖွဲ့ဝင်များ တက်ရောက်ခဲ့ကြောင်း သိရသည်။

အဆိုပါအစည်းအဝေးတွင် ဖက်စပ်နိုင်ငံခြားရင်းနှီးမြှုပ်နှံမှုဖြင့် ဆန်စပါးထုတ်လုပ်ခြင်း၊ သိုလှောင်ခြင်း၊ အရောင်တင်ခြင်း၊ ရောင်းချခြင်းနှင့် တင်ပို့ခြင်းလုပ်ငန်းတစ်ခုနှင့် ရာခိုင်နှုန်းပြည့် မြန်မာနိုင်ငံသားရင်းနှီးမြှုပ်နှံမှုဖြင့် နေစွမ်းအင်ကို အသုံးပြု၍ လျှပ်စစ်ဓာတ်အားထုတ်လုပ်ခြင်း၊ ပို့လွှတ်ခြင်း၊ ဖြန့်ဖြူးခြင်းလုပ်ငန်းနှင့် ဆန်စပါးကြိတ်ခွဲထုတ်လုပ်တင်ပို့ရောင်းချခြင်း လုပ်ငန်းနှစ်ခုတို့ကို အတည်ပြုပေးခဲ့ကြောင်း သိရသည်။

၂၀၂၂-၂၀၂၃ ဘဏ္ဍာနှစ် စတုတ္ထသုံးလပတ်အတွင်း ပြည်နယ်နှင့်တိုင်းဒေသကြီးအလိုက် နိုင်ငံသားရင်းနှီးမြှုပ်နှံမှု ဝင်ရောက်မှုအနေဖြင့် ရန်ကုန်တိုင်းဒေသကြီးတွင် ကျပ် ၅၈ ဘီလျှံကျော်ဖြင့် အများဆုံးဖြစ်ကြောင်း စီမံကိန်းနှင့်ဘဏ္ဍာရေး ဝန်ကြီးဌာန ဗဟိုစာရင်းအင်းအဖွဲ့မှ သိရသည်။

၂၀၂၂-၂၀၂၃ ဘဏ္ဍာနှစ် စတုတ္ထသုံးလပတ်အတွင်း ပြည်နယ်နှင့်တိုင်းဒေသကြီးအလိုက် နိုင်ငံသား ရင်းနှီးမြှုပ်နှံမှု ဝင်ရောက်မှုအနေဖြင့် ရန်ကုန်တိုင်းဒေသကြီးအတွင်းသို့ ကျပ်သန်း ၅၈၁၇၈ ဒသမ ၃၈၁ (ကျပ် ၅၈ ဘီလျှံကျော်)ဖြင့် အများဆုံးဖြစ်သည်။ တနင်္သာရီတိုင်းဒေသကြီးတွင် ကျပ်သန်း ၃၄၅၆၇ ဒသမ ၅၀၆ (ကျပ် ၃၄ ဘီလျှံကျော်) ဖြင့် ဒုတိယအများဆုံးဖြစ်သည်။ မွန်ပြည်နယ်အတွင်းသို့ ကျပ်သန်း ၁၆၄၅၀ ဒသမ ၀၀၀ (၁၆ ဘီလျှံ ကျော်)ဖြင့် တတိယအများဆုံး ဝင်ရောက်ခဲ့ကြောင်း ထုတ်ပြန်ချက်တွင် ဖော်ပြထားသည်။

ရှမ်းပြည်နယ်တွင် ကျပ်သန်း ၁၅၉၈၇ ဒသမ ၆၅၇၊ မန္တလေးတိုင်းဒေသကြီးတွင် ကျပ်သန်း ၉၃၅၀ ဒသမ ၇၀၀၊ မကွေးတိုင်းဒေသကြီးတွင် ကျပ်သန်း ၉၃၅၀ ဒသမ ၇၀၀၊ ဧရာဝတီတိုင်းဒေသကြီးတွင် ကျပ်သန်း ၁၇၈၅ ဒသမ ၈၅၂၊ ပဲခူးတိုင်းဒေသကြီးတွင် ကျပ် ၁၇၂၅ သန်း၊ ကယားပြည်နယ်တွင် ကျပ်သန်း ၆၈၀၊ ရခိုင်ပြည်နယ်တွင် ကျပ်သန်း ၂၄၀ ဖြင့် အသီးသီးဝင်ရောက်ခဲ့ကြောင်း သိရသည်။

၂၀၂၀-၂၀၂၁ ဘဏ္ဍာနှစ်အတွင်း မြန်မာနိုင်ငံသားရင်းနှီးမြှုပ်နှံမှုအနေဖြင့် စက်မှုကဏ္ဍတွင် ကျပ် ၉၃၇၅၉၆ ဒသမ ၂၅၃ သန်းဖြင့် အများဆုံးနှင့် ဟိုတယ်နှင့်ခရီးသွားကဏ္ဍတွင် ကျပ် ၈၄၃၄၅ ဒသမ ၁၀၀ သန်းဖြင့် ဒုတိယအများဆုံးခွင့်ပြုပေးလိုက်ကြောင်း မြန်မာနိုင်ငံရင်းနှီးမြှုပ်နှံမှုကော်မရှင်မှ သိရသည်။

၂၀၂၀-၂၀၂၁ ဘဏ္ဍာနှစ်အတွင်း မြန်မာနိုင်ငံသားရင်းနှီးမြှုပ်နှံမှုခွင့်ပြုလုပ်ငန်း ၁၇ ခုနှင့် အတည်ပြုလုပ်ငန်း ၄၄ ခု၊ စုစုပေါင်းလုပ်ငန်း ၆၁ ခုကို ရင်းနှီးမြှုပ်နှံမှုတိုးမြှင့်ခြင်း အပါအဝင် ရင်းနှီးမြှုပ်နှံမှုပမာဏ စုစုပေါင်း ကျပ် ၁၁၇၁၈၀၃ ဒသမ ၈၀၉ သန်း ခွင့်ပြုခဲ့သည်။ အဆိုပါလုပ်ငန်းများအနက် မြန်မာနိုင်ငံရင်းနှီးမြှုပ်နှံမှု ကော်မရှင်က ခွင့်ပြုလုပ်ငန်း ၁၇ ခု၊ အတည်ပြုလုပ်ငန်းရှစ်ခုတို့ကို ခွင့်ပြုပေးခဲ့ပြီး တိုင်းဒေသကြီး/ပြည်နယ် ရင်းနှီးမြှုပ်နှံမှုကော်မတီများက အတည်ပြုလုပ်ငန်း စုစုပေါင်း ၃၆ ခုကို ခွင့်ပြုပေးခဲ့သည်။ အဆိုပါလုပ်ငန်းများက ပြည်တွင်းလုပ်သားများအတွက် အလုပ်အကိုင် ၁၃၆၇၀ ဦးကို ဖန်တီးပေးနိုင်ခဲ့သည်။ Source: <https://news-eleven.com/article/251444>

မြန်မာ့ပထမဆုံး ထောပတ်သီး သန့်စင်ထုပ်ပိုးသည့်စက်ရုံ (၆၀) ရာခိုင်နှုန်း တည်ဆောက် ပြီးစီး

ရှမ်းပြည်နယ် (တောင်ပိုင်း)ရှိ ဟိုပုံးမြို့နယ်တွင် ထောပတ်သီးသန့်စင် ထုပ်ပိုးသည့် စက်ရုံတစ်ခုကို တည်ဆောက်နေပြီး လက်ရှိတွင် (၆၀) ရာခိုင်နှုန်း တည်ဆောက်ပြီးစီးနေပြီဖြစ်ကြောင်း မြန်မာနိုင်ငံထောပတ်သီးစိုက်ပျိုးထုတ်လုပ်တင်ပို့ရောင်းချသူများ အသင်းမှ တာဝန်ရှိသူတစ်ဦးက ပြောသည်။

ထောပတ်သီးသန့်စင်ထုပ်ပိုးသည့်စက်ရုံကို မြန်မာနိုင်ငံ၏ ထောပတ်သီးကဏ္ဍဖွံ့ဖြိုးတိုးတက်စေရေးအတွက် ပြည်တွင်းတွင် ပထမဆုံးအနေဖြင့် တည်ဆောက်နေခြင်းဖြစ်ကာ ကျပ်သိန်းပေါင်း (၃၀,၀၀၀) ကျော် ကုန်ကျကြောင်းသိရ သည်။

ကိုဗစ်ရောဂါကာလ မတိုင်မီက စတင်တည်ဆောက်ခဲ့သည့် အဆိုပါစက်ရုံကို လာမည့်ထောပတ်သီး ရာသီအမီအပြီး ဆောက်လုပ်သွားမည်ဖြစ်ပြီး လက်ရှိတွင် တည်ဆောက်မှုသည် အဆောက်အအုံပိုင်းနှင့် မီးသွယ်တန်းခြင်း လုပ်ငန်းများပြီးစီးနေပြီဖြစ်သည်ဟု ဆိုသည်။

“ထောပတ်သီးသန့်စင် ထုပ်ပိုးစက်ရုံ တည်ဆောက်နေပါတယ်။ ထောပတ်တောင်သူတွေနဲ့ ပူးပေါင်းပြီးတော့ ကိုဗစ် ရောဂါကာလ မတိုင်မီကနေ တည်ဆောက်ခဲ့တာပါ။ ယခုဆိုရင် ရာခိုင်နှုန်းအနေနဲ့ (၆၀) ရာခိုင်နှုန်းပြီးနေပါပြီ။ စက်တွေဝယ်ယူ ဖြည့်သွင်းဖို့ပဲ ကျန်တော့တယ်။ ထောပတ်သီးကဏ္ဍ ဖွံ့ဖြိုးတိုးတက်ဖို့အတွက် ဆောင်ရွက်နေတာပါ။ ခုလို တည်ဆောက်တာက လည်း ပြည်ပကိုတင်ပို့နိုင်ဖို့ပါ။ ဒီလိုစက်ရုံမျိုးတွေ ထောပတ်သီးစိုက်ပျိုးတဲ့ နေရာတွေမှာရှိဖို့လိုအပ်တယ်။ ခုလို စက်ရုံမျိုးတွေ ရှိပြီဆိုရင် (၂၄) နာရီအတွင်း သန့်စင်ထုပ်ပိုးနိုင်ပြီးတော့ ပြည်ပသို့ပို့မည့်လမ်းကြောင်းကို ရောက်အောင်တင်ပို့နိုင်မှာဖြစ်တယ်။ ဒါကြောင့် လာမဲ့ ထောပတ်သီးရာသီအမိ ကြိုးစားဆောင်ရွက်နေတယ်” ဟု တာဝန်ရှိသူက ပြောသည်။

ထောပတ်သီးသန့်စင်ထုပ်ပိုးသည့်စက်ရုံတည်ဆောက်ခြင်းသည် ရှမ်းပြည်နယ်(တောင်ပိုင်း)ရှိ လက်လှမ်းမီသည့်နေရာ များမှ ထောပတ်သီးများကို ယင်းစက်ရုံတွင် သန့်စင်ထုပ်ပိုး၍ ပြည်ပနိုင်ငံများသို့ တင်ပို့သွားနိုင်ရန် ရည်ရွယ်ခြင်းဖြစ်သည်။

စက်ရုံတည်ဆောက်ပြီးပါက ခူးဆွတ်သီးများကို သန့်စင်ခြင်း၊ အရွယ်အစား ဆိုဒ်ခွဲခြင်း၊ ပါကင်လုပ်ခြင်း စသည့် စနစ်ပိုင်း များပြီးလျှင် ပြည်ပနိုင်ငံများက တောင်းဆိုသည့်ကေဂျီပိုးများအတိုင်းထုပ်ပိုးကာဝန်ဆောင်မှု ပေးသွားမည်ဖြစ်ကြောင်း သိရသည်။

<https://www.foodindustrydirectory.com.mm/food-industry/fruits-vegetables/item/6550-myanmar-s-first-avocado-factory.html>

Source: https://myantrade.gov.mm/article/naypyitaw_25072023_924

သွင်းကုန်တင်သွင်းသူများအတွက် လိုအပ်သည့်နိုင်ငံခြားငွေကြေးကို ဖြည့်ဆည်းပေးနိုင်ကြောင်း ဗဟိုဘဏ် ညွှန်ကြားရေးမှူးချုပ် ပြောကြား

သွင်းကုန်တင်သွင်းသူများအတွက် လိုအပ်သည့် နိုင်ငံခြားငွေကြေးကို ဖြည့်ဆည်းပေးနိုင်ကြောင်း မြန်မာနိုင်ငံတော် ဗဟိုဘဏ်ငွေကြေးစီမံခန့်ခွဲမှုဌာန ညွှန်ကြားရေးမှူးချုပ် ဦးဝင်းမြင့်က ပြောကြားသည်။

“လိုအပ်တဲ့နိုင်ငံခြား ငွေကြေးဈေးကွက်မှာ သွင်းကုန်တင်သွင်းသူတွေအတွက် လိုအပ်တဲ့နိုင်ငံခြားငွေ ရယူတဲ့သူတွေ ကိုလည်း ကျွန်တော်တို့က ဖြည့်ဆည်းပေးနိုင်တယ်။ လိုအပ်တဲ့သွင်းကုန်တွေကိုလည်း သွင်းပေးနိုင်တာ တွေ့ရပါတယ်” ဟု နိုင်ငံပိုင်မီဒီယာနှင့် တွေ့ဆုံမေးမြန်းခန်းတွင် ပြောကြားသည်။

ကျပ်နှစ်သောင်းတန်ကို အကန့်အသတ်ဖြင့် ထုတ်ဝေမည်ဖြစ်သဖြင့် ငွေကြေးဖောင်းပွမှုမဖြစ်နိုင်ကြောင်း၊ နိုင်ငံခြားငွေ လဲလှယ်နှုန်းတွင်လည်း ငွေကြေးဖောင်းပွမှုမဖြစ်စေရန် ဗဟိုဘဏ်က စောင့်ကြည့်လျက်ရှိကြောင်း ၎င်းကဆက်လက် ပြောကြား သည်။ “နိုင်ငံခြားငွေလဲလှယ်နှုန်း တည်ငြိမ်စေဖို့အတွက် အလေးထားဆောင်ရွက်လျက်ရှိပါတယ်။ နေ့စဉ်နိုင်ငံခြားငွေ စီးဝင်မှု စီးထွက်မှုကို နီးကပ်စွာစောင့်ကြည့်စိစစ်လျက်ရှိပါတယ်။ နိုင်ငံခြားငွေဝယ်ယူထိန်းသိမ်းထားတဲ့ဘဏ်တွေကို နိုင်ငံခြားငွေလိုအပ် တဲ့ သွင်းကုန်တင်သွင်းသူတွေနဲ့ စီးပွားရေးလုပ်ငန်းများကို ရောင်းချစေခြင်းတို့ကို ဆောင်ရွက်လျက်ရှိပါတယ်”ဟု ငွေကြေး စီမံခန့်ခွဲမှုဌာန ညွှန်ကြားရေးမှူးချုပ် ဦးဝင်းမြင့်ကပြောကြားသည်။ မြန်မာနိုင်ငံတော်ဗဟိုဘဏ်က ဦးစီးဆောင်ရွက်လျက် ရှိသည့် ဘဏ်များအကြား နိုင်ငံခြားငွေကြေးဈေးကွက်မှာ တည်ငြိမ်နေကြောင်း ၎င်းကဆက်လက်ပြောကြားသည်။

ဗဟိုဘဏ်သည် ငွေကြေးဖောင်းပွမှု လျော့နည်းကျဆင်းစေရန်နှင့် ငွေကြေးဖောင်းပွမှုနှုန်းကို ထိန်းချုပ်နိုင်စေရန်အတွက် ဆောင်ရွက်လျက်ရှိသော ငွေကြေးမူဝါဒသည် တိုင်းပြည်စီးပွားရေးကို ပိုမိုအထောက်အကူဖြစ်ရန်နှင့် နှစ်စဉ်လျာထားသည့် အမျိုးသားပြည်တွင်းထုတ်ကုန် GDP ရည်မှန်းချက်နှင့်အညီ ငွေကြေးစနစ်အတွင်း ထားရှိသင့်သည့် သီးသန့်ငွေကြေး ပမာဏအားတွက်ချက်၍ သတ်မှတ်ပမာဏအတွင်း ရောက်ရှိစေရန် ဆောင်ရွက်သော ငွေကြေးမူဝါဒဘောင်ကို အဓိကထား ဆောင်ရွက်လျက်ရှိပြီး စီးပွားရေးလုပ်ငန်းများကို ပိုမိုအရှိန်မြှင့်ဆောင်ရွက်နိုင်ရန် အတိုးနှုန်းမြှင့်တင်ခြင်းထက် စီးပွားရေး စနစ်အတွင်းထားရှိသင့်သည့် သီးသန့်ငွေကြေးပမာဏအား အတိုး/အလျော့ပြုလုပ်နိုင်သည့်ဘဏ်များက ဗဟိုဘဏ်တွင် ထားရှိရမည့် သီးသန့်ငွေကြေးပမာဏအချိုး မြှင့်တင်ခြင်း/လျော့ချခြင်းဖြင့် ဆောင်ရွက်လျက်ရှိကြောင်း မြန်မာနိုင်ငံတော် ဗဟိုဘဏ်က ထုတ်ပြန်ထားသည်။ Source: <https://news-eleven.com/article/251311>

ပြည်ပကုန်သွယ်မှုသတင်း

၂၀၂၃-၂၀၂၄ ဘဏ္ဍာနှစ်၏ ပထမသုံးလပတ်တွင် မြန်မာနိုင်ငံက ပို့ကုန်တင်ပို့မှုမှ အမေရိကန်ဒေါ်လာ ၃ ဒသမ ၈ ဘီလီယံကျော် ဝင်ငွေရရှိ

၂၀၂၃-၂၀၂၄ ဘဏ္ဍာနှစ်၏ ပထမသုံးလပတ်တွင် မြန်မာနိုင်ငံသည် ပို့ကုန်တင်ပို့မှုမှ အမေရိကန်ဒေါ်လာ ၃ ဒသမ ၈၄၇ ဘီလီယံကျော်ရရှိခဲ့ကြောင်း စီးပွားရေးနှင့်ကူးသန်းရောင်းဝယ်ရေးဝန်ကြီးဌာနမှ ထုတ်ပြန်သောအချက်အလက်များအရ သိရ

သည်။ မြန်မာနိုင်ငံသည် ၂၀၂၂-၂၀၂၃ ဘဏ္ဍာနှစ် ဧပြီမှ ဇွန်လအထိ ပို့ကုန်တင်ပို့မှုမှ အမေရိကန်ဒေါ်လာ ၄ ဒသမ ၁၇၃ ဘီလီယံ ကျော်ဝင်ငွေရရှိခဲ့သောကြောင့် ယမန်နှစ်အလားတူကာလနှင့်နှိုင်းယှဉ်ပါက ပို့ကုန်ဝင်ငွေကျဆင်းသွားကြောင်း တရားဝင် ကိန်းဂဏန်းများအရ သိရသည်။

ယင်းသို့ပို့ကုန်တင်ပို့မှုများအနက် စက်မှုကုန်ချောပစ္စည်းတင်ပို့မှုမှ အမေရိကန်ဒေါ်လာ ၂ ဒသမ ၁၈၄ ဘီလီယံကျော် ရရှိပြီး ထိပ်ဆုံးမှ ရပ်တည်လျက်ရှိသည်။ မြန်မာနိုင်ငံသည် လယ်ယာထွက်ကုန်ပစ္စည်း၊ တိရစ္ဆာန်ထွက်ပစ္စည်းနှင့် ရေထွက်ပစ္စည်း၊ သတ္တုတွင်းထွက်ပစ္စည်း၊ သစ်တောထွက်ပစ္စည်းနှင့် စက်မှုကုန်ချောပစ္စည်းများကို တရုတ်နိုင်ငံ၊ ထိုင်းနိုင်ငံ၊ ဘင်္ဂလားဒေ့ရှ် နိုင်ငံနှင့် အိန္ဒိယနိုင်ငံအပါအဝင် ကုန်သွယ်ဖက်နိုင်ငံများသို့ အဓိကတင်ပို့လျက်ရှိကြောင်း စီးပွားရေးနှင့်ကူးသန်းရောင်းဝယ်ရေး ဝန်ကြီးဌာနမှ သိရသည်။ Source: <https://xinhuamyanmar.com>

Source: https://myantrade.gov.mm/article/naypyitaw_28072023_236

ကန်ဒေါ်လာ ၅၈ သန်းကျော်တန်ဖိုးရှိ ဓာတ်မြေဩဇာ တန်ချိန် ၁ သိန်းခွဲခန့် ပြည်ပနိုင်ငံများမှ တင်သွင်းခဲ့

လက်ရှိကာလမှာ မိုးစပါးသီးနှံစိုက်ပျိုးရာသီချိန်ဖြစ်တာကြောင့် သီးနှံစိုက်ပျိုးရာမှာအသုံးပြုတဲ့ ဓာတ်မြေဩဇာ လိုအပ်ချက်လည်း မြင့်တက်ချိန်လို့သိရသည်။

ဒါကြောင့် အခုနှစ်မိုးစပါးသီးနှံ စိုက်ပျိုးရာသီချိန်အတွက်လည်း ကုန်ခဲ့တဲ့ ဇွန်လအတွင်းက အမေရိကန်ဒေါ်လာ ၅၈ ဒသမ ၀၄၁ သန်းတန်ဖိုးရှိ ဓာတ်မြေဩဇာ တန်ချိန် ၁၄၄,၉၀၀ တန်ကို တင်သွင်းထားတယ်လို့ စီးပွားရေးနှင့်ကူးသန်း ရောင်းဝယ်ရေးဝန်ကြီးဌာန သတင်းများအရသိရသည်။

လက်ရှိကာလမှာ မိုးစပါးစိုက်ပျိုးရာသီချိန်ဖြစ်တဲ့အပြင် သစ်ပင်ပန်းမန်များနဲ့ သီးနှံများလည်း စိုက်ပျိုးချိန် ဖြစ်သော ကြောင့် ဓာတ်မြေဩဇာများလိုအပ်လာမှာ ဖြစ်ပါတယ်။ ဒါကြောင့် ပြည်တွင်းဓာတ်မြေဩဇာဈေးကွက်လည်း သွက်လက် လှုပ်ရှားလာသလို ပြည်ပမှဓာတ်မြေဩဇာတင်သွင်းမှုတွေလည်း ပြုလုပ်လာရတာဖြစ်တယ်လို့ စီးပွားရေးနှင့်ကူးသန်း ရောင်းဝယ်ရေးဝန်ကြီးဌာန တာဝန်ရှိသူကပြောသည်။

ပြည်ပမှဓာတ်မြေဩဇာတင်သွင်းမှုကိုလည်းကုန်ခဲ့တဲ့ဇွန်လအတွင်းကပင်လယ်ရေကြောင်းကုန်သွယ်ရေးလမ်းကြောင်း မှရော နယ်စပ်ကုန်သွယ်ရေးလမ်းကြောင်းမှပါ တင်သွင်းဆောင်ရွက်ခဲ့တာဖြစ်တယ်လို့သိရသည်။ ပင်လယ်ရေကြောင်း ကုန်သွယ်ရေးလမ်းကြောင်းမှ ကန်ဒေါ်လာ ၄၆ ဒသမ ၀၃၄ သန်းတန်ဖိုးရှိ ဓာတ်မြေဩဇာတန်ချိန် ၁၀၆,၉၀၀ တန်နဲ့ နယ်စပ် ကုန်သွယ်ရေးလမ်းကြောင်းမှ ကန်ဒေါ်လာ ၁၂ ဒသမ ၀၁၇ သန်းတန်ဖိုးရှိ ဓာတ်မြေဩဇာတန်ချိန် ၃၈,၀၀၀ တို့ကို တင်သွင်းခဲ့ကြောင်း စီးပွားရေးနှင့်ကူးသန်းရောင်းဝယ်ရေးဝန်ကြီးဌာန သတင်းများအရသိရသည်။

အဓိက တင်သွင်းသောနိုင်ငံများမှာ တရုတ်နိုင်ငံမှ တန်ချိန် ၄၄,၀၀၀ ၊ အိမ်နီးနိုင်ငံမှ တန်ချိန် ၃၇,၀၀၀ ၊ ထိုင်းနိုင်ငံမှ တန်ချိန် ၇,၀၀၀ ၊ အင်ဒိုနီးရှားနိုင်ငံမှ တန်ချိန် ၆,၀၀၀ ၊ ဗီယက်နမ်နိုင်ငံမှ တန်ချိန် ၃,၆၀၀ ၊ ရုရှားနိုင်ငံမှ တန်ချိန် ၂,၅၀၀၊ တောင်ကိုရီးယားနိုင်ငံမှ တန်ချိန် ၂,၅၀၀၊ မလေးရှားနိုင်ငံမှ တန်ချိန် ၁,၅၀၀ ၊ လာအိုနိုင်ငံမှ တန်ချိန် ၁,၀၀၀၊ အာရပ် စော်ဘွားများပြည်ထောင်စုမှ တန်ချိန် ၁,၀၀၀၊ နော်ဝေးနိုင်ငံမှ တန်ချိန် ၅၀၀ နှင့် ဂျော်ဒန်နိုင်ငံမှ တန်ချိန် ၃၀၀ စုစုပေါင်း ဓာတ်မြေဩဇာတန်ချိန် ၁၀၆,၉၀၀ ကို ပင်လယ်ရေကြောင်း ကုန်သွယ်ရေးလမ်းကြောင်းမှ တင်သွင်းခဲ့ကြောင်းသိရသည်။ ထို့ပြင် နယ်စပ်ကုန်သွယ်ရေးလမ်းကြောင်းမှလည်း တရုတ်နိုင်ငံမှ တန်ချိန် ၃၆,၀၀၀ နှင့် ထိုင်းနိုင်ငံမှတန်ချိန် ၂,၀၀၀ ၊ စုစုပေါင်း တန်ချိန် ၃၈,၀၀၀ ကိုတင်သွင်းခဲ့ကြောင်း သိရသည်။ ဤဆောင်းပါးကို MFN မှကူးယူဖော်ပြပါသည်။

Source: <https://t.me/htwettoe>

မြန်မာဈေးကွက် ဝယ်လိုအားများလာခြင်းကြောင့် Asia flower Mall ဝက်ဘ်ဆိုဒ်ကို တရုတ်ကုမ္ပဏီတစ်ခုက မြန်မာနိုင်ငံ၌ စတင်ဆောင်ရွက်

မြန်မာနိုင်ငံဈေးကွက်၏ ဝယ်လိုအား မြင့်တက်လာမှုကြောင့် တရုတ်ကုမ္ပဏီတစ်ခုက မြန်မာနိုင်ငံ၌ Asia flower Mall ဝက်ဘ်ဆိုဒ် တစ်ခုကို စတင်ဆောင်ရွက်ခဲ့သည်။ ယင်းဝက်ဘ်ဆိုဒ်မှတစ်ဆင့် ကူမင်းမြို့ရှိ Dounan ပန်းဈေးမှ တိုက်ရိုက် တင်သွင်းသည့် တရုတ်ပန်းများကို မြန်မာနိုင်ငံမှ ဝယ်ယူရရှိနိုင်မည်ဖြစ်သည်။

“ကျွန်မတို့အနေနဲ့ ၂၀၂၁ ခုနှစ် အောက်တိုဘာလမှာ Dounan ပန်းဈေးက ပန်းတွေကို စတင်ရောင်းချခဲ့ပါတယ်။ ၂၀၂၁-၂၀၂၂ ခုနှစ်တွေမှာရောင်းချရတဲ့နှုန်းကမြင့်တက်လာခဲ့ပါတယ်။ ကျွန်မတို့အနေနဲ့ ပန်းတွေကိုဝက်ဘ်ဆိုဒ်ကနေ မရောင်း ချခင်မှာ လူမှုကွန်ရက်ကနေတစ်ဆင့်ရောင်းချခဲ့ပါတယ်။ ၂၀၂၂ ခုနှစ်မှစတင်ပြီး အိမ်တွင်းနဲ့အိမ်ပြင် အလှစိုက်အပင် အမျိုးအစား ၃၀၀ ကျော်ကို တရုတ်နိုင်ငံကနေတရားဝင်တင်သွင်းခဲ့ပါတယ်။ ဝယ်လိုအားတွေမြင့်တက်လာတဲ့အတွက် ဒီဝက်ဘ်ဆိုဒ်ကို

တည်ထောင် ဖြစ်တပါ” ဟု Asia Flower Mall Myanmar ကုမ္ပဏီလီမိတက်မှ ဒါရိုက်တာ ဒေါ်ဖွေးဖွေးသန့်က ဆင်ဟွာသို့ ပြောသည်။

Asia Flower Mall ဝက်ဘ်ဆိုဒ်ကို ဇူလိုင် ၂၃ ရက်က ရန်ကုန်မြို့၌ ပြုလုပ်သည့် ဆေးနှင့် ပန်းထုတ်ကုန်ပစ္စည်း မိတ်ဆက်ပွဲ အခမ်းအနားတွင် စတင်လွှင့်တင်ခဲ့သည်။ ပန်းမျိုးစုံအပြင် ပန်းနှင့်ဆက်စပ်သည့် ပစ္စည်းများကို ယင်းဝက်ဘ်ဆိုဒ်မှတစ်ဆင့် မှာယူနိုင်ကြောင်း သိရသည်။ အဆိုပါ မှာယူထားသည့် ပန်းများကို ကုန်းကြောင်း၊ ရေကြောင်းနှင့် လေကြောင်းမှတစ်ဆင့် သယ်ယူ သော်လည်း ဖြတ်ပန်းများကိုမူ လေကြောင်းဖြင့်သာ တင်ပို့ကြောင်း ဒေါ်ဖြူဖြူသန့်၏ ပြောကြားချက်အရ သိရသည်။

သစ်ပင်စိုက်မည့်နေရာများအား ရှင်းလင်းခြင်း၊ သစ်ပင်ကြီးများအား ကရိန်းဖြင့်သယ်ယူခြင်းနှင့် ဝယ်ယူမှုများ၏ အိမ်တံခါးရှေ့အရောက် ပို့ဆောင်ပေးသောဝန်ဆောင်မှုများပါ ပေးအပ်ထားကြောင်း ဟု ၎င်းကဆိုသည်။

လမ်းပန်းဆက်သွယ်ရေး ခက်ခဲသော ဒေသများမှလွဲ၍ မြန်မာနိုင်ငံ တိုင်းဒေသကြီးနှင့် ပြည်နယ် အများစုတွင် ပန်းများကို ဝက်ဘ်ဆိုဒ်မှ တစ်ဆင့် မှာယူနိုင်ကြောင်း မိတ်ဆက်ပွဲတွင် ၎င်းကရှင်းလင်းပြောကြားခဲ့သည်။ ဝက်ဘ်ဆိုဒ်ကို လွှင့်တင်ခြင်း နှင့်အတူ Asia Aurora Co., Ltd ၏ ဆေးဘက်ဆိုင်ရာ ထုတ်ကုန်များကို မြန်မာနိုင်ငံဈေးကွက်သို့ ထိုးဖောက်ဝင်ရောက်ရန် မိတ်ဆက်ခဲ့သည်။ အာရှ၏ အကြီးဆုံးလတ်ဆတ်သည့် ပန်းရောင်းဝယ်ရေးဈေးကွက်ဖြစ်သည့် Dounan Flower Market သည် နှစ်စဉ် ကုန်သွယ်မှုပမာဏ ၁၁ ဘီလီယံရှိပြီး တရုတ်နိုင်ငံ ပန်းဈေးကွက်များ၏ စွမ်းဆောင်ရည်ကို ယုံကြည်စိတ်ချရသော လက္ခဏာတစ်ခုအဖြစ် သတ်မှတ်ထားကြောင်း သိရသည်။

Source: <https://xinhuamyanmar.com/news/sino-myanmar/nm-23070240010/>

မျှစ်မြောက် တန်ချိန် (၂၀၀)ခန့် နှစ်စဉ် အမှာရှိနေသော်လည်း ကုန်ကြမ်းရှားပါးမှုကြောင့် မှာယူသလောက် တင်ပို့ နိုင်ခြင်းမရှိသေး

မြန်မာ့မျှစ်မြောက် တန်ချိန် (၂၀၀) ခန့်ကို နှစ်စဉ်ဝယ်ယူရန် ဂျပန်နိုင်ငံမှ အမှာရှိနေသော်လည်း ကုန်ကြမ်းရှားပါးမှု ကြောင့် ဈေးကွက်လိုသလောက်တင်ပို့နိုင်ခြင်းမရှိဘဲ (၇) တန်ခန့်သာတင်ပို့နိုင်ကြောင်း မြန်မာနိုင်ငံဝါးစိုက်ပျိုးရေးအသင်း၊ မျှစ်လုပ်ငန်းအစုအဖွဲ့မှ ဥက္ကဋ္ဌ ဒေါ်နန်းခင်အုန်း၏ ပြောကြားချက်အရ သိရသည်။

“အဓိက ပို့နေတာက ဂျပန်ပေါ့။ ဂျပန်ကလည်းနှစ်စဉ်နှစ်တိုင်း အော်ဒါက တန် (၂၀၀) လောက်ရှိတယ်။ အဓိက ကုန်ကြမ်းမလောက်တဲ့ ပြဿနာပေါ့နော်။ လိုသလောက်မပို့နိုင်ဘူး။ ကျွန်မတို့က မျှစ်အပြင်ပိုင်းကို ပို့တာ။ သဘာဝဝါးတောကိုပဲ မှီခိုနေရတာ။ စိုက်ခင်းကို သေသေချာချာမသွားနိုင်သေးဘူး။ စိုက်ခင်းကိုတော့ ကြိုးစားနေတဲ့အနေအထားပါ။ နည်းပညာ ကတော့ ဂျပန်ပေါ့။ ဈေးကွက်ကလည်း ဂျပန်ပဲဆိုတော့ သူတို့လိုချင်တဲ့ ပုံစံအတိုင်းနည်းပညာကို ရယူတာဖြစ်ပါတယ်” ဟု ၎င်းက ဆိုသည်။

လက်ရှိတွင် မြန်မာ့မျှစ်မြောက်ကို ဂျပန်အပြင် တောင်ကိုရီးယား၊ ဟောင်ကောင်နှင့် တရုတ်နိုင်ငံတို့မှ ဝယ်ယူမှုရှိနေပြီး ဂျပန်နိုင်ငံက အရည်အသွေးနှင့် အရသာကို ပိုမိုကြိုက်နှစ်သက်မှုရှိကြောင်း သိရသည်။ မျှစ်လုပ်ငန်းကို နေပြည်တော်အတွင်းရှိ မြို့နယ်များ၌အဓိကထားလုပ်ကိုင်ကြပြီး မျှစ်များကိုအချဉ်ခံကာ ပါကင်ထုပ်ပိုးသည့်စနစ်ဖြင့် လက်လီလက်ကား ဖြန့်ချိလျက် ရှိပြီး မျှစ်အစိုတစ်ပိဿာလျှင် ငွေကျပ် ၈၀၀ နှင့် ဝါးနု တစ်ပိဿာလျှင် ငွေကျပ် ၁၀၀၀ ခန့် ရရှိကြောင်း သိရသည်။ ပျဉ်းမနား မြို့နယ်ရှိ လိလိမ်၊ လွှဲကြီး၊ ရေပြောင်းပြန်၊ ဂမုန်းတောင်၊ မြေမြို့တောင်၊ စောင်တောင်ကြီး၊ မဲပေါက်၊ ပင်ရဲဆိုစသည့် ဒေသများ သည် ဝါးတောများပေါများသောနေရာဖြစ်ပြီး မျှစ်အများဆုံးထွက်ရှိရာဒေသများ ဖြစ်ကြောင်းလည်းသိရသည်။

Source: <https://www.popularmyanmar.com/?p=123205>

အထူးဆောင်းပါးများ

ကမ္ဘာ့အကျပ်အတည်းများကြောင့် ရေရှည်ဖွံ့ဖြိုးတိုးတက်ရေးရည်မှန်းချက်များ၏ တိုးတက်မှုကို ထိခိုက်ခဲ့ကြောင်း ကုလသမဂ္ဂကုန်သွယ်မှုနှင့် ဖွံ့ဖြိုးတိုးတက်မှုညီလာခံ (UNITED NATIONS CONFERENCE ON TRADE AND DEVELOPMENT-UNCTAD) က တိုင်းတာတွေ့ရှိခဲ့

ကုလသမဂ္ဂကုန်သွယ်မှုနှင့်ဖွံ့ဖြိုးတိုးတက်မှုညီလာခံ(UNCTAD)က ကမ္ဘာ့ကုလသမဂ္ဂ၏ ရေရှည်ဖွံ့ဖြိုးတိုးတက်ရေး ရည်မှန်းချက်များ (၂၀၃၀)၏ တိုးတက်မှုများကိုစောင့်ကြည့်ပြီး နှစ်စဉ်ထုတ်ပြန်လေ့ရှိရာ ယခုနှစ်အတွက် အစီရင်ခံစာကို ၂၀၂၃ ခုနှစ်၊ ဇွန်လ ၂၇ ရက်နေ့က ထုတ်ပြန်ခဲ့သည်။

ရေရှည်ဖွံ့ဖြိုးတိုးတက်ရေး ရည်မှန်းချက်ဆိုင်ရာ ညွှန်းကိန်းများအနက် ကုန်သွယ်မှု၊ ရင်းနှီးမြှုပ်နှံမှု၊ ဖွံ့ဖြိုးတိုးတက်ရေး ဆိုင်ရာဘဏ္ဍာငွေထောက်ပံ့ပေးမှု၊ ပြည်ပကြေးမြီ၊ သယ်ယူပို့ဆောင်ရေး၊ နည်းပညာစသည်တို့ကိုစောင့်ကြည့်ခဲ့ပြီး ပိုမို ကောင်းမွန်သော ရလဒ်များထွက်ပေါ်ရေး မည်သည့်ကဏ္ဍတွင်ထောက်ပံ့ပေးရန် လိုအပ်နေကြောင်းကို သတ်မှတ်ရှာဖွေခဲ့ ကြောင်း၊ ရရှိသောအချက်အလက်များကို ခွဲခြမ်းစိတ်ဖြာရာတွင် ကိုဗစ်၁၉ကပ်ရောဂါ၊ ယူကရိန်းစစ်ပွဲနှင့် ရာသီဥတု အပြောင်း

အလဲများသည် ရေရှည်ဖွံ့ဖြိုးတိုးတက်ရေး ရည်မှန်းချက်များအတွက် အနှောင့်အယှက်များဖြစ်ကြောင်း၊ ၂၀၃၀ပြည့်နှစ်၊ ဖွံ့ဖြိုးတိုးတက်မှု အစီအစဉ်ကာလ ထက်ဝက်ကိုကျော်လွန်ခဲ့သော်လည်း နိုင်ငံများ၏ စီးပွားရေးများမှာ အကျပ်အတည်းမျိုးစုံ ကြုံတွေ့နေရကြောင်း UNCTAD စာရင်းအင်းဌာနအကြီးအကဲ Anu Peltola က ပြောကြားခဲ့သည်။ UNCTAD က အချက် အလက်များကို စိစစ်ရာတွင် အဓိကအချက် ၄ ခု တွေ့ရှိခဲ့ပြီး ပထမအချက်မှာ တစ်နေ့တခြားများပြားလာသော ကြွေးမြီ ပြဿနာဖြစ်ကြောင်း၊ ကမ္ဘာ့နိုင်ငံ ၃ နိုင်ငံတွင် ၁ နိုင်ငံသည် ဘဏ္ဍာရေးဆိုင်ရာအခက်အခဲများ ဖြစ်ပေါ်နေပြီး အထူးသဖြင့် ဖွံ့ဖြိုးဆဲနိုင်ငံများတွင် ကြွေးမြီပြဿနာ အများဆုံးဖြစ်ကြောင်း၊ ၂၀၂၂ ခုနှစ်အတွင်း အဆိုပါနိုင်ငံများ၏ စုစုပေါင်းပြည်ပကြွေးမြီ သည် ကိုဗစ် ၁၉ မဖြစ်ပွားမီကာလ ၂၀၁၉ ခုနှစ်ကထက် ၁၅ ရာခိုင်နှုန်းပိုမိုများပြားကာ ပမာဏအားဖြင့် နှစ်ဆမြင့်တက်ပြီး ကန်ဒေါ်လာ ၁၁ ဒသမ ၄ ထရီ လီယံအထိရှိနေကြောင်း၊ ဝင်ငွေနည်းနိုင်ငံများက ကြွေးမြီပြန်ဆပ်ရန်စရိတ်သည် အမြင့်မားဆုံး ဖြစ်ကြောင်း၊ အဆိုပါနိုင်ငံများသည် ၂၀၂၂ ခုနှစ် အတွင်းအစိုးရဝင်ငွေ၏ ၁၉ ဒသမ ၃ ရာခိုင်နှုန်းကို ကြွေးမြီပြန်ဆပ်ခဲ့ရပြီး အဆိုပါပမာဏသည် ၂၀၁၂ ခုနှစ်ကထက် ၄ ဆ ပိုများကြောင်း၊ ယင်းသို့ အများပြည်သူ ကြွေးမြီများပြားလာမှုသည် အစိုးရများ အတွက် ကျန်းမာရေးဝန်ဆောင်မှု၊ ပညာရေးစသည့်ကဏ္ဍများတွင် ရင်းနှီးမြှုပ်နှံရန်အားနည်းစေပြီး ရေရှည်ဖွံ့ဖြိုးတိုးတက်ရေး ရည်မှန်းချက်ရရှိရန် အတားအဆီးဖြစ်စေကြောင်း ဖော်ပြထားသည်။

ဒုတိယအချက်မှာ စားနပ်ရိက္ခာဖူလုံမှုမရှိခြင်းနှင့် ယင်းအပေါ်အထောက်အပံ့များ ကျဆင်းလာခြင်းဖြစ်ကြောင်း၊ စားနပ် ရိက္ခာအကျပ်အတည်းအတွက် တစ်ဦးကျထောက်ပံ့မှု ပမာဏသည် ၂၀၁၇ ခုနှစ်မှ ၂၀၂၁ခုနှစ် အတွင်း ၃၀ ရာခိုင်နှုန်း ထိ ကျဆင်းခဲ့ကြောင်း၊ ကမ္ဘာ့နိုင်ငံ ၁၀ နိုင်ငံတွင် ၇ နိုင်ငံသည် စားနပ်ရိက္ခာတင်သွင်းနေရပြီး အထူးသဖြင့် အရှေ့အလယ်ပိုင်းနှင့် အာဖရိကတိုက်ရှိ ဖွံ့ဖြိုးမှုအနည်းဆုံး နိုင်ငံများဖြစ်ကြောင်း၊ ကမ္ဘာ့လူဦးရေအတွက် လိုအပ်မည့် အာဟာရစုစုပေါင်း၏ ၄၅ ရာခိုင်နှုန်းရှိကောက်နှံစပါး (cereals) မှာလည်း ယူကရိန်းစစ်ပွဲကြောင့် ကမ္ဘာ့ရောင်းလိုအား ကွင်းဆက်တွင် အရေးပါလာ ကြောင်း၊ လယ်ယာကဏ္ဍတွင် အထောက်အပံ့ပေးမှုများမှာ ၂၀၂၁ ခုနှစ်တွင် လုံးဝနီးပါးရပ်တန့်ပြီဟုဆိုနိုင်သော်လည်း ဈေးကွက် ကမောက်ကမဖြစ်စေမည့်မူဝါဒများမှာ ဆက်လက်ရှိနေဆဲဖြစ်ကြောင်း၊ အဆိုပါနည်းလမ်းများကြောင့် နိုင်ငံတကာကုန်သွယ်မှု တွင် အားနည်းချက်များဖြစ်ပေါ်ကာ စားနပ်ရိက္ခာဖူလုံမှု မရှိကြောင်းကိုလည်း ဖော်ပြထားသည်။

တတိယအချက်အနေဖြင့် ရာသီဥတုအပေါ် ကြုံကြံခံနိုင်မှုသည် စိုးရိမ်ဖွယ်ရှိပြီး အားနည်းသော နိုင်ငံများသည် အန္တရာယ်ရှိသောအနေအထားသို့ကျရောက်နေကြောင်း၊ ၂၀၂၁ ခုနှစ်အတွင်း ဖန်လုံအိမ် ဓာတ်ငွေ့ထုတ်လွှတ်မှု (Greenhouse Gas Emission) သည် နှစ်ပေါင်း ၂ သန်းအတွင်း စံချိန်တင် အမြင့်ဆုံးအဆင့်ကို ကျော်လွန်ခဲ့ကြောင်း၊ ၂၀၃၀ ပြည့်နှစ်တွင် ဓာတ်ငွေ့ထုတ်လွှတ်မှုကို ၄၅ ရာခိုင်နှုန်းထိ လျော့ချရန်ဖြစ်သော်လည်း ၂၀၂၁ ခုနှစ်တွင် ၄ ဒသမ ၂ ရာခိုင်နှုန်းထိ တိုးတက်ခဲ့ပြီး ဆက်လက်တိုးတက်ရန် အလားအလာများရှိကြောင်း၊ ထို့ပြင် ၂၀၂၂ ခုနှစ်အတွင်း လောင်စာဆီဈေးနှုန်းများ ၃ ဆခန့်နှင့် သဘာဝဓာတ်ငွေ့ဈေးနှုန်းများ ၉ ဆခန့်တက်ခြင်းသည် အားနည်းချက်များကို ပိုမိုဖြစ်ပေါ်စေကြောင်း၊ ဖွံ့ဖြိုးမှုအနည်းဆုံး နိုင်ငံများနှင့် ဖွံ့ဖြိုးဆဲကျွန်းနိုင်ငံငယ်များ (Small Island Developing States-SIDS) သည် ရာသီဥတုနှင့် ဆက်စပ်သော ဘေးအန္တရာယ်များတွင် မမျှတသောစွန့်စားရမှုများ ကြုံတွေ့နေရကြောင်း၊ ကမ္ဘာ့ကုလသမဂ္ဂ ဘေးအန္တရာယ်ဆိုင်ရာ စွန့်စားရမှု လျှော့ချရေးရုံး (UN Office for Disaster Risk Reduction - UNDRR) က ၂၀၁၅ ခုနှစ်မှ ၂၀၃၀ ပြည့်နှစ်အတွင်း ကမ္ဘာနှင့်အဝှမ်း ရာသီဥတုနှင့်ဆက်စပ်သောဘေးအန္တရာယ်များသည် ၄၀ ရာခိုင်နှုန်းတိုးတက်မည်ဟုခန့်မှန်းကြောင်း၊ သို့သော် ၂၀၂၂ ခုနှစ် အတွင်း လျှပ်စစ်ကားရောင်းချမှုသည် ၅၅ ရာခိုင်နှုန်းထိတိုးတက်လာသောကြောင့် အရေးတကြီးလိုအပ်နေသည့် ကာဗွန် လျော့ချသော စီးပွားရေးစနစ်သို့ကူးပြောင်းခြင်းဖြစ်စဉ်တွင် အားထုတ်မှုတစ်ရပ်ဖြစ်ပါကြောင်း၊ အလားတူ UNCTAD မှ ထုတ်ပြန် သည့် ဇီဝဆိုင်ရာကုန်သွယ်မှု (Biotope)၊ သမုဒ္ဒရာကုန်သွယ်မှု(Ocean Trade) နှင့် ပလတ်စတစ်ကုန်သွယ်မှု (Plastic Trade) စာရင်းဇယားအသစ်များတွင်လည်း တိုးတက်မှုများရှိကြောင်း ဖော်ပြထားသည်။

စတုတ္ထအချက်အနေဖြင့် ဖွံ့ဖြိုးဆဲနိုင်ငံများတွင် ကွဲပြားသောစီးပွားရေးလုပ်ငန်းအမျိုးစားများ လုပ်ကိုင်ရန်မှာ စိန်ခေါ်မှု များရှိဆဲဖြစ်ပြီး ဒစ်ဂျစ်တယ် နည်းပညာများက အာမခံချက်ပေးနိုင်မည်ဖြစ်ကြောင်း၊ ၂၀၂၁ ခုနှစ် စာရင်းများအရ ဖွံ့ဖြိုးဆဲနိုင်ငံ များ၏ပို့ကုန်သည် ကုန်ကြမ်းပစ္စည်းနှင့် ကုန်စည်အနည်းငယ်သာ ဖြစ်ပြီးထုတ်လုပ်မှုပို့ကုန် (Manufacturing Export) သည် စုစုပေါင်း ပို့ကုန်၏ ၃ ပုံ ၁ ပုံ ခန့်သာရှိကြောင်း၊ သို့သော် အာဖရိကနှင့်ဖွံ့ဖြိုးမှုအနည်းဆုံးနိုင်ငံ အချို့တွင်အဆင့်မြင့်နည်းပညာ ထုတ်ကုန်တင်ပို့မှုတိုးတက်လာသည်ကို ဝမ်းမြောက်ဖွယ်တွေ့ရကြောင်း၊ ဒစ်ဂျစ်တယ်နည်းပညာသည် ဒစ်ဂျစ်တယ်ဖြစ်လာနေ သော ကမ္ဘာ့စီးပွားရေးဖြစ်စဉ်တွင်ကွဲပြားသော စီးပွားရေးလုပ်ငန်းများ လုပ်ကိုင်နိုင်ရန် အခွင့်အလမ်းများစွာပေးနိုင်ကြောင်း၊ ဥပမာ-ကမ္ဘာ့ဝန်ဆောင်မှုပို့ကုန် စုစုပေါင်း၏ သုံးပုံနှစ်ပုံခန့် သည် ဒစ်ဂျစ်တယ်ဖြင့်ဆောင်ရွက်ရသော ဝန်ဆောင်မှုများဖြစ်သဖြင့် အလားအလာကောင်းများ တွေ့ရှိရကြောင်း စသည်တို့ကို ဖော်ပြထားပါသည်။ Source: UNCTAD

<https://commerce.gov.mm>

Source: https://myantrade.gov.mm/article/naypyitaw_26072023_922

မြန်မာ့ထောပတ်သီး၏ တရုတ်ဈေးကွက်အလားအလာ

ထောပတ်သီးကို ကြိုက်နှစ်သက်သူများလာပြီး စီးပွားရေးဈေးကွက် ပိုမိုတွင်ကျယ်လာသည်။ ကမ္ဘာတစ်ဝန်းတွင် ထောပတ်သီးကို နည်းမျိုးစုံဖြင့် စားသုံးကြသည်။ ထောပတ်သီးက အာဟာရဓါတ်များစွာ ပေးသည့်အပြင် အလှကုန် ပစ္စည်းများတွင်လည်း အသုံးပြုကြသည်။

ထောပတ်သီးကို ရှမ်းပြည်နယ် (တောင်ပိုင်း)တွင် တောင်ကြီး၊ ဟိုပုံး၊ ညောင်ရွှေ၊ ဆီဆိုင်၊ ကလော၊ ပင်းတယ၊ ရွှာငံ၊ ရပ်စောက်၊ ပင်လောင်၊ ဖယ်ခုံ၊ လွိုင်ကော်တို့တွင် စိုက်ပျိုးကြသကဲ့သို့ ရှမ်းပြည်နယ် (မြောက်ပိုင်း)ရှိ လားရှိုး၊ ကွတ်ခိုင်၊ ကျောက်မဲ၊ သီပေါ၊ နောင်ချိုတို့တွင်လည်း စိုက်ပျိုးကြသည်။ ချင်းပြည်နယ်၊ ကချင်ပြည်နယ်နှင့် မန္တလေးတိုင်းဒေသကြီး တို့တွင်လည်း စိုက်ပျိုးကြသည်။

ပြည်တွင်းဈေးကွက်တွင်ဆောင်းရာသီရောက်ပြီဆိုလျှင်ထောပတ်သီးကိုလှိုင်လှိုင်ပေါ့စွာတွေ့ရသည်။ ထောပတ်သီးကို နို့ဆီ၊ သကြားများနှင့် ရော၍စားသုံးကြသည်။ ထောပတ်သီးတွင် ကယ်လိုရီနှင့် အဆီဓာတ်များ ကြွယ်ဝစွာပါဝင်ပြီး ဗီတာမင်အေ၊ ဗီတာမင်ကေ၊ ဗီတာမင်စီ၊ ဗီတာမင်အီး၊ သတ္တုဓာတ်နှင့် သံဓာတ်များလည်းပါဝင်သည်ဟု သိရသည်။

ဧူလိုင်တတိယပတ်က တရုတ်ပြည်၊ တက်ဟုန်းပြည်နယ်၊ ပြည်နယ်ခွဲမှ ကိုယ်စားလှယ်အဖွဲ့နှင့် မြန်မာနိုင်ငံ သစ်သီးဝလံ၊ ပန်းမန်နှင့်ဟင်းသီးဟင်းရွက် စိုက်ပျိုးထုတ်လုပ်တင်ပို့ရောင်းချသူများအသင်းတို့ တွေ့ဆုံဆွေးနွေးမှု ပြုလုပ်ခဲ့ ကြသည်။ မြန်မာနိုင်ငံမှ တရုတ်နိုင်ငံ၏ အကောက်ခွန်အထွေထွေအုပ်ချုပ်မှု အာဏာပိုင်အဖွဲ့ (GACC) ခွင့်ပြုထားသော သစ်သီးဝလံကိုးမျိုးကို တရုတ်နိုင်ငံသို့ တင်ပို့ရာတွင် တောင်သူများ၏ ဈေးကွက်ရရှိမှု အခက်အခဲများကို ဖြေရှင်းနိုင်ရေး အတွက် တက်ဟုန်းပြည်နယ်အစိုးရမှ ကူညီဆောင်ရွက်ပေးရန် ဆွေးနွေးခဲ့ကြခြင်းဖြစ်သည်။

မြန်မာ့ထောပတ်သီးသည် ပြည်ပဈေးကွက်များကို ထိုးဖောက်အောင်မြင်နေသော်လည်း တရုတ်နိုင်ငံ၏ GACC ခွင့်ပြုထားသော သီးနှံစားရင်းတွင်မပါရှိသေးပေ။ မြန်မာ့ထောပတ်သီးကို နယ်စပ်ကုန်သွယ်ရေးနှင့် ပင်လယ်ရေကြောင်း တို့မှ ပြည်ပနိုင်ငံများသို့ တင်ပို့လျက်ရှိသည်။ ထိုင်းနိုင်ငံသို့ မြန်မာ့ထောပတ်သီးများကို နယ်စပ်ကုန်သွယ်မှုမှတစ်ဆင့် တန်ချိန် ၁၀၀၀ ကျော်တင်ပို့ခဲ့ပြီး အခြားထောပတ်သီးအမျိုးအစား တန်ချိန် ၃၀၀၀ ခန့်တင်ပို့ခဲ့သည်ဟု မြန်မာနိုင်ငံ ထောပတ်သီး စိုက်ပျိုးထုတ်လုပ်တင်ပို့ရောင်းချသူများအသင်းမှ သိရသည်။

ယခုနှစ်တွင် မလေးရှားနိုင်ငံသို့ တန်ချိန် (၅၀) စမ်းသပ်တင်ပို့ထားပြီး လာမည့်နှစ်များအတွင်း ထောပတ်သီး ရာသီချိန်၌ တန်ချိန် ၅၀၀၀ အထိ ပိုမိုထွက်ရှိရန် ဆောင်ရွက်နေသည်ဟုသိရသည်။ ၂၀၂၂-၂၀၂၃ ဘဏ္ဍာနှစ်တွင် မြန်မာ့ထောပတ်သီး တန်ချိန် ၃၀၀၀ ပမာဏ ထွက်ရှိခဲ့သည်။ တရုတ်နိုင်ငံသို့ G to G စနစ်ဖြင့် တရားဝင်တင်ပို့နိုင်ရေး ဆွေးနွေးညှိနှိုင်းမှုများပြုလုပ်နေသည်။

ပြည်တွင်းမှ ထောပတ်သီးကို နယ်သာလန်၊ ပြင်သစ်၊ ဒူဘိုင်းသို့လည်း ထောပတ်သီးနမူနာများ စမ်းသပ်တင်ပို့ ထားပြီး အိန္ဒိယနိုင်ငံသို့လည်း တင်ပို့နိုင်ရန် စီစဉ်နေသည်ဟု မြန်မာနိုင်ငံထောပတ်သီး စိုက်ပျိုးထုတ်လုပ်တင်ပို့ ရောင်းချသူ များအသင်းမှ သိရသည်။

မြန်မာနိုင်ငံ ထောပတ်သီး စိုက်ပျိုးထုတ်လုပ်တင်ပို့ ရောင်းချသူများအသင်းနှင့် တရုတ်နိုင်ငံ ယူနန်ပြည်နယ်မှ တာဝန်ရှိသူများတွေ့ဆုံခဲ့ပြီး တရုတ်နိုင်ငံသို့ မြန်မာ့ထောပတ်သီးများ တရားဝင်တင်ပို့ရန်နှင့် ထောပတ်သီးကဏ္ဍ၌ တရုတ်နိုင်ငံမှ ရင်းနှီးမြှုပ်နှံရန် ဆွေးနွေးခဲ့ကြသည်ဟု သိရသည်။

လက်ရှိတွင် ရှမ်းပြည်နယ်(တောင်ပိုင်း)ဟိုပုံးမြို့နယ်တွင် ထောပတ်သီးစိုက်တောင်သူများစုပေါင်းပြီး ထောပတ်သီး သန့်စင်ထုပ်ပိုးသည့်စက်ရုံကို ငွေကျပ်သိန်း ၈၀၀၀ ကျော်အကုန်ကျခံကာ ထောပတ်သီးရာသီအမှီ တည်ဆောက်နိုင်ရန် အတွက် မြန်မာနိုင်ငံထောပတ်သီးစိုက်ပျိုးထုတ်လုပ်တင်ပို့ရောင်းချသူများအသင်းမှ စီစဉ်နေသည်။ ယင်းစက်ရုံကို တရုတ်နိုင်ငံမှ ပညာရှင်များက အကူအညီပေးမည်ဟု သိရသည်။

၂၀၂၂ ခုနှစ်အတွင်း ပြင်သစ်နိုင်ငံနှင့်ထိုင်းနိုင်ငံတို့တွင် ကျင်းပခဲ့သည့် ကုန်စည်ပြပွဲတွင် ထောပတ်သီးကို ပြသခဲ့ပြီး နိုင်ငံအစုံက ကုမ္ပဏီပေါင်း ၁၀၀ ကျော်နှင့် ချိတ်ဆက်နိုင်ခဲ့သည်။

ထောပတ်သီးတွင် Hass ထောပတ်မျိုး၊ Bacon ထောပတ်မျိုး၊ lamb hass ထောပတ်မျိုး စသဖြင့် မျိုးပေါင်း များစွာရှိသည်။ ပြည်ပနိုင်ငံများသို့ တင်ပို့ရာတွင် ရှမ်းပြည်နယ်(တောင်ပိုင်း)မှ ထွက်ရှိသည့် Hass အမျိုးအစား ထောပတ်သီးများကို အဓိကတင်ပို့သည်။ Hass အမျိုးအစားထောပတ်သီးကို နယ်သာလန် TLR ဓါတ်ခွဲခန်းတွင် မတ်လ အတွင်းက ဓါတ်ခွဲစစ်ဆေးရာတွင် အဆီဓါတ် ၂၄ ဒသမ ၈ ရာခိုင်နှုန်းရှိ၍ ဥရောပနိုင်ငံများမှ စိတ်ဝင်စားခဲ့သည်။ ထို့ပြင်

ဒေသမျိုးရင်း အမွေရာကိုလည်း ပြည်တွင်းစားသုံးသူများ ကြိုက်နှစ်သက်သည့်အပြင် ပြည်ပမှလည်း ကြိုက်နှစ်သက်ကြသည်။

စိုက်ပျိုးရေးဆိုင်ရာအလေ့အကျင့်ကောင်း(GAP) စနစ်ဖြင့် စိုက်ပျိုးထွက်ရှိပြီး (GAP) လက်မှတ်ရ ထုပ်ပိုးစက်ရုံမှ ထုတ်လုပ်ကာ ပိုးမွှားရောဂါကာကွယ်ထိန်းချုပ်ရေးကိုလည်း စနစ်တကျလုပ်ဆောင်ရန် လိုအပ်မည်ဟုသိရသည်။ ထောပတ်သီးကို ကန်ထရိုက်လယ်ယာစနစ်ဖြင့်စိုက်ပျိုးပြီး ထုပ်ပိုးစက်ရုံ ထူထောင်ကာ ပြန်လည်တင်ပို့နိုင်ရေး လုပ်ဆောင်နိုင်ရန်အတွက် တရုတ်၊ ထိုင်းနှင့် မလေးရှားမှ သစ်သီးကုမ္ပဏီ အုပ်စုကြီးများနှင့် ဆွေးနွေးနေကြောင်း သိရသည်။

လက်ရှိတွင် တရုတ်နိုင်ငံအနေဖြင့် အာဖရိကနှင့် လယ်ယာကဏ္ဍပူးပေါင်းဆောင်ရွက်မှုများ ပြုလုပ်ထားပြီး ကင်ညာနိုင်ငံမှ ထောပတ်သီးများကို အဓိကတင်သွင်းလျက်ရှိသည်။ တရုတ်နိုင်ငံသည် မြန်မာနိုင်ငံအတွက် ကြီးမားသော ဈေးကွက်တစ်ခုဖြစ်၍ GACC ခွင့်ပြုချက်ရရှိပြီး တင်ပို့ခွင့်ရသီးနှံစာရင်းတွင် ထောပတ်သီးလည်း ပါဝင်နိုင်တော့မည် ဖြစ်သည်။ Source : Opinion Leaders

Source: Commercial News

ကုန်သွယ်မှုအခြေအနေ

၂၀၂၃၊ ဇူလိုင်လ အဓိကပို့ကုန်(၁၀) မျိုး/အဓိကသွင်းကုန်(၁၀)မျိုး

တန်ဖိုး ကန်ဒေါ်လာသန်းပေါင်း

စဉ်	ပစ္စည်း(ပို့ကုန်)	ရေတွက်ပုံ	အရေအတွက်	တန်ဖိုး	စဉ်	ပစ္စည်း(သွင်းကုန်)	တန်ဖိုး
1	ချုပ်ပြီးအထည်	ခုရေ	78,178,994.291	506.113	1	ရေနံထွက်ပစ္စည်းများ	372.727
2	သဘာဝဓာတ်ငွေ့	kg	31,610,561.570	289.971	2	ဓာတ်မြေဩဇာများ	104.888
3	ပြောင်း	မတန်	169,147.388	50.270	3	ချည်ထည်များ	82.355
4	မတ်ပဲ	မတန်	54,963.685	47.670	4	သံနှင့်သံမဏိဆောက်လုပ်ရေးပစ္စည်းများ	75.938
5	ပဲတီစိမ်း	မတန်	40,512.220	28.506	5	ပလပ်စတစ်ကုန်ကြမ်းပစ္စည်းများ	52.867
6	ငါး	မတန်	24,865.842	28.356	6	စားအုန်းဆီ	46.318
7	ပဲစင်းငုံ	မတန်	20,357.000	18.485	7	လျှပ်စစ်ဓာတ်ဖြန့်ဖြူးရေးနှင့်တပ်ဆင်ရေးပစ္စည်းများ	35.452
8	ဆန်ကွဲ	မတန်	34,767.750	14.164	8	ဓာတုဗေဒပစ္စည်းများ	30.374
9	ရော်ဘာစိမ်း	မတန်	10,783.480	13.339	9	စက်နှင့်စက်ပစ္စည်းများ	30.229
10	သတ္တုနှင့်သတ္တုရိုင်းများ	မတန်	11,211.770	12.720	10	မော်တော်ယာဉ်နှင့် မော်တော်ယာဉ်ပစ္စည်းများ	26.982

Source: tradeda

ပြည်ပပို့ကုန်/သွင်းကုန် အုပ်စုအလိုက် ကာလတူနှိုင်းယှဉ်ချက်

တန်ဖိုး-ကန်ဒေါ်လာသန်းပေါင်း

စဉ်	ပို့ကုန်အုပ်စု	၂၀၂၃ - ၂၀၂၄ (ယာယီ) (၂၀၂၃-၂၀၂၄) ထိ	၂၀၂၂-၂၀၂၃ (၂၀၂၂-၂၀၂၃) ထိ	တိုး/လျော့	စဉ်	သွင်းကုန်အုပ်စု	၂၀၂၃ - ၂၀၂၄ (ယာယီ) (၂၀၂၃-၂၀၂၄) ထိ	၂၀၂၂-၂၀၂၃ (၂၀၂၂-၂၀၂၃) ထိ	တိုး/လျော့
၁	လယ်ယာထွက်ပစ္စည်း	1081.189	1265.725	-184.536	၁	ရင်းနှီးမြှုပ်နှံမှုကုန်ပစ္စည်း	1257.031	990.001	267.030
၂	တိရစ္ဆာန်ထွက်	2.310	14.448	-12.138	၂	လုပ်ငန်းသုံးကုန်ကြမ်းပစ္စည်း	2892.472	2450.673	441.799
၃	ရေထွက်	172.311	193.180	-20.869	၃	လူသုံးကုန်ပစ္စည်း	915.203	1074.466	-159.263
၄	သတ္တုထွက်ထွက်	116.017	123.665	-7.648	၄	CMP	842.351	972.006	-129.655
၅	သစ်တောထွက်	24.447	56.674	-32.227					
၆	စက်မှုကုန်ချော	3090.500	3744.063	-653.563					
၇	အခြား	607.997	151.994	456.003					
	စုစုပေါင်း	5094.771	5549.749	-454.978		စုစုပေါင်း	5907.057	5487.146	419.911

Source: commerce

ကုန်စည်ခိုင် ဈေးနှုန်းများ

၂၀၂၃ ဇူလိုင်လအတွင်း မြို့နယ်အလိုက် ဆန်ဈေးနှုန်း (အိတ်/ကျပ်)(၁.၈.၂၀၂၃) ထိ

မြို့နယ်	ဆန်ကြမ်းထိပ်စ	ပေါဆန်း
ဗျာပုံ	64000-65000	92000-93000
မြောင်းမြ	64000-65000	92000-95000
ဒေးဒရဲ	64000-65000	91000-92000
ဝါးခယ်မ	62000-63000	91000-92000
ဘိုကလေး	62000-63000	90000-92000
မော်လမြိုင်ကျွန်း	62000-63000	91000-92000
လပွတ္တာ	62000-63000	90000-91000
ကျိုက်လတ်	62000-63000	89000-90000
ဘုရင့်နောင်	56000-57000	95000-112000 (ရွှေဘို)

Source: MRF

၂၀၂၃ ဇူလိုင်လအတွင်းနေ့စဉ်ဖြစ်ပေါ်နေသော ဆန်တစ်အိတ်ဈေးနှုန်း (ကျပ်)

စဉ်	ရက်စွဲ	ပေါဆန်း(နယ်စုံ)(သစ်)			ခွံနီ(ရှယ်)(သစ်)			ညှော်မထ			ငစိန်(သစ်)		
		ထိပ်စ	လတ်စ	အောက်စ	ထိပ်စ	လတ်စ	အောက်စ	ထိပ်စ	လတ်စ	အောက်စ	ထိပ်စ	လတ်စ	အောက်စ
1	3.7.2023	90000	88000	87000	82000	81500	81000	61500	61000	60000	58000	57000	56000
2	4.7.2023	90000	88000	87000	82000	81500	81000	61500	61000	60000	58000	57000	56000
3	5.7.2023	90000	88000	87000	82000	81500	81000	61500	61000	60000	58000	57000	56000
4	6.7.2023	90000	88000	87000	82000	81500	81000	61500	61000	60000	58000	57000	56000
5	7.7.2023	90000	88000	87000	82000	81500	81000	61500	61000	60000	58000	57000	56000
6	10.7.2023	90000	88000	87000	82000	81000	80000	61500	61000	60000	58000	57000	56000
7	11.7.2023	90000	88000	87000	82000	81000	80000	61500	61000	60000	58000	57000	56000
8	12.7.2023	90000	88000	87000	82000	81000	80000	61500	61000	60000	58000	57000	56000
9	13.7.2023	90000	88000	87000	82000	81000	80000	61500	61000	60000	58000	57000	56000
10	14.7.2023	90000	88000	87000	82000	81000	80000	61500	61000	60000	58000	57000	56000
11	17.7.2023	90000	88000	87000	82000	81000	80000	61500	61000	60000	61000	59000	58000
12	18.7.2023	90000	88000	87000	82000	81000	80000	61500	61000	60000	61000	59000	58000
13	20.7.2023	90000	88000	87000	82000	81000	80000	61500	61000	60000	61000	59000	58000
14	21.7.2023	90000	88000	87000	82000	81000	80000	61500	61000	60000	61000	59000	58000
15	24.7.2023	92000	91000	90000	84000	83000	82000	65000	63000	62000	63000	62000	61000
16	25.7.2023	92000	91000	90000	84000	83000	82000	65000	63000	62000	63000	62000	61000
17	26.7.2023	92000	91000	90000	84000	83000	82000	65000	63000	62000	63000	62000	61000
18	27.7.2023	92000	91000	90000	84000	83000	82000	65000	63000	62000	63000	62000	61000
19	28.7.2023	92000	91000	90000	84000	83000	82000	65000	63000	62000	63000	62000	61000
20	31.7.2023	95000	94000	93000	86000	85000	84000	67000	66000	65000	65000	62000	61000

Source: Myanmar Rice

၂၀၂၃ ဇူလိုင်လ ဘုရင့်နောင်ကုန်စည်ခိုင်၏ နေ့စဉ်ပဲမျိုးစုံဈေးနှုန်း (တန်/ကျပ်)

စဉ်	ရက်စွဲ	မတ်ပဲ	ပဲစင်းငုံ	ပဲတီစိမ်း	ပဲတီရွှေဝါ	ကုလားပဲမြူလုံးကြီး	ထောပတ်ပဲ
		FAQ/Rc	RC	(ပုဂ္ဂတ္တု)	(ခရမ်း)		(သစ်)
1	3.7.2023	2270000	3200000	1531000-1635100	2296500	2651600-2706800	2553700
2	4.7.2023	2267000	3225000	1531000-1635100	2296500	2651600-2706800	2553700
3	5.7.2023	2230000	3225000	1531000-1635100	2296500	2651600-2706800	2553700
4	6.7.2023	2210000	3150000	1531000-1635100	2296500	2602700-2706800	2553700
5	7.7.2023	2205000	3150000	1531000-1635100	2296500	2602700-2706800	2553700
6	10.7.2023	2215000	3140000	1531000-1635100	2296500	2602700-2706800	2553700
7	11.7.2023	2198000	3115000	1531000-1635100	2296500	2602700-2654700	2553700
8	12.7.2023	2202000	3100000	1531000-1635100	2296500	2602700-2654700	2553700
9	13.7.2023	2235000	3100000	1531000-1635100	2244400	2602700-2654700	2553700
10	14.7.2023	2290000	3130000	1531000-1635100	2244400	2602700-2654700	2553700
11	17.7.2023	2255000	3080000	1531000-1635100	2265800	2602700-2706800	2553700
12	18.7.2023	2265000	3070000	1531000-1635100	2265800	2602700-2706800	2553700
13	20.7.2023	2258000	3050000	1531000-1635100	2244400	2651600-2706800	2553700
14	21.7.2023	2245000	2975000	1531000-1635100	2244400	2651600-2706800	2553700
15	24.7.2023	2246000	2975000	1531000-1635100	2244400	2703700-2755800	2553700
16	25.7.2023	2275000	3050000	1531000-1635100	2244400	2703700-2755800	2553700
17	26.7.2023	2252000	2975000	1531000-1635100	2244400	2703700-2755800	2553700
18	27.7.2023	2280000	3000000	1531000-1635100	2244400	2703700-2755800	2553700
19	28.7.2023	2295000	3000000	1531000-1635100	2244400	2703700-2755800	2553700
20	31.7.2023	2327000	3115000	1531000-1635100	2244400	2703700-2755800	2553700

Source: ဘုရင့်နောင်ကုန်စည်ခိုင်

၂၀၂၃ ဇူလိုင်လ ဘုရင့်နောင်ကုန်စည်ခိုင်၏ နေ့စဉ်ပဲမျိုးစုံဈေးနှုန်း (တန်/ကျပ်)

စဉ်	ရက်စွဲ	ပဲကြီး(ရွှေကျွန်း)	ပဲလွန်းဖြူ(မြစ်ဝကျွန်းပေါ်)	ဘိုကိတ်	ပဲပုပ်(မြစ်ဝကျွန်းပေါ်) (အထွက်တိုင်း)	ပြောင်းဆံ
1	3.7.2023	3141600-3251800	1347300-1408500	1684100-1788200	1837200-1889200	734900-747100
2	4.7.2023	3141600-3251800	1347300-1408500	1684100-1788200	1837200-1889200	734900-747100
3	5.7.2023	3141600-3251800	1347300-1408500	1684100-1837200	1837200-1889200	734900-747100
4	6.7.2023	3141600-3251800	1347300-1408500	1684100-1837200	1837200-1889200	716500-728700
5	7.7.2023	3141600-3251800	1347300-1408500	1684100-1837200	1837200-1889200	716500-728700
6	10.7.2023	3141600-3251800	1347300-1408500	1684100-1837200	1837200-1889200	704200-716500
7	11.7.2023	3141600-3251800	1347300-1408500	1684100-1837200	1837200-1889200	704200-716500
8	12.7.2023	3141600-3251800	1347300-1408500	1684100-1837200	1837200-1889200	704200-716500
9	13.7.2023	3248700-3362000	1347300-1408500	1684100-1837200	1837200-1889200	704200-716500
10	14.7.2023	3248700-3362000	1347300-1408500	1684100-1837200	1837200-1889200	704200-716500
11	17.7.2023	3248700-3362000	1347300-1408500	1684100-1837200	1837200-1889200	692000-704200
12	18.7.2023	3248700-3362000	1347300-1408500	1684100-1837200	1837200-1889200	692000-704200
13	20.7.2023	3248700-3362000	1347300-1408500	1684100-1837200	1837200-1889200	685900-698100
14	21.7.2023	3248700-3362000	1365600-1408500	1785100-1889200	1837200-1889200	685900-698100
15	24.7.2023	3248700-3362000	1365600-1429900	1785100-1889200	1837200-1889200	692000-704200
16	25.7.2023	3248700-3362000	1365600-1429900	1785100-1889200	1837200-1889200	692000-704200
17	26.7.2023	3248700-3362000	1365600-1429900	1785100-1889200	1837200-1889200	692000-704200
18	27.7.2023	3248700-3362000	1377900-1451400	1785100-1889200	1837200-1889200	716500-728700
19	28.7.2023	3248700-3362000	1377900-1451400	1785100-1889200	1837200-1889200	716500-728700
20	31.7.2023	3248700-3362000	1377900-1451400	1785100-1889200	1886200-1941300	734900-747100

Source: ဘုရင့်နောင်ကုန်စည်ခိုင်

၂၀၂၃ ခုနှစ်အတွင်း ဖြစ်ပေါ်ခဲ့သော (FOB) ပဲဈေးနှုန်းများ(မတန်/ ဒေါ်လာ)

ပဲအမျိုးအစား		3.7.2023 to 7.7.2023	10.7 .2023 to 14.7.2023	17.7.2023 to 21.7. 2023	24.7.2023 to 28.7.2023	31.7.2023
မတ်ပဲ (2022 -23crop)	FAQ	910-930	910-930	895-915	890-910	900-920
	SQ	1010-1030	1010-1030	995-1015	990-1010	1000-1020
	အခွံချွတ် အလုံး/အခြမ်း(FAQ)	980-1030	980-1030	965-1015	965-1015	975-1025
	အခွံချွတ် အလုံး/အခြမ်း(SQ)	1040-1090	1040-1090	1025-1075	1025-1075	1035-1085
	အခွံပါ အခြမ်း	925-975	925-975	910-960	910-960	920-970
ပဲတီစိမ်း (2022-23 Crop)	FAQ (အညာ)	810-830	790-810	750-770	750-770	750-770
	ရွှေဂါအကြီး (Size 3.5 mm & up)	1000-1020	980-1000	940-970	940-970	940-970
	ရွှေဂါအကြီး (Size 3.25 mm & up)	910-930	890-910	850-870	850-870	850-870
	ရွှေဂါအသေး (Under 3.5 mm)	860-890	850-880	820-850	820-850	820-850
ပဲတီစိမ်း (2022 -23 Crop)	FAQ ပဲနောက်	710-730	710-730	690-710	690-710	690-710
	SQ ပဲနောက်	790-810	790-810	770-790	770-790	770-790
	အခွံချွတ်အလုံးကြီးအခြမ်း (အညာ)	1000-1050	980-1030	955-1005	955-1005	955-1005
	အခွံချွတ်အလုံးသေးအခြမ်း (အညာ)	730-755	710-735	685-710	685-710	685-710
	အခွံပါအလုံးသေးအခြမ်း (အညာ)	730-780	710-760	685-735	685-735	685-735
ပဲစင်းငုံ (2022 -23 Crop)	အနီ	1180-1200	1180-1200	1180-1200	1160-1180	1160-1180
ပဲစင်းငုံ (2023 Crop)	အဖြူ(စစ်ကိုင်း)	1090-1110	1090-1110	1090-1110	1070-1090	1070-1090
	အခွံချွတ်အခြမ်း	1495-1520	1495-1520	1495-1520	1475-1500	1475-1500
ကုလားပဲဖြူလုံးကြီး V2	FAQ	1000-1050	1000-1050	1000-1050	1000-1050	1000-1050
	အခွံချွတ်အခြမ်း	1325-1375	1325-1375	1325-1375	1325-1375	1325-1375
ပဲလွန်းဖြူ	FAQ	625-645	625-645	595-615	595-615	595-615
	SQ	660-685	660-685	620-645	620-645	620-645
	အခွံချွတ်အခြမ်း	830-880	830-880	790-840	790-840	790-840
ပဲလွန်းနီ	FAQ	765-815	765-815	730-780	730-780	730-780
ပဲထောပတ်	FAQ	1135-1165	1135-1165	1085-1115	1085-1115	1085-1115
	အခွံချွတ်အခြမ်း	1235-1265	1235-1265	1185-1215	1185-1215	1185-1215
ပြောင်းဆံ		300-320	290-310	280-300	290-310	290-310
နှမ်းဖြူ		2000-2050	1935-1985	1840-1890	1840-1890	1840-1890
နှမ်းနက် (စပုံ)		1845-1895	1790-1840	1700-1750	1700-1750	1700-1750
နှမ်းညို		1675-1725	1675-1725	1580-1630	1580-1630	1580-1630
နှမ်းနက် (ရိုးရိုး)		1675-1725	1675-1725	1580-1630	1580-1630	1580-1630
မြေထောက်ပဲ(အနီ)		1545-1570	1500-1525	1430-1455	1430-1455	1430-1455
မြေထောက်ပဲ(အဖြူ)		1220-1245	1220-1245	1180-1205	1180-1205	1180-1205
ပဲယင်း(ဝါ)		700-725	700-725	670-695	670-695	670-695
ပဲယင်း(နီ)		945-995	945-995	900-950	900-950	980-1030
Azuki ပဲတီစိမ်း(နီ)		1250-1280	1250-1280	1250-1280	1250-1280	1250-1280

Source: ဘုရင့်နောင်ကုန်စည်ဦးစီးဌာန

၂၀၂၃ ဇူလိုင်လအတွင်း ဖြစ်ပေါ်ခဲ့သော ပြည်ပဆန်ဈေးနှုန်းများ (FOB-YGN) (ဒေါ်လာ/မက်တန်)

စဉ်	အမျိုးအစား	5.7.2023 to 11.7.2023	12.7.2023 to 18.7.2023	19.7.2023 to 25.7.2023	26.7.2023 To 1.8.2023
1	Myanmar Long Grain White Rice 5% Broken(well Milled Double Polished Sortexed)	500-505	500-505	500-505	505-510
2	Myanmar Long Grain White Rice 10% Broken(well Milled Double Polished Sortexed)	490-500	490-500	490-500	495-505
3	Myanmar Long Grain White Rice 15% Broken(well Milled Double Polished Sortexed)	480-490	480-490	480-490	485-495
4	Myanmar Long Grain White Rice 20% Broken(well Milled Double Polished Sortexed)	475-480	475-480	475-480	480-485
5	Myanmar Long Grain White Rice 25% Broken(well Milled Double Polished Sortexed)	465-475	465-475	465-475	470-480
6	Myanmar Long Grain White Rice 5% Broken(Reasonable Well Milled)	465-475	465-475	465-475	470-480
7	Myanmar Long Grain White Rice 10% Broken(Reasonable Well Milled)	460-470	460-470	460-470	465-475
8	Myanmar Long Grain White Rice 15% Broken(Reasonable Well Milled)	455-460	455-460	455-460	460-465
9	Myanmar Long Grain White Rice 25% Broken(Reasonable Well Milled)	450-455	450-455	450-455	455-460
10	Myanmar Long Grain White Rice (Emata)25% Broken(Reasonable Well Milled) (for Africa)	450-455	450-455	450-455	455-460
11	Myanmar White Rice (Kayinma) 5% Broken (Well Milled Double Polished Sortexed)	515-525	515-525	515-525	520-530
12	Myanmar White Rice (Kayinma) 10% Broken (Well Milled Double Polished Sortexed)	505-515	505-515	505-515	510-520
13	Myanmar White Rice (Kayinma) 15% Broken (Well Milled Double Polished Sortexed)	495-505	495-505	495-505	500-510
14	Myanmar White Rice (Kayinma) 25% Broken (Well Milled Double Polished Sortexed)	485-495	485-495	485-495	490-500
15	Myanmar White Rice (Sin Thu Kha) 5% Broken (Well Milled Double Polished Sortexed)	500-510	500-510	500-510	505-515
16	Myanmar White Rice (Sin Thu Kha) 10% Broken (Well Milled Double Polished Sortexed)	495-505	495-505	495-505	500-510
17	Myanmar White Rice (Sin Thu Kha) 15% Broken (Well Milled Double Polished Sortexed)	485-495	485-495	485-495	490-500
18	Myanmar White Rice (Sin Thu Kha) 25% Broken (Well Milled Double Polished Sortexed)	475-485	475-485	475-485	480-490
19	Myanmar White Rice Nga Sein Yarkyaw 5% Broken (Well Milled Double Polished Sortexed)	515-525	515-525	515-525	520-530
20	Myanmar White Rice Nga Sein Yarkyaw 10% Broken (Well Milled Double Polished Sortexed)	505-515	505-515	505-515	510-520
21	Myanmar White Rice Nga Sein Yarkyaw 15% Broken (Well Milled Double Polished Sortexed)	495-505	495-505	495-505	500-510
22	Myanmar White Rice Nga Sein Yarkyaw 25% Broken (Well Milled Double Polished Sortexed)	485-495	485-495	485-495	490-500
23	Myanmar White Rice Tun Pu (or) Bike Phyu 5% Broken (Well Milled Double Polished Sortexed)	520-530	520-530	520-530	525-535
24	Myanmar White Rice Tun Pu (or) Bike Phyu 10% Broken (Well Milled Double Polished Sortexed)	510-520	510-520	510-520	515-525
25	Myanmar White Rice Tun Pu (or) Bike Phyu 15% Broken (Well Milled Double Polished Sortexed)	500-510	500-510	500-510	505-515
26	Myanmar White Rice Tun Pu (or) Bike Phyu 25% Broken (Well Milled Double Polished Sortexed)	490-500	490-500	490-500	495-505
27	Myanmar Parboiled Rice (Kayinma) 5% Broken (Well Milled Double Polished Sortexed)	540-550	540-550	560-570	565-575
28	Myanmar Parboiled Rice (Kayinma) 10 % Broken (Well Milled Double Polished Sortexed)	530-540	530-540	550-560	555-565
29	Myanmar Long Grain Parboiled Brown Rice 5% Broken	445-455	445-455	445-455	450-460
30	Myanmar Long Grain Parboiled Rice 5% Broken (Well Milled Double Polished Sortexed)	550-560	550-560	550-560	555-565
31	Myanmar Glutinous Rice 5% Broken	635-685	635-685	635-685	635-685
32	Myanmar Glutinous Rice 10 % Broken	585-635	585-635	585-635	585-635
33	Myanmar Glutinous Rice 15 % Broken	575-585	575-585	575-585	575-585

Source: MRF

၂၀၂၃ ခုလိုင်လအတွင်း ပြည်ပနိုင်ငံ၏ စက်သုံးဆီဈေးနှုန်း

No	Date	WTI Crude Oil	Brent Crude Oil	RBOB Gasoline	Natural Gas	Heating Oil
		(USD/bbl)	(USD / bbl)	(USD/ gal)	USD/ MMBtu)	(USD/ gal)
1	3.7.2023	70.56	75.35	253.98	2.71	244.97
2	4.7.2023	70.19	75.03	248.29	2.69	239.27
3	5.7.2023	70.88	75.8	250.76	2.76	243.15
4	6.7.2023	71.81	76.50	251.57	2.66	249.40
5	7.7.2023	72.02	76.75	255.52	2.64	249.08
6	10.7.2023	73.32	77.94	257.47	2.64	255.08
7	11.7.2023	73.43	78.10	257.81	2.66	256.25
8	12.7.2023	74.97	79.56	263.21	2.74	258.23
9	13.7.2023	76.07	80.48	267.97	2.66	261.12
10	14.7.2023	77.00	81.43	267.49	2.55	261.25
11	17.7.2023	74.61	79.04	261.87	2.55	257.89
12	18.7.2023	74.47	78.77	264.75	2.54	257.13
13	20.7.2023	75.41	79.57	272.40	2.63	263.87
14	21.7.2023	76.28	80.30	276.24	2.74	268.30
15	24.7.2023	76.97	80.98	282.46	2.69	276.17
16	25.7.2023	78.88	82.83	290.18	2.73	277.71
17	26.7.2023	79.27	83.29	283.97	2.74	276.38
18	27.7.2023	79.72	83.80	291.70	2.63	285.45
19	28.7.2023	79.82	83.89	293.55	2.61	289.86
20	31.7.2023	80.17	84.45	293.23	2.64	294.09

Source: Bloomberg Commodities

၂၀၂၃ ခုလိုင်လ၏ အပတ်စဉ် ရော်ဘာဈေးနှုန်း (တန်/ ဒေါ်လာ)

No	Date	RSS-1	RSS-2	RSS-3	RSS-4	RSS-5
1	3.7.2023	1300-1350	1250-1300	1200-1250	1150-1200	1100-1150
2	10.7.2023	1300-1350	1250-1300	1200-1250	1150-1200	1100-1150
3	17.7.2023	1300-1350	1250-1300	1200-1250	1150-1200	1100-1150
3	24.7.2023	1300-1350	1250-1300	1200-1250	1150-1200	1100-1150
5	31.7.2023	1300-1350	1250-1300	1200-1250	1150-1200	1100-1150

Source: MRPPA

၂၀၂၃ ဇူလိုင်လအတွင်း ဖြစ်ပေါ်ခဲ့သော ကမ္ဘာ့ရွှေဈေး (ဒေါ်လာ)နှင့် မြန်မာ့ရွှေဈေး (ကျပ်)

No	Date	London	New York
1	3.7.2023	1922	1925
2	4.7.2023	1929	1932
3	5.7.2023	1927	1930
4	6.7.2023	1921	1924
5	7.7.2023	1913	1950
6	10.7.2023	1927	1950
7	11.7.2023	1930	1933
8	12.7.2023	1939	1940
9	13.7.2023	1963	1966
10	14.7.2023	1964	1968
11	17.7.2023	1957	1960
12	18.7.2023	1963	1966
13	20.7.2023	1987	2084
14	21.7.2023	1973	1978
15	24.7.2023	1964	1967
16	25.7.2023	1965	1968
17	26.7.2023	1966	1970
18	27.7.2023	1980	1985
19	28.7.2023	1972	2084
20	31.7.2023	1957	1960

Source: Bullionvault,

မှတ်ချက်။ ရွှေဈေးနှုန်း၊ ဒေါ်လာဈေးနှုန်းများ ရရှိသောအခါတွင်ပြန်လည်ထည့်သွင်းဖော်ပြသွားပါမည်။

၂၀၂၃ ဇူလိုင်လ အတွင်းဖြစ်ပေါ်ခဲ့သော မြန်မာနိုင်ငံ တရားဝင်ငွေကြေးဈေးကွက်

No	Date	Dollar	ThaiBaht	Chinese yuan	Singapore Dollar	Indian Rupee	Japanese Yen
		USD	THB	CNY	SGD	INR	JPY
1	3.7.2023	2100.0	59.617	289.83	1553.0	25.620	1452.2
2	4.7.2023	2100.0	60.224	291.01	1557.0	25.604	1454.7
3	5.7.2023	2100.0	60.215	289.93	1553.2	25.537	1454.9
4	6.7.2023	2100.0	59.863	289.84	1553.7	25.449	1458.8
5	7.7.2023	2100.0	59.659	290.21	1553.2	25.376	1466.9
6	10.7.2023	2100.0	59.744	290.22	1557.1	25.424	1474.0
7	11.7.2023	2100.0	60.293	291.44	1564.9	25.477	1494.4
8	12.7.2023	2100.0	60.137	292.07	1569.3	25.527	1503.9
9	13.7.2023	2100.0	60.799	293.17	1583.8	25.583	1517.7
10	14.7.2023	2100.0	60.729	294.28	1591.4	25.574	1518.8
11	17.7.2023	2100.0	60.685	292.91	1589.8	25.592	1520.7
12	18.7.2023	2100.0	61.368	292.80	1589.6	25.597	1519.7
13	20.7.2023	2100.0	61.783	292.96	1588.3	25.627	1506.9
14	21.7.2023	2100.0	60.949	292.39	1579.4	25.615	1481.2
15	24.7.2023	2100.0	60.993	291.91	1577.9	25.665	1487.7
16	25.7.2023	2100.0	60.808	293.91	1580.3	25.652	1484.5
17	26.7.2023	2100.0	61.296	293.60	1582.5	25.609	1496.1
18	27.7.2023	2100.0	61.602	293.89	1586.5	25.630	1497.5
19	28.7.2023	2100.0	60.949	293.49	1576.8	25.534	1506.2
20	31.7.2023	2100.0	61.638	293.69	1579.2	25.534	1475.8

Source: Central Bank of Myanmar